আজীৱন শিক্ষাৱতী, প্রবীণ মুক্তিযোদ্ধা, প্ৰকৃতি সংগঠক 


সমাজপ্ৰাণ ভোগেশ্বৰ বৰুৰ৷ 
অবিস্মৃত ব্যতিত্ৰুম 


এখন ঠাই, এজন ব্যাজ্চদি, এটা সপোন... 
আজীৱন শিক্ষাৰ্ৰতী, প্ৰবীণ মুক্তিযোদ্ধা, প্ৰকৃতি সংগঠক 
সমাজপ্ৰাণ ভোগেশ্বৰ বৰুৱা 
নজবিস্ব'ত ব্যতিক্ৰম 


বাৰ্লু প্ৰসাদ বৰুৱা 


১৪77]13]]"1'91] 1১])0269ছ% 391" 1১910] : 
/*|)]51]]1"] (9 1} 9(]]]"9.]]] 

/১ 010818])]]) 01 ]}]10969ছ 91" 1১91" 019.]] 
ঘ্ণা1|061] 0% ]}৪]0]0] |) 1'9990 [}91"019]] 
17001191160 6) {€1[01[720] 12701005}7017, 

]%1[01158.01], /১৪৪৪811]-782 105 


]"]['31+010101] : 19% 00000621, 2021 ]"1106 : ₹ 60.00 011) 


সমাজপ্রাণ ভোগেশ্বৰ বৰুৱা ঃ অবিস্মৃত ব্যতিক্ৰম 


লেখক 
বাব্লু প্ৰসাদ বৰুৱা 


প্ৰচ্ছদ সজ্জা ঃ কৌশিক কিশলয় 
প্ৰথম প্রকাশ £ ১ কাতি, ৫৭৩ শঙ্কৰাব্দ 
€) লেখক 

প্ৰকাশক 
অলঙ্ধৃতা কৈৱৰ্ত 
নীলোৎপল প্ৰকাশন, মৰিগীও, অসম 
মুদ্ৰণ 
এছ. এম. প্ৰেছ 
এ. টি. ৰোড, যোৰহাট-১ 


উচৰ্গা 


যাৰ অকৃপণ স্নেহাশিস 
আৰু অবিকল্প কষ্ট-ত্যাগৰ বলত 
লেখা-পঢ়াৰ মূল্যবোধ সামান্যভাৱে আহৰণ কৰিলোঁ, 
মোৰ দীক্ষাদাত্ৰী মাতৃ-- 
শ্ৰীযুতা সুবৰ্ণপ্ৰভা বৰুৱা-- (জেঠাই)ৰ 
কৰকমলত 
এই পুথিখন উচৰ্গা কৰা হ’ল। 

--- ভাইটি (লেখক) 


কৃতজ্ঞতা 


খগেশ্বৰ গগৈ 
প্ৰদীপ কুমাৰ বৰুৱা ধীৰেশ্বৰ বৰা 
ড’” ৰাতুল চন্দ্ৰ বৰা ড‘ৰক্তিম ৰঞ্জন শইকীয়া 
ড‘ অজিত দত্ত দিলীপ চন্দ্ৰ দাস মৃদুল কুমাৰ বৰুৱা জিতেন দত্ত 
মৃদুল ৰহমান স্বপন বেজবৰুৱা 
অনুলেখা বৰদলৈ 
মিনতি ভূঞা বিজুমণি ভূঞা 
শুভ্ৰজ্যোতি মহন্ত আৰু 
যোৰহাট জিলা মুক্তি যুঁজাৰু সন্মিলনৰ সদস্যবৃন্দ 


ছায়াছবি £ * ভোগেশ্বৰ বৰুৱা 


আগটোকা 


বহল পৰিসৰক সামৰি লিখা ইতিহাস গ্ৰন্থত সৰু সৰু অঞ্চলৰ 
ইতিহাস সম্যকভাবে অন্তৰ্ভুক্ত কৰাটো সম্ভৱ নহয়। অথচ মানৱ সমাজৰ 
ইতিহাসত ক্ষুদ্ৰাতিক্ষুদ্ৰ ঠাইৰো এতিহাসিক গুৰুত্ব নুই কৰিব নোৱাৰি। 
বিশ্ব ইতিহাসৰ অবিচ্ছেদ্য অঙ্গ এনে একোটা অঞ্চলবিশেষৰ বুৰঞ্জী- 
ৰচনাৰ যোগে ইয়াৰ পৰিচয় আৰু এতিহাসিক তাৎপৰ্য জনাৰ লগতে 
স্থানীয় বুৰঞ্জীসিদ্ধ সমলবোৰক সংৰক্ষণ কৰিব পৰা যায়। ক্ষুদ্ৰ অঞ্চলৰ 
গৱেষণাই ইতিহাস বা ইয়াৰ চৰ্চা তৃণমূল পৰ্যায়লৈ নিয়াৰ লগতে 
পৰিপূৰ্ণভাবে ৰাষ্ট্ৰীয় বা আন্তঃৰাষ্ট্ৰীয় বুৰঞ্জী সৃষ্টিত অৰিহণা যোগায়। 
সেই দৃষ্টিৰে যোৰহাট তথা অসম বুৰঞ্জীত বাব্‌লু প্রসাদ বৰুৱাৰ 
‘সমাজঙ্রাণ ভোগেশ্বৰ বৰচ্ৱা £ অবিস্থৃত ব্যতিক্ৰম’ পুস্তিকাখন এক 
সফল সংযোজন। 

বালি্গাও বাদ দি যোৰহাট তথা অসম বুৰঞ্জী সম্পূৰ্ণ নহয়। 
এই বালিগাৱৰে আহোম ৰজাৰ গন্ধীয়া বৰুৱাৰ ঘৰৰ প্ৰয়াত ভোগেশ্বৰ 
বৰুৱা অঞ্চলটোৰ এগৰাকী কৃতবিদ্য লোক। তেওঁ একেধাৰে আদৰ্শ 
কৃষক, সমাজ সংগঠক, সংস্কৃতি অনুৰাগী, ধৰ্মপ্রাণ ব্যক্তি তথা 
মুক্তিযোদ্ধা আছিল। স্বাধীনোত্তৰ কালতে স্বনিয়োজনৰ বাবে গো- 
শালা আৰু কৃষি-পাম স্থাপন কৰি তেখেতে এক আদৰ্শ প্রতিষ্ঠা কৰিবলৈ 
সক্ষম হোৱাৰ লগতে জাতীয় অৰ্থনীতিলৈও বৰঙণি আগবঢ়াইছিল। 

তেখেতৰ পো-নাতি, সাম্প্ৰতিক অসমৰ এজন অধ্যয়নপুষ্ট, 
যুক্তিবাদী সু-লেখক বাব্্‌লু প্ৰসাদ বৰুৱাই সমাজমুখী চেতনাৰে উদ্ভাষিত 
ককাকৰ জীৱন-চৰিত্ৰ পুসত্তিকাখখত আলোকপাত কৰাৰ লগতে 
তেখেতৰ সমসাময়িক সমাজখনৰো প্ৰায়বোৰ দিশৰে স্পষ্ট চিত্ৰ দাঙি 
ধৰিছে। প্রাক্‌ স্বাধীন আৰু স্বাধীনোত্তৰ কালৰ বৃহত্তৰ বালিগাঁৱৰ 
সামাজিক আৰু ৰাজনৈতিক পৰিৱৰ্তনৰো এক আভাস গ্ৰন্থখনত পাব 
পাৰি। ক্ষুদ্ৰ অঞ্চলভিত্তিত লিখিত এই গ্ৰন্থই বহল পৰিসৰত যোৰহাট 
তথা অসমৰ ইতিহাস-চৰ্চাক সবল কৰিছে। 


উত্তৰ পুৰঃষৰ জিজ্ঞাসাৰ বাবে লেখকে যোৰহাট তথা 
বালিগাঁৱৰ আহোম-উত্তৰ অতীত বিৱৰণে দাঙি ধৰিছে। গৱেষণালব্ধ 
তথ্য তথা বিশদ অধ্যয়নৰ আধাৰত কেতবোৰ অনালোচিত বিষয়ো 
ইয়াত সন্নিৱিষ্ট হৈছে। 

যোৰহাট তথা বালিগ্গাৱৰ বিভিন্ন জাতি-জনগোষ্ঠী আৰু 
সম্প্ৰদায়ৰ মানুহৰ মাজত গান্ধীবাদী ভোগেশ্বৰ বৰুৱাই সমন্বয়ৰ সেঁতু 
গঢ়িছিল। অঞ্চলটোৰ ৰাজহুৱা-সামাজিক অনুষ্ঠান-প্রতিষ্ঠান আদি গঢ় 
দিয়াৰ ক্ষেত্ৰতো সক্ৰিয় সহযোগ আগবঢ়াইছিল। এই সমন্বয়মুখী কৰ্মৰ 
সুফল অঞ্চলটোৰ জনসাধাৰণে আজিও ভোগ কৰি আছে। 

অন্যান্য সাহিত্যৰাজীৰ দৰে বাব্লু প্ৰসাদ বৰুৱাৰ এই গ্ৰন্থইও 
নিশ্চয় পঢ়ুৱৈৰ সমাদৰ লাভ কৰিব আৰু ই অনুসন্ধিৎসু পাঠক সমাজক 
ক্ষুদ্ৰ অঞ্চলভিত্তিক বুৰঞ্জী চৰ্চাৰ প্রতিও অনুপ্রাণিত কৰিব বুলি আমি 
আশাবাদী। 


ড’ অজিত কুমাৰ দত্ত 
অৱসৰপ্রাপ্ত অধ্যাপক, বুৰঞ্জী বিভাগ 
জগন্নাথ বৰুৱা মহাবিদ্যালয়, যোৰহাট। 


ত 


বগলীৰ পাখিযেন শুভ্ৰ খদ্দৰৰ চুৰীয়া, মাৰ দিয়া এড়ী 
চাদৰ আৰু পাঞ্জাবী চোলাৰে, পকা থেকেৰাৰ ৰঙৰ এখন মুখ, 
আলোকসন্ধানী এযোৰ গভীৰ চকু আৰু এক প্রশান্ত, গভীৰ 
কণ্ঠস্বৰৰ সৈতে মানুহজনেই ককাদেউতা সমাজপ্রাণ ভোগেশ্বৰ 
বৰুৱা। 


বৰ্তমান গ্ৰন্থৰ ৰচকে শৈশৱ কালৰেপৰা ককাদেউতাকৰ 
অসাধাৰণ জীৱনশৈলীৰ বিষয়ে বিক্ষিপ্ত ৰূপত নিজ পিতৃ আৰু 
তিনিগৰাকী জেঠায়েকৰ মুখেৰে প্রায়েই শুনি শুনি বিস্ময়ত 
অভিভূত হৈছিল। লেখকৰ জন্মৰ বহু পূৰ্বেই তেখেতে ইহ-সংসাৰ 
এৰি গৈছিল। জ্ঞান হ’বৰ দিন ধৰি ককাদেউতাকৰ কৰ্ম-জীৱনৰ 
খতিয়ান লুকাই থকা অজস্র নথি-পত্ৰ আৰু পুৰুষানুক্ৰমে 
সংৰক্ষিত বিভিন্ন স্মাৰক সম্পদ আদি সযতনে ৰখা ঘৰৰ বৰচাঙৰ 
ওপৰত তুলি থোৱা লোহাৰ বৰপেৰা দুটাৰ প্রতি লেখকে মনত 
তীব্ৰ আকৰ্ষণ অনুভৱ কৰিছিল। কৌতুহল নিবাৰণ কৰিবলৈকো 
সৰুতে বয়সৰ দোহাই দি অভিভাৱকে এই বৰপেৰা খুলি চাবলৈ 
আমাক অনুমতি দিয়া নাছিল। স্নাতক শিক্ষা সম্পূৰ্ণ কৰাৰ পিছতে 
এঁতিহ্য সংৰক্ষণ আৰু গৱেষণাৰ উদ্দেশ্যে নিজাববীয়া আগ্ৰহ 
আৰ উদ্যোগৰ ফলত ই তিহাসপ্রসিদ্ধ ককিলামুখত 
পোনপ্ৰথমবাৰৰ বাবে ‘ককিলামুখ মহোৎসৱ’ আয়োজন কৰিবলৈ 
লওঁতে ঠাইখনৰ বিষয়ে পুৰণি তথ্য-পাতিৰ প্রয়োজন হোৱাত 
সমীহ ভাবেৰে পিতৃক অৱগত কৰাত এবাৰ কি দুবাৰ বৰপেৰাত 
সাঁচি ৰখা ককাদেউতাৰ স্মৃতিবিজড়িত সা-সামগ্ৰী প্রত্যক্ষ কৰি, 
আৰাধ্য ব্যক্তিগৰাকীৰ স্বৰ্ণ-স্পৰ্শ লাভ কৰাৰ অনুভৱে আমাক 
বহুদিনলৈ শিঁহৰিত কৰি ৰাখিছিল। এতিয়া বুজন বয়সতো সেই 
সুষমামণ্ডিত স্মৃতিয়ে আমাক পুলক যোগায়। 

পিছলৈ আন্তৰিক তাগিদাজনিত উপলম্ষ্যত ওপজা গাঁৱৰ 
লগতে বৃহত্তৰ বালিগীৱৰ নানান শৈক্ষিক-সাংস্কৃতিক অনুষ্ঠানৰ 
সৈতে আমি যুক্ত হৈ পৰোঁ। তাৰে সুবাদতে বিভিন্ন কৃতবিদ্য 


লোকৰ সান্নিধ্য নাভৰ সৌভাগ্য হৈছিল। এনেদৰে লগ পোৱা প্ৰায়সকল 
সন্মানীয় লোক (যেনে- মুক্তিযোদ্ধা মুকুণ্ডধৰ বৰুৱা, কথাশিল্পী ডিম্বেশ্বৰ 
দয়াল শৰ্মা, গীতাধ্যায়ী ভৰত অধ্যাপক, শিক্ষাবিদ ড নৰেন্দ্ৰনাথ দত্ত, 
কবি নীলাম্বৰ দাস, কৃষক নেতা মোহন চন্দ্ৰ বৰা, জ্যোতিষ-শাস্ত্ৰী হলিৰাম 
নেওগ আদি)ক উচ্ছুসিতভাবে নিজৰ ঘৰ৷ পৰিচয় দাঙি ধৰিবৰ বেলিকা 
ককাদেউতাৰ অম্লান ব্যক্তিত্ব আৰু কৃতিত্ব সম্পৰ্কে তেখেতসকলে কৰা 
শ্ৰদ্ধামিশ্রিত মন্তব্য শুনি আনন্দিত হৈছিলোঁ কিন্তু এনে আলাপত শুনিবলৈ 
পোৱা ঘটনা আদিৰ বিষয়ে লিখিতভাবে বিশেষ কোনো সাক্ষ্য-প্রমাণ 
তেতিয়ালৈকে পোৱা নাছিলোঁ। 

সেই সময়ৰে পৰা ককাদেউতা আৰু তেখেতৰ সতীৰ্থসকলৰ লগতে 
সমকালৰ ইতিহাস ধৰি ৰখা গ্ৰন্থ, পুৰণি আলোচনী, কাকত-পত্ৰ আদি 
অধ্যয়ন আৰু সংৰক্ষণৰ অভ্যাস গঢ়ি উঠিছিল আৰু বহু মূল্যবান সময় 
আৰু শম ব্যয় কৰি এঁতিহ্য সচেতনতাৰ এক পৰিৱেশ সৃষ্টিৰ ক্ষেত্ৰত 
আত্মনিয়োজিত হৈ আহিছোঁ। যদিওবা অসমীয়া মানুহ আজিও এই দিশত 
বহুলাংশে অচেতন বুলি মৰ্মে মৰ্মে উপলব্ধি কৰোঁ। 

পুৰুষানুক্ৰমে প্রচলিত বংশাৱলী অনুসৰি আমাৰ পূৰ্বপুৰুষে আহোম 
স্বৰ্গদেউৰ ‘গন্ধীয়া বৰুৱা’ বিষয়বাব ভোগ কৰিছিল আৰু সকলো ধৰণৰ 
ৰাজকীয় নথি-পত্ৰ আৰু অন্যান্য সমল নিজৰ তত্ত্বাৱধানত ৰাখিছিল। এই 
সমলকে আধাৰ কৰি লৈ বুৰঞ্জী লেখকে আমাৰ দেশৰ ইতিহাস ৰচনা 
কৰিবলৈ সক্ষম হয়। এনেক্ষেত্ৰত কোনো অত্যুৎসাহী পাঠকে আমাৰ সামান্য 
অতীত-অনুৰাগৰ গুৰিতে প্ৰ -পিতামহৰ ‘তেজ’ৰ প্রভাৱ আছে বুলিলে 
ক’বলৈ উপায় নাথাকিব। 

বালিৰ্গাৱবৰ লগতে যোৰহাটৰ বহু শৈক্ষিক-সামাজিক-সাংস্কৃতিক 
অনুষ্ঠানৰ গঠন-পৰ্বৰে পৰা জড়িত, সংগ্ৰামী স্বাধীনতা সেনানী, আজীৱন 
গান্ধীবাদী বহুমুখী ব্যক্তিত্বৰ অধিকাৰী ককাদেউতাৰ বিষয়ে আৰু তেখেতৰ 
মহান স্বপ্ন-আদৰ্শ সম্পৰ্কে উত্তৰ পুৰুষে জানিব পৰাকৈ এখন জীৱনী গ্ৰন্থৰ 
প্রয়োজন অনুভৱ কৰাৰ ফলশ্ৰুতি হৈছে এই ক্ষুদ্ৰ কলেবৰৰ পুথিখন। 
আকাৰত সৰুফুটীয়া হ’লেও পুৰণি ডায়েৰী, বিভিন্ন নথি-পত্ৰ, বুৰঞ্জী পুথি, 
অনুষ্ঠানাদিৰ মূল নথিৰ প্ৰতিলিপি, বিভিন্ন লোকে দিয়া ব্যক্তিগত চিঠি, 
সমকালিন ব্যক্তিৰ স্মৃতিচাৰণমূলক লেখা আৰু নিৰ্ভৰযোগ্য অভিজ্ঞ ব্যক্তিৰ 
সৈতে আলাপ-আলোচনাৰ আধাৰত ককাদেউতাৰ বিষয়ে পুথিখনত 
পাৰ্যমানে তথ্য সন্নিৱিষ্ট কৰিবলৈ আমি চেষ্টাৰ ক্ৰুটি কৰা নাই। তথাপি 
অসম আৰু অসমীয়া মানুহৰ, বিশেষকৈ বৃহত্তৰ বালিৰ্গাও অঞ্চলৰ 


জনসমাজৰ বৰ্তমান ভৱিষ্যতৰ চিন্তাত উদ্্‌গ্ৰীৱ এইগৰাকী প্ৰতিভাধৰ ব্যক্তিৰ 
আপেক্ষিকভাবে চমু (৬৭ বছৰ মাত্ৰ) অথচ বৰ্ণাঢ্য জীৱন-পৰিক্ৰ/মাক পূৰ্ণাঙ্গ 
ৰূপত তুলি ধৰিব পাৰিছোঁ বুলি আমি ক’ব নোখোজো । 

আগ্ৰহী উত্তৰ পুৰুষৰ জিজ্ঞাসাৰ বাবে ইতিহাসে গৰকা, বুৰঞ্জীয়ে 
পৰশা বালি্গাও তথা যোৰহাটৰ অতীত সম্পৰ্কে এক বিস্তৃত টোকাও 
পুথিখনত সন্নিৱিষ্ট কৰা হৈছে। 

ব্যস্ততাৰ মাজতো জগন্নাথ বৰুৱা মহাবিদ্যালয়ৰ অৱসৰপ্লাপ্ত 
সহযোগী অধ্যাপক, বিশিষ্ট বুৰঞ্জীবিদ ড* অজিত কুমাৰ দত্তই এই গ্ৰন্থৰ 
আগটোকা লিখি আমাক বাধিত কৰিলে, তাৰবাবে তেখেত ধন্যবাদাৰ্হ। 
সেইদৰে কিতাপখনৰ প্রকাশৰ দিশটো দায়িত্বসহকাৰে গ্রহণ কৰি অসমৰ 
এক পৰিচিত প্রকাশনগোষ্ঠী নীলোৎপল প্ৰকাশনে’আমাৰ সন্মুখৰ গধূৰ 
আঁৰকাপোৰখন দাঙি দিয়াৰ বাবে ইয়াৰ স্বত্বাধিকাৰী তথা অধ্যয়ন অনুৰাগী 
শ্ৰীমতী অলঙ্ধৃতা কৈৱৰ্তলৈ আন্তৰিক কৃতজ্ঞতা জ্ঞাপন কৰিছোঁ। 

কৈ অহা হৈছে যে, মধ্যবিত্তীয় মানসিকতাৰ কিছুমান সহজাত 
প্রৱণতাৰে সৈতে নৈতিকতাৰ স্ব-নিৰ্মিত এক সংযুতিক ধ্যেয় কৰি লোৱাটো 
ডাঙৰীয়াৰ দুৰ্বলতা আছিল, সঁচা৷ কিন্তু তেখেতৰ আত্মপ্রত্যয়, মানৱ-প্ৰীতি 
আদি সমাজৰ বাবে পাথেয় স্বৰূপ। 

কিতাপখন পঢ়োতাই পঢ়ি, ভাল পালে ৰং যে পাম ঠিকেই, 
নেপালেও পাম-- যদি সিসকলে পঢ়ি-শুনি দোষ-গুণ উজাৰি মোক 
জানিবলৈ দিয়ে। ইতি-= 


বিনয়ত অৱনত--- 


বাব্লু প্ৰসাদ বৰুৱা 
প্রজ্ঞানুসঙ্কান; ৰজাহাউলি, বালিগাঁও 
১ কাতি, ৫৭৩ শঙ্কৰাব্দ 


যোৰহাট জিলা মুক্তি যুঁজাৰু সন্মিলনৰ সভাপতিৰ একেষাৰ 


যোৰহাট নগৰৰ নিচেই গাতে লাগি থকা বালিগীও মৌজা যোৰহাট নগৰৰ উত্তৰ- 
পশ্চিম দিশত অৱস্থিত। এই বালিগী'ও মৌজা যোৰহাট জিলাৰ ভিতৰত তুলনামূলকভাবে 
সৰু মৌজা হেতুকে সামাজিক কামত ‘হেজাৰী বালিগীও মৌজা’ বুলি প্ৰচলিত৷ সৰু 
মৌজা হ’লেও এই মৌজাৰ পূৰ্বৰে পৰা সুনাম আছে। এই অঞ্চলৰ পৰা ভাৰতৰ স্বাধীনতা 
আন্দোলনত কেইবাজনো নিঃস্বাৰ্থ দেশকমীয়ে স্বাধীনতা আন্দোলনকেন্দ্ৰিক কাম-কাজত 
উল্লেখনীয় অংশগ্ৰহণ কৰিছিল। তাৰে ভিতৰত--- বালিগী'ৰ ৰজাহাউলিৰ মুক্তিযোদ্ধা 
প্রয়াত ভোগেশ্বৰ বৰুৱা এজন তক্লান্ত দেশপ্ৰেমিক আছিল। বৰুৱ৷ ডাঙৰীয়াই তেখেতৰ 
বৰ্ণাঢ্য জীৱনকালত বিশ্বৰ পিতা মহাত্মা গান্ধীজীৰ নেতৃত্বত ব্ৰিটিছৰ মাতব্বৰী দমননীতিৰ 
বিৰুদ্ধে বলিষ্ঠ পদক্ষেপ আগবঢ়াইছিল। 

তেখেতে স্বাধীনতা আন্দোলনৰ প্রথম পৰ্যায়ৰ ("২১ খ্ৰীঃৰ আন্দোলন)ৰে পৰা 
বিদেশী বস্তু বৰ্জন, বিদেশী শিক্ষা বৰ্জন আদি বিভিন্ন কাৰ্যসূচীত সক্ৰিয়ভাবে অংশগ্ৰহণ 
কৰিছিল। উল্লেখ্য যে স্বৰাজ আন্দোলনৰে অংশস্বৰূপ মাদকদ্ৰব্য নিবাৰণ অভিযান আছিল 
মানৱ সম্পদ গঠনৰো অভিযান আছিল। ’৪২ৰ ভাৰত ত্যাগ আন্দোলনত বৰা দেৱে 
বালিগাঁও অঞ্চলত দেশপ্ৰেমিক জনসাধাৰণক সংগঠিত কৰি সন্মুখৰ পৰা নেতৃত্ব প্রদান 
কৰিছিল। তেখেতৰ অন্তৰঙ্গ সতীৰ্থ দেশপ্ৰেমিকসকলৰ ভিতৰত অন্যতম আছিল প্রয়াত 
মুৰুলীধৰ বৰা, বিনোদ চন্দ্ৰ ভট্টাচাৰ্য, কৃষ্ণৰাম দত্ত, ইন্দ্ৰেশ্বৰ সন্দিকৈ, অন্নদা দেৱী 
বৰকটকী, গৌৰীচৰণ বৰকটকী, সোমেশ্বৰ পাটৰ আদি । এইসকল লোকৰ বলিষ্ঠ প্ৰচেষ্টাতে 
ককিলামুখত ‘সদৌ অসম সৰ্বোদয় সমাজ’ৰ ৰাজ্যিক পৰ্যায়ৰ এখন বিশাল সমাৱেশ 
তথা খাদী আৰু গ্ৰামোদ্যোগ মেলা অনুষ্ঠিত হৈছিল। অক্লান্ত মুক্তিযোদ্ধা ভোগেশ্বৰ 
বৰুৱা ডাঙৰীয়া অসমৰ সমবায় আন্দোলন, কৃষি আন্দোলন তথা সৰ্বোদয় আন্দোলনৰো 
অন্যতম হোতা আছিল। স্বাধীনতা সংগ্ৰামত এইগৰাকী প্রচণ্ড সাহসী লোকৰ বলিষ্ঠ 
ভূমিকাৰ বাবে কিছুকাল কাৰাবাসো খাটিবলগা হৈছিল। 

এইগৰাকী প্ৰচাৰবিমুখ আজীৱন গান্ধীবাদী কৃতবিদ্য লোকৰ আদৰ্শনীয় কৰ্মজীৱনৰ 
সম্পৰ্কে এখন জীৱনী গ্ৰন্থ তেখেতৰ সুযোগ্য নাতি জ্ৰীমান বাব্‌লু প্ৰসাদ বৰুৱাই প্রস্তুত 
কৰি প্রকাশ কৰিবলৈ চেষ্টা কৰ৷ বুলি জানিবলৈ পাই মই অতিশয় আনন্দিত হৈছোঁ। 
উত্তৰ প্রজন্মৰ বাবে এনে কাম অতিকে জৰুৰী ৷ তেখেতৰ আদৰ্শবাদত উদ্বুদ্ধ হৈ সমাজৰ 
অন্যান্য লোকেও দেশসেৱামূলক কাম-কাজত আত্মনিয়োগ কৰিব বুলি আমাৰ পৰম 
কামনা। গ্ৰন্থখনৰ প্রকাশনৰ লগত জড়িত সকলোকে আন্তৰিক শুভেচ্ছা জনোৱাৰ লগতে 
বৰম্বা ডাঙৰীয়াৰ পবিত্ৰ স্মৃতিত মোৰ শ্ৰদ্ধাঞ্জলি জ্ঞাপন কৰিলোঁ। 


ঠৰে 
(খগেশ্বৰ গগৈ) 
শতবৰ্ষ গৰকা প্রবীণ মুক্তিযোদ্ধা 


দহাবৰা চুক, যোৰহাট। 


এখন ঠাই, এজন ব্যক্তি, এটা সপোন 
সমাজহিতৈষী ভোগেশ্বৰ বৰুৱা ঃ অবিস্মৃত ব্যতিক্ৰম 


ভাৰতবৰ্ষৰ বিশেষ প্ৰান্তৰৰ এখন অতি মহতোত্তম প্ৰাচীন নদী ৱ্ৰন্মাপুত্ৰ’ৰ 
উপত্যকাত অৱস্থিত প্রায় ছয় হাজাৰ বছৰ প্রাচীন কালৰে পৰা জ্যোতিৰ্বিজ্ঞান 
আৰু সৌৰবিজ্ঞান (8৪90"01101]]%) ভিত্তিক সূৰ্যকেন্দ্ৰিক সভ্যতা-সংস্কৃতিৰ 
প্রাণকেন্দ্ৰ, অতীজত ‘প্রাগজ্যোতিষপুৰ’ হিচাপে খ্যাত আৰু হলকৰ্ষণভিত্তিক কৃষি 
পন্থাৰ আবিষ্কাৰৰ লগত জড়িত অসম ভূমিখণ্ডৰ প্ৰতিটো অঞ্চল বিশেষৰে একোটা 
বৰ্ণময় ইতিহাস আছে। এই অসমৰে উত্তৰ-পশ্চিম কোণত অৱস্থিত আহোম 
ৰাজত্বৰ শেষ ৰাজধানী ‘সাংস্কৃতিক নগৰী’ বুলি খ্যাত যোৰহাট পূৰ্বোত্তৰ ভাৰতৰ 
ভিতৰতে এখন গুৰুত্বপূৰ্ণ জিলা। শিক্ষা-সংস্কৃতি-সাহিত্য-বাণিজ্য-ৰাজনীতি- 
সমাজনীতি-ক্ৰীড়া-বিজ্ঞান আদি সকলো দিশতে স্বকীয় মহিমাৰে যোৰহাট 
মহিমামণ্ডিত। 

এই যোৰহাটৰ প্ৰায় তিনি মাইল উত্তৰে ৰাষ্ট্ৰীয় উপপথ পাৰ হৈয়ে, 
ব্ৰহ্মপুত্ৰ নদী পৰ্যন্ত বিস্তাৰিত, কলিয়াবৰ আৰু যোৰহাট লোকসভা সমষ্টি তথা 
দেৰগাঁও আৰু যোৰহাট বিধানসভা সমষ্টিৰ অন্তৰ্গত হেজাৰী, বালিগীও আৰু 
সৰুচৰাই মৌজাৰ প্ৰায় পঁচিশখন ৰাজহ গাঁৱৰ এক সু-সংহত সমষ্টিয়ে হৈছে 
এঁতিহ্যমণ্ডিত বালিগীও। এই নামাঙ্কনৰ আঁৰকাহিনীৰ সৈতে জনশ্ৰুতি অনুসৰি 
বিভিন্ন উপকথা প্ৰচলিত হৈ থাকিলেও ঠাইখনত বহুকেইখন সৰু- বৰ নৈ, জান- 
জুৰি, বিল, জলাশয় আদি বিৰাজমান হৈ থকাৰ সূত্ৰে নদীপৰীয়া অঞ্চল হিচাপে 
বালিগাঁও নামেৰে পৰিচিত হয় বুলি ভাবিবৰ থল আছে। এই বালিগঁ৷ৱৰ নিচেই 
কাষৰেদি মহাবাহু ব্ৰহ্মপুত্ৰ বৈ যোৱাৰ লগতে ইয়াৰ মাজেদি অঞ্চলটোৰ 
ধমনীস্বৰূপ ‘ভোগদৈ’ (তাহানিৰ ‘দিচৈ’) নৈখন বৈ গৈছে। প্রায় ১৫ বৰ্গ 
কিলোমিটাৰ মাটিকালিৰ এই অঞ্চলত কায়স্থ, কলিতা, ব্ৰাহ্মণ, কৌচ, কেওট, 
চুতীয়া, বড়ীয়া, কৈৱৰ্ত্ত, আহোম, মিচিং, চাওদাং আদি বিভিন্ন জাতি-জনজাতিৰ 
লোকৰ উপৰিও মুছলমান সম্প্ৰদায়ৰ লোকে সম্প্ৰীতিৰে বসবাস কৰে। শান্তি, 
সমন্বয় বিনষ্ট হ’ব পৰ৷ কোনো ঘটনা সংঘটিত হোৱাৰ নজিৰ নাই বাবেই এই 
অঞ্চল অসমৰ ভিতৰতে এক সম্ত্ৰাস্ত ঠাই। ডবা-কীহৰ মঙ্গলময় ধ্বনি, এঁঃনিতমৰ 
মায়ালগা সুৰ আৰু জিকিৰৰ অনুৰণনে এক সমন্বয়মুখী সংস্কৃতিৰ সৃষ্টি কৰি 

বালি্গাৱক অনন্য মাত্ৰা প্ৰদান কৰিছে। নাম গণি শেষ কৰিব নোৱৰা বহু কৃতবিদ্য 
বৰেণ্য লোকৰ জন্মভূমি আৰু কৰ্মভূমি এই বালিগাও তথা ইয়াৰ কাষৰীয়া 
অঞ্চলটিৰ সৈতে অসম বুৰঞ্জীৰ গুৰুত্বপূৰ্ণ অধ্যায় সম্পৰ্কিত হৈ আছে। 
এটা কথা লক্ষ্যণীয় যে, বৃহত্তৰ বালিগীও অঞ্চলটো চহকী জৈৱ-বৈচিত্ৰ্ 
আৰু বিতোপন প্রাকৃতিক শোভাৰে ভৰা। নদীপৰীয়া শতৎস্যে-মৎস্যে অনুপম 
ঠাইখনৰ জনসমাজ ঘাইকৈ কৃষিজীৱী। এই ঠাইৰ স্বাধীন কৃষক সমাজৰ 
অৰজাঘৰীয়া মহাপুৰুষীয়া ধাৰাটোৰ সৈতে আত্মিক সম্পৰ্ক থকা নাঙলধাৰী 
বৃত্তিজীৱী লোকসকলৰ নেপথ্যত পাম ঃ খেতি কৰি শইচ উৎপাদন কৰি, তীত 
বৈ কাপোৰ উৎপাদন কৰি, আদৰ্শ জীৱন প্রক্ৰিয়াত জড়িত থাকি উচ্চ শিক্ষাৰ 
পোহৰখিনিৰ সৈতে ভাষা-সাহিত্যৰ চৰ্চা তথা শিল্পকলা সাধনাতো গভীৰ নিষ্ঠাৰে 
নিবৃত্ত থকা সংস্কৃতিপ্ৰসৱী জাতীয় পৰম্পৰাৰ এটা জীপাল পৰিৱেশ আৰু এক 
আধুনিক চেতনা। (এই ঠাইত আনকি গোসাঁই, মহন্তৰ ঘৰৰ গৃহিণীয়েও তাঁত 
বয়! -- এইটো এটা গুৰুত্বপূৰ্ণ সত্য।) 

জন্মস্থানৰ পুৰণি ইতিবৃত্ত ঃ 

এতিয়া যোৰহাট নামে জনাজাত অঞ্চলটোৰ প্রাচীন যুগৰ কোনো লিখিত 
তথ্য-প্রমাণ অদ্যাপি উদ্ধাৰ হোৱা নাই। বুৰঞ্জীবিদ ড" লীলা গগৈ আৰু 
ড’ সূৰ্যকুমাৰ ভূঞাই উল্লেখ কৰা মতে পূৰ্বতে এই ঠাইখণ্ড বচা দৈয়াংনামেৰে 
পৰিচিত আছিল আৰু টোকলাইবচা আৰু চেউানিবচানামেৰে আহোম সাম্ৰাজ্যৰ 
অন্তভুক্ত আছিল। তাৰো আগতে ঠাইখনত কছাৰী ৰজাৰ ৰাজধানী আছিল বুলি 
উল্লেখ পোৱা যায়। (উপেন্ৰৰ চন্দ্ৰ গুহৰ ‘কাছাডের ইতিবৃত্ত’ পুথি দ্ৰষ্টব্য।) 
ৰজনীকান্ত হাজৰিকাৰ ‘মাঙ্গোল কছাৰী ওগ্ত ইতিহাস’নামৰ গ্ৰন্থত উল্লেখ কৰা 
মতে কিছুমান জনজাতীয় ক্ষুদ্ৰ ৰাজ্য অধিকাৰ কৰি কছাৰীসকলে আনুমানিক 
১০৭২ শকলৈকে এই ঠাইত ৰাজধানী পাতি আছিল। আনহাতে প্রখ্যাত 
জীৱনীকাৰ গুণাভিৰাম বৰুৱাই ‘আসাম বুৰঞ্জী’ গ্ৰন্থত উল্লেখ কৰা এক প্ৰচলিত 
প্রবাদ মতে প্রাচীন মগধৰাজ জৰাসন্ধই বহুতো ক্ষুদ্ৰ ৰাজ্য (প্রায় ৮৬ খন) জয় 
কৰি ইয়াৰ ৰজাসকলক এতিয়াৰ যোৰহাটত বন্দী কৰি ৰাখিছিল। পিছত ভীমে 
জৰাসন্ধক বধ কৰি ৰজাসকলক মুকলি কৰি দিয়ে আৰু তেতিয়াৰে পৰা 
ৰাজ্যবোৰৰ মাজত সুখ-শান্তি বিৰাজ কৰিবলৈ দিয়ে। এতিয়াৰ চেকনিধৰা, 
কমলাবৰীয়া আৰু আতিলা গীও আগুৰি থকা ঠাইখণ্ড জৰাসন্ধ ৰজাৰ পোতাশাল 
আছিল বুলি জনা যায়। ‘অসমৰ নেপোলিয়ন’ খ্যাত স্বৰ্গদেউ চুহুংমুঙে কছাৰী 
ৰাজ্যৰ এক বৃহৎ অংশ আহোম সাম্ৰাজ্যৰ লগত অন্তৰ্ভুক্ত কৰাৰ পিছৰে পৰা 
বচাদৈয়াং অঞ্চলৰ সামাজিক আৰু ৰাজনৈতিক গুৰুত্ব বৃদ্ধি পোৱাৰ লগতে 

অৰ্থনৈতিক দিশৰে পৰিৱৰ্তন হয়। 

স্মৰ্তব্য যে ১৬১৩ শকত হোৱা প্ৰখ্যাত ‘শকা-শাকিনী’ বানপানীয়ে সৃষ্টি 
কৰা ভৌগোলিক পৰিৱৰ্তনৰ ফলত গতিপথ সলনি কৰাৰ আগলৈকে দিহিং নদী 
এই ঠাইৰ কাষেদি বৈ গৈছিল। চুহুংমুং ৰজাৰ দিনত দিহিঙত মথাউৰি বান্ধি 
(বৰ্তমান ‘বৰআলি’ নামেৰে ইয়াৰ এক ভগ্নাৱশেষ দেখা পোৱা যায়) মানুহ অহা- 
যোৱা কৰিব পৰা আলিবাট ৰংপুৰলৈকে সাজি উলিওৱা হৈছিল। জনশ্ৰুতিমতে 
এই আলিয়েদিয়েই ৰজাৰ পুৰোহিতে দেৰগাঁৱৰ নেঘেৰীটিঙ দৌলৰ পৰা নিৰ্মালি 
নি প্রতি দিনে গড়গাঁৱত থকা৷ ৰজাক গৈ নিৰ্মালি দিছিল। ডাঃ জন পিটাৰ ৱেড 
চাহাবৰ বৰ্ণনামতে, এই আলিটো ঠায়ে ঠায়ে চল্লিশ ফুটপৰ্যন্ত ওখ আছিল আৰু 
ই দিহিং নৈৰ পৰা দুই মাইল দূৰত্বত অৱস্থিত আছিল। সেই কালত বৰ্তমানৰ 
ব্ৰহ্মপুত্ৰৰ ঠাইত দিহিং নদীয়েহে নিমাতী আৰু ককিলামুখৰ কাষেৰে বৈ গৈ 
মাজালীক জোড়হাটৰ পৰা পৃথক কৰি ৰাখিছিল বুলি বুৰঞ্জীৰ পৰা জানিব পাৰি। 
এটা সময়ত জলাহপূৰ্ণ হাবি-জঙঘলেৰে পৰিপূৰ্ণ আছিল বাবেই সম্ভৱতঃ স্বৰ্গদেউ 
গদাধৰ সিংহই এই ঠাইৰ টোকোলাইৰ পৰা কলিয়াপানীলৈকে অঞ্চলটো 
(১৬০৮-১৬১০ শকলৈকে) ভকত-বৈষ্ণৱ সকলক নিৰ্বাসন দিয়া ঠাই হিচাপে 
ব্যৱহাৰ কৰিছিল। (ড‘ সূৰ্যকুমাৰ ভূঞা সম্পাদিত সাতসৰী অসম বুৰঞ্জী’ 
দ্ৰষ্টব্য।)) মণিৰাম দেৱানৰ বুৰঞ্জী বিবেক ৰত্ন” নামৰ গ্ৰন্থতো এই ঠাই অত্যন্ত 
‘জৰা তাপৰ জাইগা” বুলি উল্লেখ আছে। স্বৰ্গদেউ প্রতাপ সিংহই নগাপাহাৰৰ 
পৰা ব্ৰহ্মপুত্ৰ উপত্যকালৈকে অটব্য অৰণ্যৰ পৰা এহেজাৰ হাতী ধৰি বৰ্তমান 
যোৰহাট নগৰৰ পৰা ৮ কিঃমিঃ পূবত (এতিয়া ‘হাতীগড়’নামে পৰিচিত ঠাই) 
হস্তিনাপুৰ নামেৰে এখন নগৰ প্রতিষ্ঠা কৰিবলৈ ইচ্ছা কৰিছিল আৰু তাৰ কাৰণে 
এটা বিশাল গড় নিৰ্মাণ কৰিছিল। এই গড়টো নগাপাহাৰৰ পৰা মাজালী (মাজুলী) 
পৰ্যন্ত বিস্তৃত আছিল। মাজুলীৰ এই গড়ছোৱা তল গড় নামেৰে জনা গৈছিল 
আৰু গড়ৰ মূৰতে ৰজাদিনত প্ৰতিষ্ঠা কৰা সত্ৰখনক গড়মূৰ সত্ৰ বোলা হৈছিল। 
হাতী ধৰ৷ কাৰ্য তদাৰক কৰিবলৈ ৰজাই বাহৰ পতা অঞ্চল আজিও গজপুৰ 
নামেৰে জনা যায়। স্বৰ্গদেউ গদাধৰ সিংহইও হাতী ধৰিবলৈ এই গড়ৰ মাজেদি 
থকা পটিয়েদি টীয়কেৰে গৈ দিচৈৰ কাষতে বাহৰ কৰি হোলাঙাপাৰত হাতী 
ধৰিছিল। এইখিনি সময়তে কায়স্থ, ব্ৰাহ্মণ আদি বৰ্ণৰ কিছু লোকক নিষ্কৰ ভূমি 
দান কৰি বিভিন্ন দায়-দায়িত্ব দিয়া হৈছিল। কেইবাখনো সত্ৰও পতা হৈছিল। 

আনহাতে, ৰাজেশ্বৰ সিংহ স্বৰ্গদেউৰ দিনত যোৰহাটত ‘টোকোলাই থান’ 
নিৰ্মাণ হোৱা সময়লৈকে ঠাইখণ্ডত বিশেষ জনবসতিৰ উম-ঘাম পোৱা নাযায়। 
একেজন ৰজাৰ দিনতে মণিপুৰৰ ৰাজকন্যা কুৰঙ্গনয়নীৰ লগত বিবাহ সূত্ৰে অহা 

লোকসকলৰ কিছুক দিচৈ বাহৰৰ উত্তৰ-পশ্চিম অঞ্চলৰ মগলুখাতত (মনাইমাজি 
গাঁৱৰ কাষত) সংস্থাপিত কৰিছিল। এই লোকসকলেই (মগলোৌ) ১৭১৮ শকত 
মালৌআনলিটো নিৰ্মাণ কৰি উলিয়াইছিল। লক্ষ্মী সিংহ স্বৰ্গদেৱৰ দিনত 
মোৱামৰীয়া বিদ্ৰোহে ৰজাঘৰত এক প্রকাৰ অশান্তিৰ সৃষ্টি কৰিছিল। এই ঠাইৰ 
মালৌ, খুটীয়াপোতা অঞ্চলত বিদ্ৰোহীবিলাকে ৰণ-চালি দি আছিল। 

গৌৰানাথ সিংহৰ ৰাজত্বকালত হোৱা মোৱামৰীয়া বিদ্ৰোহৰ সময়ত 
মহামন্ত্ৰী পূৰ্ণানন্দ বুঢ়াগোহাঁইয়ে ১৭১১ শকত গৌৰীসাগৰ কোঠ পৰিত্যাগ কৰি 
ঘন অৰণ্যাবৃত বৃহত্তৰ বচা দৈয়াং অঞ্চলটো সংগঠিত কৰিবলৈ আৰম্ভ কৰিছিল 
আৰু দিচৈত কোঠ মাৰি ইয়াৰ পৰাই বিদ্ৰোহীসকলক বাধা দিবলৈ যত্ন কৰিছিল। 
সেই সময়ত দিচৈ যাতায়তৰ বাবে সুচল ঠাই আছিল আৰু ৰংপুৰত থকা আহোম 
স্বৰ্গদেউৰ লগত নাৱেৰে যোগাযোগ চলিছিল। ইতিহাসকাৰ বেণুধৰ শৰ্মাই 
সম্পাদনা কৰা ইংৰাজ সেনা বিষয়া জন পিটাৰ ৱেড চাহাবৰ এ .4200%0771 
0/ 4550) ত উল্লেখ আছে যে তেতিয়া বাৰিষা কালত দিচৈত নগা পাহাৰৰ 
নামনিলৈকে ডাঙৰ নাও চলিছিল। যোৰহাট নগৰৰ উত্তৰে মোৱামৰীয়া বিদ্ৰোহত 
আহোম ৰজাক সহায় কৰিবলৈ অহা মণিপুৰৰ ৰজা জয়চন্দ্ৰ আৰু যুৱৰাজ 
মধুচন্দ্ৰক বাহৰ পাতি দিয়া হৈছিল। ইয়াৰ উত্তৰ সীমাত আছিল খুটীয়াপোতা 
(বৰআলি), দক্ষিণে চেউনী আলি, পশ্চিমে আছিল ধলি নৈ আৰু পূবে টীয়ক 
নৈ। (জে. পি. ৱেডৰ পূৰ্বোল্ত গ্ৰন্থ দ্ৰষ্টব্য) স্মৰ্তব্য যে ৱেড চাহাবৰ বৰ্ণনাতে 
প্রথমে কাগজে-কলমে এই ঠাইখণ্ডৰ নাম যোৰহাট বুলি উল্লেখ কৰিছিল। সেই 
সময়ত আহোম ৰাজবিষয়া পৰ্বতীয়া ফুকনৰ তত্বাৱধানত দিচৈৰ উত্তৰপাৰে 
মাছৰহাট আৰু দক্ষিণপাৰে ৰাইডিঙীয়া বৰুৱাৰ তত্বাৱধানত পৰিচালিত (তালাচী 
চৌকী) চকীহাট নামেৰে দুখন ৰজাদিনীয়া হাট যোৰপাতি বালিগগাঁও অঞ্চলতে 
আছিল, যাৰপৰা ঠাইখনৰ নাম যোৰহাট বুলি প্ৰসিদ্ধ হয়। দুয়োখন হাট বেছ 
কিছুকাল পিছতহে বৰ্তমান থকা ঠাইলৈ উঠি যায়। বুঢ়াগোহীই ডাঙৰীয়াৰ যত্নতে 
প্রজাৰ সন্তোষাৰ্থে ফন্মৃৎসৱ প্রৱৰ্তাই এটা ফাকুৱা মন্দিৰে নিৰ্মাণ কৰা হৈছিল, 
যিটো মন্দিৰ বৰ্তমানো এই অঞ্চলত আছে। তেখেতৰ প্ৰচেষ্টাতে কায়স্থ, বামুণ 
আৰু সৎ কুলীয়া আহোমৰ কিছু মানুহ-দুনুহ আনি কোৰোকানি ঠাই মুকলি কৰি 
বসতিৰ উপযোগী কৰিছিল। লগতে ধৰ্ম সভা তথা সংস্কৃত শিক্ষাৰ উন্নয়নাৰ্থে 
টোল পাতি দিয়া হৈছিল। মোৱামৰীয়া বিদ্ৰোহ দমনৰ সমান্তৰালভাবে দিচৈ গ্রাম 
সজাই তোলাত ব্ৰতী হোৱাটো বুঢ়াগোহাঁই ডাঙৰীয়াৰ দূৰদৰশী চিন্তাৰে পৰিচায়ক 
আছিল। মহামন্ত্ৰীগৰাকীয়ে দিচৈ কোঠৰ পূবফালে গজপুৰত, উজনিৰ কোঠ বুলিও 
এটা কোঠ সজাইছিল, তাৰ দায়িত্বত কদম দীঘলা গোহাঁই সেনাপতি (পিছলৈ 


সমাজপ্ৰাণ ভোগেষ্বৰ বৰ৷্ৱা £অবিস্মৃত ব্যতিক্ৰম >) ১৯ 


চাৰিং ৰজ৷)ক ৰখ৷ হৈছিল। ‘তৃংখুঙ্গীয়া বুৰঞ্জী”আৰু “বেলিমাৰৰ বুৰঞ্জীত "দিচৈ 
নগৰ’ নামেৰে নামাঙ্কিত ঠাইত নাওবৈচা ফুকনৰ অধীনৰ মানুহখিনি ৰখা হৈছিল। 

মোৱামৰীয়া বিদ্ৰোহ দমন আৰু দিচৈত কোঠ নিৰ্মাণ ঃ 

গৌৰীনাথ সিংহ ৰাজপাটত বহাৰ বছৰচেৰেক পিছতে মোৱামৰীয়া নিধন 
পৰ্ব আৰম্ভ কৰি মুনিহ, তিৰোতা আৰু ল’ৰা-ছোৱালীকে ধৰি কেইবা হাজাৰো 
লোকক হত্যা কৰিছিল। আনহাতে আগৰজন স্বৰ্গদেউ ৰাজেশ্বৰ সিংহৰ দিনত 
কীৰ্ত্তিচন্দ্ৰ বৰবৰুৱাই ক্ষমতাৰ বলত মৰাণ-মটকৰ লোকসকলক কৰি থৈ যোৱা 
সীমাহীন অত্যাচাৰৰ ফলত পুঞ্জীভূত ক্ষোভৰ বহিপ্ৰকাশ ঘটি হোৱা প্রজাবিদ্ৰোহে 
বিৰাট ৰূপ ধাৰণ কৰে। ১৭০৮ শকত মোৱামৰীয়াসকলে ৰাজধানী ৰংপুৰ দখল 
কৰি চাৰখাৰ কৰে। মোৱামৰীয়াৰ আক্ৰমণৰ আগত তিষ্ঠিব নোৱাৰি গৌৰীনাথ 
সিংহই গুৱাহাটীলৈ পলাই যায়। পূৰ্ণানন্দ বুঢ়াগোহাঁই, বৰবৰুৱা আৰু কেইজনমান 
বিষয়াই অকলশৰে থাকি অসীম সাহসেৰে বিদ্ৰোহীসকলক বাধা দিয়ে। এইছোৱা 
সময়ত স্থানীয় প্রজাই বিদ্ৰোহীৰ আক্ৰমণৰ ভয়ত ৰজাঘৰক সহায় কৰিবলৈ 
অপাৰগতা প্রকাশ কৰিছিল। ভূতৰ ওপৰত দানহ পৰাদি ৰজাঘৰে পাইক প্রথাই 
বিধ্বস্ত কৰি তোলা প্রজাক সহায় কৰাৰ পৰিৱৰ্তে জোৰ-জবৰদস্তি কৰি কৰ- 
কাটল সংগ্ৰহ কৰিছিল। সেই কালত কেনে এক পৰিস্থিতি হৈছিল তাৰ বিষয়ে 
অলপ পিছত বৰ্ণনা কৰিম। যি কি নহওক, এনে আহুকালৰ মাজতো বিটিছৰ 
ভেৰোণীয়া সৈন্য আৰু হিন্দুস্তানী ফৌজৰ সহায়ত বুঢ়াগোহাঁইয়ে এক সেনাবাহিনী 
গঠন কৰি যুদ্ধ চলাই আহিছিল। কিন্তু ক্ষুদ্ৰ কুদ্ৰ গোটত বিভক্ত হৈ মোৱামৰীয়াই 
অতৰ্কিতে আক্ৰমণ কৰি ৰজাঘৰীয়া সৈন্যক ছেদেলি-ভেদেলি কৰে। গৌৰীনাথ 
সিংহই গুৱাহাটীত থকা বৰফুকনৰ সৈতে লগ হৈ পানী ফুকনৰ নেতৃত্বত ১৩০০০ 
অতিৰিক্ত সৈন্যদল প্ৰেৰণ কৰিছিল যদিও বিদ্ৰোহীয়ে তাকো তচ্নচ্‌ কৰিছিল। 
এনে অবস্থাত বুঢ়াগোহাঁইয়ে আত্মৰক্ষাৰ নীতি গ্ৰহণ কৰাহে উচিত হ’ব বুলি 
বিবেচনা কৰি নামদাং নৈৰ পাৰে পাৰে কেইবাটাও সামৰিক ঘাটি পাতে আৰু 
বিদ্ৰোহীসকলক বাধ৷ দিবলৈ তাতে বাহৰ সাজি লয়। কিন্তু বিদ্ৰোহীসকলে সেই 
ঠাই অধিকাৰ কৰাৰ ফলত ১৭১১ শকত টীয়ক, মেলেং আৰু দিচৈত কোঠ 
মাৰে। ইপিনে মোৱামৰীয়া অধিকৃত অঞ্চলত প্রজাৰ দুৰ্দশা অত্যন্ত শোচনীয় হৈ 
পৰিছিল। মোৱামৰীয়াই কেতিয়াবা গাঁওবোৰত জুই লগাই দি, কেতিয়াবা লুটপাত 
কৰি বা বিশাল বিশাল শস্য পথাৰ নষ্ট কৰ তেওঁলোকক অত্যাচাৰ কৰিছিল। 
এই সময়ত বয়-বস্তুৰ ইমানেই অভাৱ ঘটিছিল যে বহুতে নিজৰ ল’ৰা- 
ছোৱালীবোৰ বিক্ৰী কৰি দিছিল। আনকি সম্ভ্ৰান্ত ঘৰৰ লোকেও গৰু, ম’হ, শিয়াল 
আনকি কুকুৰৰ মাংস ভক্ষণ কৰিবলগীয়াত পৰিছিল। কিছুমানে হাবিলৈ গৈ 

বনৰীয়া ফল-মূল আৰু কঁচু খাই পেটৰ ভোক পলুৱাইছিল। বহুত মানুহৰ অচিন 
ৰোগত মৃত্যু হৈছিল। এইদৰে পৰোক্ষভাৱে পৰাজিত হ’বলগীয়া হোৱাত 
সৈন্যসকলৰ মনোবল ভাগিছিল আৰু তেওঁলোকৰ একান্ত ইচ্ছাতে বুঢ়াগোহাঁইয়ে 
দিচৈলৈ উভতি আহে আৰু সৰুচৰাই হাবিত টোল পাতি থাকিবলৈ লয়। ইয়াৰ 
পৰাই বুঢ়াগোহাঁইয়ে চুবুৰীয়া ৰাজ্যৰ লগতে সেই সময়ত ভাৰতত পৰ্যায়ক্ৰমে 
সাম্ৰাজ্য প্ৰতিষ্ঠা কৰিবলৈ লোৱা ব্ৰিটিছ ইষ্ট ইণ্ডিয়া কোম্পানীৰ সাহায্যভিক্ষা 
কৰিছিল। আনহাতে ৰাজ্যত হোৱা প্ৰজাৰ এনে দুৰ্দশাৰ প্রতি স্বৰ্গদেউজনা আছিল 
বেপৰোৱা। গৌৰীনাথ সিংহ আহোম স্বৰ্গদেউসকলৰ ভিতৰত আটাইতকৈ বেছি 
অকামিলা, বদমেজাজী আৰু ৰক্তপিপাসু আছিল। আনকি সহায় কৰিবলৈ অহা 
বিটিছ সেনাৰ কেপ্টেইন ওৱেলছে তেওঁৰ বিষয়ে এইদৰে লিখিছিল ঃ “<. অকৰ্মণ্য 
পৰনিভৰশীল ৰজাজনে কেৱল শুই-বহি কটাইছিল। তেওঁক বিচাৰিলে হয় গা 
ধুই থকা, নাইবা প্ৰাথনা কৰা অথবা আফিং খাই থকা অৱস্থাত পোৱা গৈছিল।” 

উল্লেখ্য যে ১৭১৪ শকত মোৱামৰীয়া বিদ্ৰোহীয়ে ধলিৰ চৰাইবাহী পৰ্যন্ত 
অধিকাৰ কৰি লোৱাৰ ফলত বুঢ়াগোহাঁইয়ে পিছ হুঁইকি দিচৈ বাহৰলৈ ঘূৰি যাবলগা 
হয়। অৱশ্যে মহামন্ত্ৰীৰ প্রত্যুৎপন্নমতিতা আৰু বিদেশী সৈন্যবলৰ সহায়ত 
কঠোৰভাৱে বিদ্ৰোহ দমন কৰা হয় আৰু আহোম শাসনতন্ত্ৰ পুনঃপ্রতিষ্ঠা হয় আৰু 
বুঢ়াগোহাঁইয়ে ১৭১৬ শকৰ শাওন মাহত (১৭৯৪ থ্ৰীঃৰ জুলাই-আগষ্ট মাহত) 
দিচৈ অঞ্চলত ৰাজধানী স্থাপন কৰি আন বহুকেইটা বিষয়া পৰিয়ালক লগতে 
তালৈ তুলি আনে। মহামন্ত্ৰীয়ে দিচেকোঠৰ ভিতৰত গড় মাৰি বচা পথাৰত 
(বৰ্তমান জিলা যুটীয়া স্বাস্থ্য সঞ্চালকৰ কাৰ্যালয় অৱস্থিত বিষ্ট্ৰাম বৰুৱা পুৰণা 
চিকিৎসালয় প্রাঙ্সনত) বৰঘৰ, হোলোং ঘৰ আদি সজাই আহোম ৰজা গৌৰীনাথ 
সিংহক থাকিবলৈ ব্যৱস্থা কৰি দিয়ে আৰু ইয়াক ন-নগৰ নাম দিয়ে। ৰাজকাৰেঙৰ 
এতিহাসিক সাক্ষ্য হিচাপে এখন তোৰণ আৰু ৰজাদিনীয়া পোতা পুখুৰী এটাৰ 
অস্তিত্ব এতিয়াও বিৰাজমান। স্বৰ্গদেউ গৌৰীনাথ সিংহই বেছিদিন যোৰহাটত 
ৰাজত্ব কৰিবলৈ পোৱা নাছিল। সেই সময়তে অসমত পোনপ্রথম হোৱা গ্ৰহণী 
ৰোগত বহু প্রজা মৃত্যুমুখত পৰিছিল। এই ৰোগতে ৰজাৰো মৃত্যুৰ পিছত 
একাদিক্ৰমে কমলেশ্বৰ সিংহ, চন্দ্ৰকান্ত সিংহ, যোগেশ্বৰ সিংহ আৰু পুৰন্দৰ সিংহ 
ৰজা হয়। যোৰহাটত ৰাজধানী পতাৰ পিছত কমলেশ্বৰ সিংহই সৰ্বাধিক কাল 
(১৫ বছৰ) ৰাজত্ব কৰিছিল। তেওঁৰ কাৰ্যকাল আপেক্ষিকভাৱে কিছু সুস্থ আছিল। 
বুঢ়াগোহাঁইৰ মন্ত্ৰণাত্ৰমে আহোম ৰজাই কেৱল যুদ্ধকে নকৰি প্রয়োজনসাপেক্ষে 
আপোচ নীতি গ্রহণ কৰিছিল; যাৰ ফলত ভালে কেইবছৰ শান্তি আৰু প্রজাৰ 
মাজতো ৰং-তামাচাৰ সুবিধাই দেখা দিছিল। ৰজাদেৱে বেবেজীয়াত হাতী 

ধৰিছিল, খুটীয়াপোতাত ম’হ মাৰিছিল। বুঢ়াগোহাঁঁইদেৱেও সৰুচৰাই হাবিৰ চৰাই 
চোঙত চৰাই ধৰি, প্ৰজাৰ লগত আমোদ-প্ৰমোদ কৰিছিল। এই সময়ছোৱাত 
ভালেকেইটা প্রজাহিতকৰ কামে৷ সম্পন্ন হৈছিল। তাৰ ভিতৰত ন-আলি, চুচুন্দে 
বন্ধা আলি, কমাৰ বন্ধ৷ আলি, মহে বন্ধা আলি, কুঁৱৰী পুখুৰী, ৰজাবাহৰ আলি 
নিৰ্মাণৰ কাম প্রধান আছিল। চন্দ্ৰকান্ত সিংহৰ দিনত নতুনকৈ হোৱা মানৰ 
আক্ৰমণে অসমীয়া প্রজাক নগুৰ-নাকতি কৰিছিল। এইজন ৰজাৰ দিনত 
ক্ষমতালোভী পাত্ৰমন্ত্ৰী তথা বৰগোহাঁই আৰু বৰফুকনৰ মাজত হোৱা ব্যক্তিগত 
শত্ৰুতাই সুস্থিৰভাৱে ৰাজ্য পৰিচালনা কৰিবলৈ অৱকাশ দিয়া নাছিল। সেই কালত 
মানৰ নিৰ্দেশতে বিষয়া ভঙ্গ-পতাৰো উজান উঠিছিল। অসমত মানৰ যথেচ্ছাচাৰী 
অপশাসনে সীমা চেৰাই গৈছিল, যাৰ ফলত যোৰহাট নগৰ আৰু উপকণ্ঠ অঞ্চল 
জনশূন্য হৈ পৰিছিল। এনে সময়তে পূৰ্ণানন্দ বুঢ়াগোহাঁইৰো মৃত্যু হয় আৰু 
মহামন্ত্ৰীৰ পুত্ৰ ৰণচিনাথে সুযোগ বুজি স্বেচ্ছাচাৰী হৈ উঠে আৰু চন্দ্ৰকান্ত সিংহক 
ৰজা ভাঙ্গি নিজেই ক্ষমতা দখল কৰে; লগতে পুৰন্দৰ সিংহক ৰজা হিচাপে 
শাসনত বহুৱায়। তাৰ মাজতে বিটিছ আৰু হিন্দুস্তানী চিপাহীৰ সহায়ত পুনৰ 
চন্দ্ৰকান্ত সিংহ ৰজাৰ আসনত সমাসিন হৈছিল। ১৮২২ খ্ৰীঃত ককিলামুখৰ 
সমীপৰ ‘ম’হগড়’ত চন্দ্ৰকান্ত সিংহৰ সৈতে মানসৈন্যৰ তুমুল ৰণ লাগে। এই 
যুদ্ধত আহোম সেনাই পৰাজয় বৰণ কৰে। মানসেনাই কিছুকালৰ বাবে যোগেশ্বৰ 
সিংহক ৰজা পাতি যায়, যদিওবা শাসনৰ জৰীডাল মানদেশৰ পৰা নিয়ন্ত্ৰিত 
আছিল। কিন্তু অৱশেষত বিটিছ সেনাবাহিনীয়ে ‘ইটাখুলি’ত মানসেনাক পৰাস্ত 
কৰিবলৈ সক্ষম হয়। আনহাতে পুৰন্দৰ সিংহই প্ৰথমতে বৰফুকনৰ মন্ত্ৰণাক্ৰুমে 
চন্দ্ৰকান্ত সিংহক আঁতৰাই কিছুকাল ৰাজ আসনত অধিস্থিত হৈছিল যদিও পাছত 
বিটিছে ‘ইয়াণ্ডাবু সন্ধি’ৰ জৰিয়তে ষড়যন্তমূলকভাবে অসম দখল কৰাৰ পিছত 
কেইবছৰমান উজনি অসমৰ কৰতলীয়া ৰজা হিচাপে থকাৰ পিছতে আহোম 
ৰাজত্বৰ সামৰণি পৰে। 

বিটিছে ইয়াণ্ডাবু সন্ধি কৰি এই দেশৰ শাসনভাৰ নিজে চমজি লোৱা 
সময়ত অসমৰ গাঁও-ভূঁইৰ অৱস্থা শিয়াল-শগুণে নোখোৱা হৈছিল। ভালৰ ঘৰৰ 
পো-নাতি ছাল-ছিগ৷ হৈছিল, খাব-জীবৰ লক্ষণ নোহোৱা হৈছিল। জ্বৰ-কৰ্পটিয়ে 
গোটেইখন উজাৰ কৰিছিল। এইখিনি সময়তে চবকা, খহনীয়া, বাঢ়নি পানীয়ে 
গৰু-ম’হ মাৰি উপায়ন্তৰ কৰিলে। খেতিপথাৰ ছন পৰিল। প্ৰজাৰ নাজল-নাথল 
অৱস্থা। মুঠতে মানৰ তিনিবাৰকৈ দৌৰাত্ম্য আৰু তাৰোপূৰ্বে লানি নিছিগা 
মোৱামৰীয়া বিদ্ৰোহৰ ঢৌৰ লহৰত সকলো লাংলাং থাংথাং হৈ পৰিছিল। 

ইতিমধ্যে উনুকিয়াই অহাৰ দৰে, উত্তৰ যোৰহাটৰ ককিলামুখৰ ম ইগড়তে 


সমাজপ্ৰাণ ভোগেষ্বৰ বৰণ্ৱা ৪অবিস্মৃত ব্যতিক্ৰম ১) ২২ 


১৮২২ খ্ৰীঃত স্বৰ্গদেউ চন্দ্ৰকান্ত সিংহৰ সন্মিলিত সেনানী আৰু মান সেনাৰ 
মাজত থৈয়া-নথৈয়া যুদ্ধ হৈছিল আৰু স্বৰ্গদেউৰ শোচনীয় পৰাজয়ৰ ফলত 
আহোম ৰাজত্বৰ ‘বেলি মাৰ গৈছিল’। ৰাজ্যৰ এনে অস্থিৰ পৰিস্থিতিত 
প্রজাসাধাৰণৰ প্ৰতি সামন্ততন্ত্ৰৰ অত্যাচাৰিতা বৃদ্ধিয়ে সাধাৰণ লোকক একণপ্রকাৰ 
বিতুষ্ট কৰি তোলাটোও এই সময়ৰ এক তাৎপৰ্যপূৰ্ণ পৰিঘটনা। এটা কথা 
এইখিনিতে উল্লেখ কৰি থ’ব পাৰি ঃ কৃষিজীৱী জনতা (016 |)1008]121.9)ৰ 
পৰা বিচ্ছিন্ন আৰু দূৰতে ৰোৱা আৰু প্রধানতঃ ফিউডেল এঁতিহ্যৰ শক্তিবাদী 
দিশৰে উজনিৰ শেষ আহোম যুগৰ শাসকবৰ্গৰ মানসিকতাত সৃষ্টিমুখী অসমীয়া 
‘জাতীয়’ জীৱন আৰু আধুনিক অসমৰ নৱজাগৰণ ("211819981102)---- এই 
বাস্তৱ দুটাক এটা ইতিধৰ্মী সম্পৰ্কৰ সূত্ৰত-- সংযোগৰ দিশত পাব পৰা নগ’ল। 
এই কাৰণেই আধুনিক অসমত এটা ডাঙৰ সমস্যা ৰৈ গ’ল---- মূলতঃ 
অসমীয়াসুলভ মানসিকতাৰ লগত নিমিলা চৰিত্ৰৰে এবিধ অগণতন্ত্ৰী মিলিটেৰি 
ব্ৰাহ্মণ্য মঙ্গোলীয় বঙ্গীয় বৰ্ণহিন্দু সমাজৰ ধৰ্মীয় ধাৰাকে আশ্রয় কৰি চলাৰ বাবেই, 
সিবিলাকৰ প্রবল প্ৰভাৱৰ ফলস্বৰূপে ‘ম’হগড়’ ৰণেও (পূৰ্বোত্তৰ ভাৰতৰ প্ৰায় 
সকলো ৰণুৱা জাতিক একত্ৰিত কৰি মিত্রজোঁট গঠন কৰিও) সফলতা অৰ্জন 
নকৰিলে। এই কালছোৱাৰ ভিতৰত মহাপুৰুষ শঙ্কৰদেৱে প্রতিষ্ঠা কৰি যোৱা 
ৰিফৰ্মেচনৰ আদৰ্শখিনিও আমাৰ সমাজত লাহে লাহে নিষ্প্ৰভ হৈ পৰাৰ উপক্ৰম 
ঘটিছিল। পৰমুখাপেক্ষী স্বভাৱৰ বাবে ওপনিৱেশিক শাসনে গা কৰি উঠিছিল, 
প্রজাসাধাৰণৰ ন্যূনতম অধিকাৰবোধো ভীতি প্ৰদৰ্শনেৰে নিয়ন্তুণৰ চেষ্টা চলিছিল 
আৰু এক নতুন পুঁজিপতি সামন্ত শ্ৰেণীৰ উত্থান ঘটিছিল। কিন্তু, পৰৱৰ্তী কিছু 
কালৰ ভিতৰতে শেষ আহোম যুগটোৰ স্পষ্ট সামৰণি পৰাৰ কিছু ব্যৱধানৰ পাছত 
কিছুমান সীমাৱদ্ধতাৰ মাজত হ’লেও পুনৰ নতুন উদ্দীপনাৰে (এই ঠাইতে এটা 
বিশেষ গতি পোৱা স্বৰাজ আন্দোলন আৰু ‘সৰ্বোদয় আন্দোলন’ৰ জৰিয়তেও) 
ঠাইখণ্ডত অসমীয়া সংস্কৃতিয়ে আধুনিক যুগত প্রৱেশ কৰিছিল। আনহাতে এটা 
111061|260008| 078010101]ৰ পৰিচয় বহন কৰা মননধৰ্মিতাৰে এই অঞ্চলৰে 
জগন্নাথ বৰুৱা আদিৰ আধুনিক জ্ঞান-সাধনাৰ আদৰ্শও অনুভৱ কৰিব পাৰি। 
এটা কথা স্পষ্ট যে বিদ্ৰোহৰ দাবানলে ঠাইখনৰ জনসংখ্যাৰ ওপৰতো 
প্রভাৱ পেলাইছিল। ১৭১৬ শকত কেপ্টেইন ৱেলছৰ লগত অহা ডাঃ জে. পি. 
ৱেডৰ বৰ্ণনামতে পূৰ্বোক্ত এস্থ) সেই সময়ত দক্ষিণ যোৰহাট অৰণ্যানিয়ে আৱৰি 
ধৰিছিল আৰু বৃহৎ অঞ্চলটোত ডাঙৰ ডাঙৰ জনশূন্য গাঁও আৰু এৰাপৰলীয়া 
খেতিপথাৰহে আছিল। অতি শেহতীয়াভাবে ইতিহাসৰ গৱেষক ড‘ ৰক্তিম ৰঞ্জন 
শইকীয়াই ঠাৱৰ কৰিছে যে তদানীন্তন কালত ঠাইখণ্ডত সংগঠিত জনবসতিৰ 

উমান পোৱা নাযায়। তাৰ সলনি বিচ্ছিন্ন কছাৰী গোট কিছুমানহে থকা বুলি 
অনুমান কৰিব পাৰি। মানুহৰ বসবাসৰ প্রধান অন্তৰায় আছিল দিহিং নদীৰ 
বানপানী। 

ঠাইখনৰ বৌদ্ধিক বাতাৱৰণ ঃ 

যোৰহাটৰ দক্ষিণ অঞ্চলৰ বিষয়ে এইখিনি তথ্য পোৱাৰ বিপৰীতে উত্তৰ 
অংশত বৌদ্ধিক চৰ্চাৰ এক জীপাল পৰিৱেশ থকাৰ কথা জানিব পাৰি। আহোম 
ৰাজধানী গড়গাঁৱত থাকোতেই জয়ধ্বজ সিংহ স্বৰ্গদেউৰ ৰাজত্বকালত (১৫৭২- 
১৫৮৫ শক) নিজকে দিঠৈগ্ৰামৰ বাসিন্দা বুলি পৰিচয় দিয়া কবিবৰ ৰাম মিশ্ৰই 
বিখ্যাত সংস্কৃত পণ্ডিত বৰৰুচি ৰচিত ‘দ্বাত্ৰংশৎ পুভ্তলিকা’ৰ অসমীয়া পদ ভাঙনি 
পুতলা-চৰিত্ৰ’ৰ লগতে ৰজাশহুৰ ভদ্ৰসেন নেওগ ফুকনৰ নিৰ্দেশমৰ্মে বিষ্ণুশৰ্মা 
ৰচিত ‘হিতোপদেশৰ পদ ভাঙনি আৰু মহাভাৰতৰ ভীষ্মপৰ্বৰ পদ ৰচনা কৰে। 
লগতে অসমীয়া সাহিত্যৰ প্ৰথম ভ্ৰমণ বৃত্তান্ত বৃন্দাবন-চৰিত্ৰ’এখেতৰ অন্যতম 
কৃতি। এইজনা বৈষ্ণ্ৱ কবিৰ বংশধৰ জোনাকী যুগৰ সাহিত্যিক-গীতিকাৰ 
লক্ষেশ্বৰ শৰ্মা (বি. এ.) আৰু পণ্ডিত দেবেন্দ্ৰ নাথ শৰ্মা (মহাশয়) বালিগাৱৰ 
বাসিন্দা আছিল। ৰসৰাজ লক্ষ্মীনাথ বেজবৰুৱাৰ পিতৃ দীননাথ বেজবৰুৱাই 
যোৰহাটৰ পলিটেক্নিক্‌ হাইস্কুলৰ সমীপৰ বেজবৰুৱা টোলত জন্মগ্ৰহণ কৰাৰ 
লগতে বালিগাঁৱতে অৱস্থিত আসাম চৰকাৰৰ আজ্ঞাধীন সংস্কৃত পণ্ডিত যাদু 
অধ্যাপকৰ টোলত ১৬ বছৰ বয়সলৈকে অধ্যয়ন কৰাৰ উপৰি স্বৰ্গদেউ চন্দ্ৰকান্ত 
সিংহৰ ৰাজবৈদ্য হিচাপে নিযুক্ত হোৱাৰ আগলৈকে তিনি বছৰৰ কাৰণে সেই 
টোলত অধ্যাপনা কৰিছিল। সেইদৰে ধনেশ্বৰ দ্বিজ, জয়দেৱ মিশ্ৰ, কাত্যায়ন, 
ৰাম কন্দলী, পদ্মনাভ অধ্যাপক, পূৰ্ণানন্দ অধ্যাপক, মণি মিশ্ৰ, মহাদেৱ অধ্যাপক, 
মিত্ৰধৰ অধ্যাপক আদি সংস্কৃতৰ বিদগ্ধ পণ্ডিতসকলে এই ঠাইতে বাস কৰিছিল। 
দীননাথ বেজবৰুৱাৰ বন্ধুপ্ৰতীম মিত্ৰধৰ পণ্ডিতৰ সংস্কৃত টোলত বহু দূৰ-দূৰণিৰ 
পৰা বিদ্যাৰ্থী আহি অধ্যয়ন কৰিছিল। শিৱসাগৰৰ প্রখ্যাত উকীল গুণগোবিন্দ 
দত্তইও এই টোলতে অধ্যয়ন কৰিছিল বুলি সু-সাহিত্যিক বেণুধৰ শৰ্মাই উল্লেখ 
কৰিছে। এই ঠাইৰে চকীহাটত বসবাস কৰা ৰজাঘৰীয়া খাটোল৷ দুতিৰাম স্বৰ্ণকাৰ 
হাজৰিকা আৰু বিশ্বেশ্বৰ বৈদ্যাধিপে পুৰন্দৰ সিংহৰ ৰাজসভাত বহি ৰচন৷ কৰা 
‘কলিভাৰত বুৰঞ্জী’ আৰু ‘“বেলিমাৰৰ বুৰঙ্জী’ নামৰ পদ্য বুৰঞ্জী দুখন অসমৰ 
জাতীয় ইতিহাসৰ এক গুৰুত্বপূৰ্ণ সমল হিচাপে মান্য বা স্বীকৃত। আধুনিক যুগতো 
উজনি অসমৰ প্ৰথম স্নাতক ডিগ্ৰীধাৰী হিচাপে খ্যাত ৰায়চাহাব জগন্নাথ বৰুৱা, 
টাই ভাষাৰ পণ্ডিত, বুৰঞ্জীবিদ গোলাপ চন্দ্ৰ বৰুৱা, প্রথম অসমীয়া চনেট 
(ইটালীয়সুলভ স্বৰকাৰান্ত) ৰচৌতা হিতেশ্বৰ বৰবৰুৱা, দাৰ্শনিক কবি দুৰ্গেশ্বৰ 

শৰ্মা, সাহিত্যৰত্ন চন্দ্ৰধৰ বৰুৱা, অসম সাহিত্য সভাৰ প্রাক্তন সভাপতি মিত্ৰদেৱ 
মহন্ত অধিকাৰ, ওপন্যাসিক দেবেন্দ্ৰনাথ আচাৰ্য, কীৰ্তিচন্দ্ৰ গোস্বামী বিদ্যাভূষণ, 
অন্নদা দেৱী বৰকটকী, সত্যেন বৰকটকী, মুনীন বৰকটকী, পদ্ম বৰকটকী, 
ৰায়বাহাদুৰ চন্দ্ৰকমল বেজবৰুৱা প্ৰমুখ্যে বহু বৰেণ্য বালিগঞাই নিজ কৃতিৰে 
অঞ্চলটোৰ বিশিষ্টতা প্রতিষ্ঠা কৰি গৈছে। 

হৰকান্ত বৰুৱা সদৰ আমিনৰ ‘আসাম বুৰঞ্জী’ গ্ৰন্থ অনুসৰি মোৱামৰীয়া 
বিদ্ৰোহৰ শেষভাগত দিচৈ কোঠৰ পৰিসৰ যোৰহাটৰ উত্তৰ দিশলৈ ক্ৰমশঃ 
সংকুচিত হৈ আহে আৰু বৰ্তমানৰ বালিগীও অঞ্চলত কেন্দ্ৰীভূত হয় যদিও নগৰৰ 
কলেবৰ ৮%৬ বৰ্গ মাইললৈ বৃদ্ধি পায়। ৰাজধানীৰ নিৰাপত্তাৰ বাবে বুঢ়াগোহীইয়ে 
চাৰিওফালে গড় বান্ধি লৈছিল আৰু দিচৈকোঠত কেপ্টেইন চন্দ্ৰ গোহাঁই নামৰ 
এগৰাকী ৰাজবিষয়াৰ নেতৃত্বত দেশীয় আৰু বিদেশী গোলন্দাজ সৈন্য মিশ্ৰিত 
এক বৃহৎ সৈন্য গোট (পল্টন) ৰাখিছিল। এই চিপাহীসকলক বিভিন্ন সত্ৰসমূহৰ 
প্রতিনিধি খাটনিয়াৰসকলৰ জৰিয়তে সংগ্ৰহ কৰা বৰঙণিৰে মাহিলী মজুৰী দিয়া 
হৈছিল। কোঠৰ সীমান্ত অঞ্চলত মোৱামৰীয়া যুদ্ধবন্দীসকলক ৰখা হৈছিল। সেই 
সকলক মূল নগৰৰ ভিতৰলৈ প্ৰবেশ কৰিবলৈ দিয়া হোৱা নাছিল। ৰাজমন্ত্ৰী 
পূৰ্ণানন্দ বুঢ়াগোহাঁইয়ে বালি্গাৱৰ দক্ষিণ-পশ্চিম অংশত টোল পাতি সপুত্ৰ বান্ধৱে 
বাস কৰিছিল। এইছোৱা কালত বৰুৱা, ফুকন, ভৰালী, বেজবৰুৱা, বৰকটকী, 
নেওগ, বৰা আদি বিষয়বাব খোৱা অনেক ৰাজবিষয়াই বালিৰ্গাও অঞ্চলত বাস 
কৰিছিল। সেইসকলৰ বংশধৰসকল এতিয়াও এই অঞ্চলতে আছে। 

পুৰণি বালি্গাও অঞ্চলত ঠায়ে ঠায়ে কেইবাটাও ডাঙৰ ফুলাম নামঘৰ 
আৰু বহুকেইখন সত্ৰ আছিল। সেই নামঘৰ আৰু সত্ৰসমূহৰ খুঁটা, চ’টি আৰু 
বেৰত চিত্ৰ-বিচিত্ৰ ফুল, লতা, পখিলা, বিষুণ-কৃষ্ণৰ মাহাত্মাক প্রতিফলিত কৰা 
চিত্ৰপট আদি খোদিত কৰি অনন্য সুন্দৰভাৱে অঙ্কিত কৰা আছিল বুলি 
এতিহাসিক তথ্যৰ পৰা৷ জানিব পাৰি। একালৰ কমাৰ গাঁও, কুমাৰ গাঁও আদি 
ঠাইৰ লোকৰ দ্বাৰা নিৰ্মিত কুঁটাৰ শিল্প তথা ভাস্কৰ্য শিল্পৰ খ্যাতি মন কৰিবলগীয়া। 
অৱশ্যে ইয়াৰে কিছু লুইতৰ বানে খহাই নিয়াত স্থানান্তৰিত হয়। 

এইখিনিতে উল্লেখ কৰিব পাৰি যে, বালি্গাৱলৈ মুছলমান সম্প্ৰদায়ৰ 
লোকৰ আগমনৰ ইতিহাস বৰ পুৰণি নহয়। বৃহত্তৰ অঞ্চলটোৰ ৰজাহাউলি 
সোণাৰী গাঁৱৰ সীমাৰপৰা ককিলামুখ পৰ্যন্ত বসবাস কৰা মুছলিমসকলৰ 
আটাইতকৈ পুৰণি আৰু সন্ত্ৰান্ত বংশটো হৈছে ‘নেওগৰ বংশ’। আদিপুৰুষৰ নাম 
জোথোঁৰ নেওগ, যি আহোম স্বৰ্গদেউ চন্দ্ৰকান্ত সিংহৰ নৌসেনাৰ বিষয়া আছিল। 

এওঁ শিৱসাগৰৰ কুকুৰাপোহীয়া অঞ্চলৰ পৰা উঠি অহা। ১৮২২ খ্ৰীঃৰ ১৯ 
এপ্ৰিলত অসমৰ সন্মিলিত সৈন্যবাহিনী আৰু মান সেনাৰ মাজত ককিলামুখৰ 
‘মহগড়’ত যি তুমুল যুদ্ধ হৈছিল বুলি প্রসঙ্গান্তৰত উল্লেখ কৰি অহা হৈছে, সেই 
যুদ্ধত অসমীয়া সেনাই পৰাজয় বৰণ কৰে আৰু আহোম সাম্ৰাজ্যৰ ‘বেলি মাৰ 
যায়’। যুদ্ধৰ পিছত অন্যান্য লোকৰ লগতে নেওগৰ পৰিয়ালো এই ঠাইতে ৰৈ 
যায়। বৰ্তমান বালিৰ্গাৱৰ সৰহসংখ্যক মুছলিম মানুহ এই নেওগ বংশৰ। আন 
একাংশ ৰজাৰ আলধৰা মুছলিম আছিল, যিসকলে পৰৱৰ্তী সময়ত বালিগাঁৱত 
বসতি স্থাপন কৰেহি। সম্প্ৰতি বালি্গাও চাৰিআলিৰ পৰা ককিলামুখ পৰ্যন্ত 
বসবাস কৰা এই মুছলিম সকলৰ পূৰ্বপুৰুষে অৰ্বাচীন কালত বিভিন্ন ঠাইৰপৰা 
আহি এই ঠাইতে স্থায়ীভাৱে বসবাস কৰিবলৈ লয়। আন এটা সম্ভ্ৰান্ত পৰিয়াল 
হৈছে ৰজাহাউলিত বসবাস কৰা ‘দেৱান’ৰ পৰিয়াল। এওঁলোক অৱশ্যে বহু পিছত 
অহা। আজিৰ প্ৰজন্মৰ বহুতৰে হয়তো এই কথা জ্ঞাত নহয় যে উত্তৰ-পশ্চিম 
যোৰহাটৰ ইছলাম ধৰ্মাৱলম্বীসকলৰ আটাইতকৈ পুৰণি অনুষ্ঠান ‘গোঁহাই গাঁৱৰ 
মছজিদৰ পিছত বৃহত্তৰ বালি্গাও অঞ্চলৰ দ্বিতীয়টো মছজিদ আৰু ৰাজহুৱা 
কৱৰস্থান আছিল বৰ্তমান দিচৈকাষ অঞ্চলৰ বেজৰ দলনিৰ সমীপত (খ্ৰীদুলাল 
বৰঠাকুৰৰ ঘৰৰ সন্মুখৰ অংশত), বৰ্তমান অৱশ্যে তাৰ কোনো চিন-চাব নাই। 
কেই দশকমানৰ আগলৈকে নেওগৰ পৰিয়ালে এই ঠাইতে বসবাস কৰিছিল। 
পিছত পা-পৰিয়াল বৃদ্ধি হোৱাত ‘বাবু আলি’ৰ কাষৰলৈ উঠি আহে। বালিগাঁৱৰ 
মুছলমান সম্প্ৰদায়ৰ লোকৰপৰা বহুকেইগৰাকী ৰাজপত্ৰিত বিষয়া, অভিযন্তা, 
বিজ্ঞানী, শিক্ষক, লেখক-সাংবাদিক আৰু সমাজ সংগঠকৰ সৃষ্টি হৈছে। 

দিচৈৰ সুঁতি গুচি ভোগদৈ ভৈল ঃ 

আহোম ৰাজত্বকালত সামৰিক কাৰণতে ৰজাৰ কোঠৰ কাষেদি একোখন 
নৈ বৈ যোৱাটো প্ৰয়োজনীয় কথা আছিল। সেই সময়ত দিচৈৰ গতিপথ বেলেগ 
আছিল আৰু বিভিন্ন ভূ-তাত্বিক পৰিৱৰ্তনৰ লগতে হোৱা বানপানীৰ বাবে জলাতক 
ঠাইখনত নৈৰ গতিপথ সঘনে সলনি হৈছিল। তেতিয়া নৈখন নগা পাহাৰৰ 
মোককচাং অঞ্চলৰ ল্যং চামটাওৰ পৰা ছুইং নৈ নাম লৈ প্রথমে দক্ষিণ-পশ্চিমমুৱা 
হৈ পৰ্বতৰ মাজেদি ভৈয়ামলৈ বৈ গৈ উত্তৰমুৱা হৈ দিচৈ সংৰক্ষিত বনাঞ্চলৰ 
দক্ষিণ দিশেৰে কিছু দূৰ গতি কৰি পুনৰ উত্তৰ-পশ্চিমমুৱা হৈ বৰ্তমানৰ কাছগড়াল, 
কেন্দুণ্ুৰি, বড়ি্গাও হৈ ৰজাহাউলিৰ মাজেৰে গৈ খুটীয়াপোতা সত্ৰৰ কাষেদি 
বৈ দিলশিৰি (গেলাবিল)ত পৰিছিলগৈ। স্বৰ্গদেউ কমলেশ্বৰ সিংহৰ ৰাজত্বকালতে 
১৭২৫-২৮ শক মানত, মোৱামৰীয়া, মৰাণ আৰু চিংফৌসকলৰ বিদ্ৰোহ দমনৰ 
পিছত, কমবয়সীয়া ৰজাৰ প্ৰধান পৰামৰ্শদাতা দূৰদৰ্শী চতুৰ ৰাজমন্ত্ৰী বুঢ়াগোহাঁইয়ে 


সমাজপ্ৰাণ ভোগেষ্বৰ বৰণ্ৱা ৪অবিস্মৃত ব্যতিক্ৰম )) ২৬ 


ভৌগোলিক ৰাজনীতি অনুসৰি সম্প্ৰীতি বৃদ্ধিৰ প্রস্তাৱেৰে ৰাজধানীৰ নিৰাপত্তা 
বৃদ্ধিৰ বাবে মোৱামৰীয়া যুদ্ধবন্দীসকলৰ হতুৱাই দিচৈক খান্দি গড়মূৰৰ ওচৰৰ 
পৰাই পোনে পোনে পশ্চিমলৈ আনি তাৰপৰা প্ৰায় সমকোণ কৰি উত্তৰলৈ বোৱাই 
দিচৈ কোঠৰ পূবেদি কলিয়নী জানত পেলাইছিল বুলি মায়ামৰা সমাজত প্ৰচলিত 
জনশ্ৰুতি শুনা যায়। এই কলিয়নী ককিলা সুঁতিৰে বৈ গৈ লুইতত পৰিছেগৈ। 
কথাশিল্পী ডিম্বেশ্বৰ দয়াল শৰ্মাই তেখেতৰ জন্মস্থান নৈচুকৰ কাষৰ বৰভগা বোলা 
ঠাইখনৰ ওচৰতে দিচৈক খন্দা হৈছিল বুলি অভিমত প্রকাশ কৰিছে। তেতিয়া 
খান্দি নিয়া দিচৈৰ দুয়োপাৰে বন্ধোৱা মথাউৰি দুটাৰ অৱশিষ্ট এতিয়াও নৈচুক, 
খাতৰচুক, দিচৈনগৰ অঞ্চলত আছে বুলি বয়সস্থ লোকে ক’ব বিচাৰে। নৈখন 
গোসাঁই, মহন্ত অধিকাৰ সকলে ভাগে ভাগে পৰ্বতনন্দিনী পুতঃসলিলা নদীলৈ 
ভোগ (পায়স) উৎসৰ্গা কৰি শ্রমিক ৰাইজক চাউল, পিঠা খোৱাইছিল বাবে হেনো 
নৈখনৰ নাম দিচৈ ৰ সলনি ভোগদৈ হয়। আনহাতে নৈখন ন-কৈ খন্দা 
মানুহখিনিক ৰজাই খুটীয়াপোতা সত্ৰৰ ধৰ্মাধিকাৰ শ্ৰীজীপীতাম্বৰদেৱ আৰু 
ভ্ৰীজীভজনানন্দদেৱৰ থানৰ ওচৰতে লুইতৰ কাষৰত সংস্থাপিত কৰিছিল। 
তেওঁলোক থকা ঠাইখন জানখনা নামেৰে পৰিচিত হয়। কালক্ৰমত জনসংখ্যাৰ 
বৃদ্ধি হোৱাত ইয়াৰে একাংশ লোকে বৰ্তমান কলিয়নীৰ কাষৰ ঠাইলৈ প্রৱজন 
কৰে। 


অতীজত নৈখনৰ চাৰিটা নাম চলিত আছিল। নগা পাহাৰৰ পৰা ওলাই 
অসমত প্রৱেশ কৰাৰ পিছত ওপৰ অংশক দিচৈ, তাৰ পাছৰ পূৰ্ণানন্দ বুঢ়াগোহাঁইয়ে 
খান্দি (ভোগ-নৈবেদ্য উৎসৰ্গা কৰি) দিক্‌ সলনি কৰা অংশক ভোগদৈ, 
পাছৰডোখৰ দিলশিৰি আৰু ব্ৰহ্মপুত্ৰত পৰাডোখ ৰত সোঁতৰ জোৰ কম হোৱাত 
আৰু গেলা-পঁচা অনেক আৱৰ্জনা গোট খাই থকা বাবে গেলাবিল নাম দিয়া 
হৈছিল। 

ইপিনে দিচৈৰ বহুকেইটা পুৰণি সুঁতি-উপসুঁতি অঞ্চলটোৰ মাজেদি আজিও 
প্রবাহিত হৈ আছে। যোৰহাট-গোহাঁই গাঁও-কমিচনাৰ আলিৰ পূবে ইয়াৰ 
সমান্তৰালকৈ মৰি দিচৈ বা পুৰণি দিচৈ নামেৰে এখন নৈ থকাৰ কথাও শুনা 
যায়। অৱশ্যে মূল দিচৈ নৈখন কোনখন তাক স্পষ্টকৈ জনা নাযায়। নদীৰ এনে 
গতি পৰিৱৰ্তনৰ মূলতে বহুকেইটা সৰু-বৰ ভূমিকম্প আৰু বানপানী বুলি ভূ- 
তাত্ববিকসকলে চিহ্নিত কৰিব খোজে। ১৮৯৭ শ্ৰীঃত হোৱা এনে এটা বৃহৎ 
ভূমিকম্পৰ ফলত ব্ৰহ্মপুত্ৰৰ পানী বাঢ়ি ককিলামুখৰ ওচৰৰ কিলাকূটিনামে অঞ্চল 
সম্পূৰ্ণৰূপে নিশ্চিহ্ন কৰি পেলাইছিল। ওনা বিল, শালকৰা ডোবা, ঘঁটা-কোবোৱা, 

ন-লখাই আদি সৰু সৰু জলাশয় ইয়াৰ ফলতে সৃষ্টি হৈছিল। একেদৰে ১৯৫০ 
খ্ৰীঃত হোৱা বৰভূইকপ (৮.৭ ৰিখ্টাৰ স্কেল)ৰ ফলতো ব্ৰহ্মপুত্ৰৰ লগতে ককিলা, 
ভোগদৈকে ধৰি উপনৈসমূহৰ গতিপথ সলনি হৈছিল। যি কি নহওক, এই দিচৈ 
বা ভোগদৈক কেন্দ্ৰ কৰিয়েই দিচৈ কোঠ আৰু পিছলৈ যোৰহাট নগৰ গঢ়ি উঠিছিল 
বুলি নিশ্চিত হ'ব পাৰি। 

পিতামহ-প্রশস্তি $ 

ভাৰতবৰ্ষৰ এগৰাকী সুপ্ৰখ্যাত পণ্ডিত চাণক্যৰ নীতি-সুবচনত থকা এটি 
শ্লোক হ’ল এনেধৰণৰ-- 


‘শৈলে শৈলে ন মাণিক্যং 
মৌক্তিক্যং ন গজে গজে 
সজ্জনো ন হি সৰ্বত্ৰ 
চন্দনো ন বনে বনে।।’ 

অৰ্থাৎ মাণিক পৰ্বততহে থাকে; কিন্তু সকলো পৰ্বতত নাথাকে। মৃুক্তা 
হাতীত থাকে, কিন্তু সকলো হাতীতে নাথাকে। মানুহৰ মাজত একোজন পবিত্ৰ 
চৰিত্ৰৰ মানুহ থাকে; কিন্তু সকলো ঠাইতে নাথাকে। চন্দন গভীৰ অৰণ্যত থাকে, 
কিন্তু সকলো অৰণ্যতে নাথাকে। সেইদৰে বৌদ্ধিক এতিহ্যৰে চহকী বালিগাৱত 
জন্মগ্ৰহণ কৰা নিৰ্মল চৰিত্ৰৰ, আজানুলম্বিত সুন্দৰ, সুঠাম দেহৰ প্রজ্ঞাশীল, 
মানৱতাবাদী, হৃদয়দৰদী ভোগেশ্বৰ বৰুৱা ডাঙৰীয়াও বৰ্ণাঢ্য ব্যক্তিত্বৰে সমুজ্জ্বল 
এগৰাকী ক্ষণজন্মা লোক। তেখেত একেধাৰে সমাজ সংগঠক, দেশপ্ৰেমিক, 
মুক্তিযোদ্ধা, কলাপ্ৰেমী, আদৰ্শ কৃষক, ৰাজনীতিক, শিক্ষানুৰাগী, কৰ্মো৷দ্যোগী, 
ধৰ্মপ্ৰাণ আৰু প্রকৃতিপ্ৰেমী। 

পিতাক গিৰিধৰ বৰুৱা ডাঙৰীয়া প্ৰখ্যাত গন্ধীয়া বৰুৱা বংশৰ এগৰাকী 
সম্ত্ৰান্ত লোক আছিল। তেখেতৰ পত্নী সুমলা কঁকা'ললৈকে বৈ পৰা দীঘল চুলিৰে 
এগৰাকী সুদৰ্শনা লখিমী তিৰোতা আছিল। এই বংশৰ বিষয়ে বিভিন্ন বুৰঞ্জী পুথি, 
অন্যান্য প্ৰাসঙ্গিক গ্ৰন্থ আৰু পুৰুষানুক্ৰমে প্রচলিত তথ্যৰ আধাৰত কিছু কথা 
আলোকপাত কৰিবলৈ যত্ন কৰা হ’ল। 

বংশ পৰিচয় ঃ 

আসাম দেশৰ পূৰ্ব অঞ্চলত আহোম আৰু পশ্চিম অঞ্চলত কোচৰাজ্যৰ 
প্রভাৱ যেতিয়া প্রবল হৈ উঠে, কায়স্থ ক্ষত্ৰিয় প্ৰধান কিছুমানে ৰাজাৰ তলত বিষয় 
নকৰি ধৰ্মচৰ্চা কৰিবলৈ ধৰে। জ্ৰীমন্ত শঙ্কৰদেৱ, গোবিন্দগিৰী, যদুদেৱ, নিৰঞ্জন 
গাভৰুগিৰী, যদু বৰুৱা, মনোহৰদেৱ, কবি কৰ্ণপুৰ আদি বহুতৰ নাম এই বিষয়ে 
উল্লেখ কৰিব পাৰি। (হপিনাৰায়ণ বৰুৱাৰ ‘প্ৰাচীন অসমৰ কায়হ সমাজৰ ইতিবৃত' 

গ্ৰন্থ দ্ৰষ্টব্য ।) ডাঙৰীয়াৰ বংশৰ আদিপুৰুষ যদু বৰুৱা (উৎকল) নামৰ কায়স্থ 
বৰ্ণৰ (গোত্ৰ-_ বশিষ্ঠ) ব্যক্তিগৰাকী সংস্কৃত শাস্ত্ৰচ্চাৰ লগতে কাইথেলী বৃত্তিত 
নিয়োজিত আছিল বুলি জনা যায়। ইয়াৰ লগতে চিত্ৰবিদ্যা আৰু খনিকৰী বিদ্যাতো 
অতি নিপুণ আছিল। আহোম ৰজাৰ আমোলতে লোহিত্যৰ উত্তৰ কুলত উজনি 
আসামত আহি বাস কৰা ৭ ঘৰ কায়স্থ-কাকতিৰ মাজতে যদু বৰুৱা আছিল 
অন্যতম। পাছত আহোম ৰাজাই তেওঁক লিখক নিযুক্ত কৰিছিল। উল্লেখ্য যে 
ৰাজতন্তুত চলিত লেখ্য দলিল তিনিবিধ-- ৰাজসাক্ষিক, সসাক্ষিক আৰু 
অসাক্ষিক। ৰাজসভাত ৰজাৰদ্বাৰ৷ নিযুক্ত কায়স্থে লিখা আৰু সভাৰ অধ্যক্ষৰ 
হাতৰ চিন থকা দলিলকেই ৰাজসাক্ষিক দলিল বুলি কোৱা হৈছিল। এনে দলিল 
প্রস্তুত কৰিবৰ বাবে শুচি, বিজ্ঞ, ধৰ্মজ্ঞ আৰু লিপিকৰাম্বিত গুণৰ অধিকাৰী বাবেই 
বোধহয় আহোম ৰাজাই যদু বৰুৱাক লিখক হিচাপে নিযুক্ত কৰিছিল। 

আহোম ৰজা চামগুৰীয়া মৰাণ গোহাঁই ওৰফে চুহ্দ্গ স্বৰ্গদেউৰ অল্পদিনীয়া 
ৰাজত্বকালতে (১৫৯৬ শক) প্ৰতাপশালী ৰাজমন্ত্ৰী ডেবেৰা বৰবৰুৱাই যদু বৰাৰ 
(উৎকল) বংশৰ তেওঁৰ বিশ্বস্ত এগৰাকী তনত্তব্বজ্ঞানী ভিতৰনৰাল বিষয়া (জাতত 
বৰ কলিতা) লুথুৰী কাকতিৰ পুত্ৰক মান্য-সৎকাৰেৰে ঢেকৰ দিয়া চাঙ্গীৰে সৈতে 
‘গন্ধীয়া বৰুৱা’ পদ-খিতাপ দি ৰাজকাৰেঙৰ দোলাকাখৰীয়া চ’ৰাৰ টুপতে 
থাপিছিল। কিন্তু আহোম সাম্ৰাজ্যত সেই সময়ত ৰাজনৈতিক অস্থিৰতাৰ বাবে 
পাত্ৰ-মন্ত্ৰীৰ মন্ত্ৰণাক্ৰমে ৰজা ভঙ্গা-পতা চলি আছিল। বহুদিনলৈকে কোনো এজন 
ৰজাই ৰাজভাৰ পালন কৰিবলৈ সক্ষম হোৱা নাছিল। স্বাভাৱিকতে ৰজাভেদে 
পাত্ৰ-মন্ত্ৰীও সলনি হৈছিল। স্বৰ্গদেউ গদাধৰ সিংহই ৰাজপাট নিষ্কণ্টক কৰিবৰ 
বাবে আন আন ৰাজবিষয়াৰ ক্ষেত্ৰত লোৱা কঠোৰ সিদ্ধান্তৰ দৰে ডেবেৰা 
বৰবৰুৱাৰ ফৈদৰ আন আন লোকৰ লগতে কাকতীৰ পৰিয়ালকো আনি (১৬১০ 
শকত) তেতিয়াৰ চেউনিবছা (আজিৰ যোৰহাট)ত পাতিলেহি। স্বৰ্গদেউ 
ৰম্দ্ৰসিংহৰ ৰাজত্বকালত (১৬১৭ শক) এওঁলোকক দিহিং নৈ আৰু ব্ৰহ্মপুত্ৰৰ 
মাজত থকা ‘মাজালি’ (বৰ্তমানৰ মাজুলী)ত পাতে। শিৱসিংহ ৰজাৰ দিনত 
পৰ্বতীয়া কুঁৱৰী ফুলেশ্বৰী (পিছলৈ বৰকুঁৱৰী প্রমথেশ্বৰী)ৰ মন্ত্ণাত্ৰমে এই 
পৰিয়ালৰ লোকে ভোগ কৰি অহা গন্ধীয়া বৰুৱা’ বিষয়বাব হেৰুৱায় যদিও 
এই পৰিয়ালৰ পৰাই পিছত মহামন্ত্ৰী পূৰ্ণানন্দ বুঢ়াগোহাঁইয়ে স্বৰ্গদেউ গৌৰীনাথ 
সিংহৰ ৰাজত্বকালত (১৭০৩ শকত) পুনৰাই ‘গন্ধীয়া বৰুৱা’ পাতে। 

উল্লেখ্য যে সঘনাই হৈ থকা আক্ৰমণ-প্রত্যাক্ৰমণৰ ভৰত শেষৰ আহোম 
ৰজাসকলে ৰাজধানী যোৰহাটত বিশেষ কোনো স্থায়ী নিৰ্মাণ কাৰ্য কৰিব 
নোৱাৰিলে যদিও মহামন্ত্ৰী পূৰ্ণানন্দ বুঢ়াগোহাঁইৰ সু-পৰিকল্পনামতে ঠাইখনৰ খলা- 

বমা অঞ্চল সমান কৰি পোন পোন পথ নিৰ্মাণ কৰি, পানী নিষ্কাষণৰ ব্যৱস্থা 
কৰি, পুখুৰী খান্দি জল যোগানৰ বন্দোৱস্তি কৰিছিল। এইখিনি সময়তে দৰঙী 
ৰজা কৃষ্ণনাৰায়ণৰ সৈতে আহোম ৰজাৰ বিবাদ হোৱাৰ ফলত তেওঁৰ ভায়েক 
বিষ্ণুনাৰায়ণক শাসনভাৰ দিয়া হয়। আহোম ৰজাৰ কৰতলীয়া হোৱাৰ সূত্ৰে কৰ- 
কাটল সম্পৰ্কে আলাপ-আলোচনা কৰিবলৈ দৰঙী ৰজাৰ হৈ এগৰাকী 
ৰাজবিষয়াই লগত হাজাৰোধিক লোক লৈ পদব্ৰজে বালিৰ্গাৱলৈ আহি বহুদিনলৈ 
হাউলি (শিবিৰ) পাতি আছিলহি। সেই অনুসৰি উক্ত ঠাইখণ্ডৰ নাম পিছলৈ 
‘ৰজাহাউলি’”নামেৰে প্ৰসিদ্ধ হয়। দৰঙী ৰজাৰ এই অস্থায়ী বাহৰৰ সৈতে মাটি- 
বাৰী (বৰ্তমান কৃষ্ণকুমাৰ বৰুৱা মাতৃমঙ্গল কেন্দ্ৰ আৰু প্ৰাথমিক চিকিৎসা কেন্দ্ৰৰ 
আশে-পাশে থকা ঠাই) পিছলৈ আহোম ৰজাৰ উচ্চপদস্থ বিষয়া, ৰজাৰ শিক্ষাদাতা 
দৈচুঙীয়া বৰুৱা পৰিয়ালৰ লোকক হস্তান্তৰ কৰা হয় বুলি জনা যায় যদিও 
বেদখলকাৰীৰ কবলত পৰি বৰ্তমান তাৰ কোনো চিন-মোকাম পাবলৈ নাই। 
স্মৰ্তব্য যে, আহোম ৰাজাৰ সৈতে দৰঙী ৰজাৰ মৈত্ৰীভাৱৰ হেতু ১৭৯৯ খ্ৰীঃত 
ৰজা কৃষ্ণনাৰায়ণ পুনৰ শাসনত অধিস্থিত হোৱাৰ পাছত সৰু ৰজা জয়নাৰায়ণৰ 
সৈতে যোৰহাটত দৌলোৎসৱত কমলেশ্বৰ সিংহ স্বৰ্গদেউক দেখা কৰিছিলহি। 
তেওঁলোকক যি ঠাইত ৰখাৰ ব্যৱস্থা কৰা হৈছিল বৰ্তমান সেই ঠাই দৰঙ্গীচুক 
বুলি জনাজাত। 

উনুকিয়াই অহা হৈছে যে মোৱামৰীয়া বিদ্ৰোহ আৰু পিছলৈ মানৰ সঘন 
আক্ৰমণৰ বাবে পা-পৰিয়ালসমূহ বিভিন্ন ঠাইলৈ ছেদেলি-ভেদেলিকৈ উঠি যায়। 
মান সৈন্যৰ উপৰ্যুপৰি আক্ৰমণ তথা ইংৰাজৰ অসম দখল আদি ঘটনাবহুল 
পৰিস্থিতিৰ মাজতে ১৭৫৫ শকত বিটিছ সেনা বিষয়া মিষ্টাৰ হোৱাইট চাহাবে 
উজনি অসম খণ্ডৰ শাসনৰ হেতু স্বৰ্গদেউ পুৰন্দৰ সিংহক কৰতলীয়া ৰজা 
পাতিছিল। এই ৰাজত্বকালতে গন্ধীয়া বৰুৱা পৰিয়ালৰ ভীমসেন বৰুৱাই 
লিখাকাৰি বিষয়া হিচাপে নিয়োজিত হয়। তেখেতে (বৰ্তমানৰ ৰজাহাউলি 
নামঘৰৰ সমীপৰ) জানখনা আৰু ৰজাহাউলি গাঁৱৰ সংযোগস্থলত ৰজাই দান 
হিচাপে দিয়া এটুকুৰা আহল-বহল মাটিত ঘৰ সাজি বাস কৰিছিল। এই মাটি- 
বাৰী এতিয়াও বৰুৱা পৰিয়ালৰ মালিকান৷ধীন হৈ আছে। তেখেতৰ মাটিৰ কাষেদি 
দিচৈৰ এটি পুৰণি সুঁতি বৈ গৈছিল বুলি জনশ্ৰুতি শুনা যায়। তাৰ প্রমাণ স্বৰূপে 
ইয়াৰ মাটিৰ তলত তিনি-চাৰি মিটাৰ খান্দিলে এতিয়াও বালি চট আৰু বোকাৰ 
স্তৰ পোৱা যায়। সেই সময়ত ঠাইটুকুৰা গছ-গছনিৰে আবৃত আছিল আৰু 
জনবসতি তাকৰীয়া, সেৰেঙা আছিল। এতিয়াৰ ৰজাহাউলি ৰংঘৰ চাৰিআলিৰ 
পৰা নৈচুক সংযোগী পথছোৱা সেই সময়ত নাছিল। তাৰ পৰিৱৰ্তে এটা লুংলুঙীয়া 

বাটে লক্ষ্যধৰ কলিতা (ঠিকাদাৰ)ৰ ঘৰৰ সন্মুখেদি মূল পথ সংযোগ কৰিছিল। 
পিছলৈ মূল পথটো ৰজাহাউলি অঞ্চলৰে সু-সমন্তান তথা অসমৰ এগৰাকী প্ৰখ্যাত 
ব্যক্তি ৰায়চাহাব জগন্নাথ বৰুৱাই আহল-বহলকৈ নিৰ্মাণ কৰি উলিয়াইছিল বাবে 
ৰাইজে তাক ‘বাবু আলি’ বুলিছিল, যিছোৱা পথ সেই সময়ত ককিলামুখৰ 
জাহাজঘাটৰ পৰা যোৰহাট নগৰৰ মাজমজিয়ালৈ এক বিক্তীৰ্ণ অঞ্চলৰ 
জনসাধাৰণৰ যাতায়তৰ একমাত্ৰ পথ আছিল। (এই এতিহাসিক জাহাজঘাটটোৰ 
লগতে জে.পি.আৰ. ৰে’ল ষ্টেশ্যনৰ বিষয়ে শেহৰফালে উল্লেখ কৰা হ’ব।) 

ভীমসেন বৰুৱাৰ তিনিজন পুত্ৰ আৰু এগৰাকী কন্যাৰ সৈতে মুঠ 
চাৰিটিকৈ সন্তানৰ জ্যেষ্ঠজতন আছিল গিৰিধৰ বৰুৱা, যাৰ জন্ম হৈছিল ১৭৭৬ 
শকত। গিৰিধৰ বৰুৱা ইংৰাজ বিষয়া ক্লাৰ্ক চাহাবৰ দিনত নতুনকৈ গঠন হোৱা 
যোৰহাট মহকুমাত চৰকাৰে পাতি দিয়া গাঁওসমূহৰ বিচাৰ সভাৰ ‘মেম্বৰ’ (সভ্য) 
আছিল। সেই সময়ত গাঁওবিলাকত লিখা-পঢ়াৰ চৰ্চা অতিশয় কম আছিল; 
শিক্ষানুষ্ঠান বুলিবলৈ মিত্ৰধৰ অধ্যাপকৰ ঘৰতে পতা সংস্কৃত টোল এখনহে 
আছিল। ‘গিৰিধৰ মেম্বৰে’ পিতৃৰ তত্বাৱধানত সংস্কৃত পুথি অধ্যয়ন কৰাৰ লগতে 
কীৰ্ত্ত-ভাগৱত শাস্ত্ৰাদি গুৱলাকৈ পাঠ কৰিছিল আৰু ধৰ্ম-সংস্কৃতি তথ৷ সামাজিক 
ক্ষেত্ৰত নেতৃত্ব দিব পৰাকৈ উপযুক্ত হৈ উঠিছিল। ইয়াৰ উপৰি ভায়েকসকলৰ 
সৈতে ব্ৰহ্মপুত্ৰৰ পাৰৰ বৰআলিৰ কাষত বৰঘোপ চাপৰিত পাম পাতি কৃষিকাৰ্য 
কৰিছিল। 

অতীজত যোৰহাটৰ বালিগীও অঞ্চলত কিমান মানুহ আছিল তাৰ 
সবিশেষ তথ্য পোৱা নাযায় যদিও জনবসতি অতি সেৰেঙা আছিল। স্বৰ্গদেউ 
গদাধৰ সিংহৰ ৰাজত্বকালতে অসমত জনগণনাৰ কাম আৰম্ভ কৰিছিল। কিন্তু 
সেই সম্পৰ্কে তথ্য বৰ্তমান সুলভ নহয়। ব্ৰিটিছৰ শাসনকালত ভাৰতবৰ্ষত 
লোকপিয়ল ব্যৱস্থা ১৮৭১ খ্ৰীঃত আৰম্ভ হয়। সেই তথ্যানুসৰি তেতিয়া হেজাৰী 
আৰু বালিগাঁও মৌজা মিলাই মুঠ জনসংখ্যা আছিল ২৫১৪ ঘৰ। স্বাধীনোত্তৰ 
কালত এই অঞ্চলত জনসংখ্যা যথেষ্ট পৰিমাণে বৃদ্ধি পায়। 

উল্লেখ্য যে তদানীন্তন কালত আসাম দেশত চলি থকা ৰাজনৈতিক 
অৰাজক পৰিস্থিতি আৰু প্রাকৃতিক দুৰ্যোগৰ মাজতে ১৯১২ চনমানত বালিগাঁও 
আৰু ইয়াৰ দাঁতিকাষৰীয়া অঞ্চলত দিচৈৰ বাঢ়নি পানীয়ে কালান্তক ৰূপ ধাৰণ 
কৰাৰ লগতে কলেৰা ৰোগৰ প্ৰাদুৰ্ভাৱ বাঢ়িছিল। এই ৰোগত বহুত মানুহে প্রাণ 
হেৰুৱাইছিল। জীৱনৰ মমতাত মানুহে বাসস্থান এৰি থৈ দিহিঙে-দিপাঙে গৈ 
আশ্ৰয় লৈছিল। উক্ত সময়ছোৱাতে পিতৃদেৱৰো বিয়োগ ঘটাত গিৰিধৰ বৰুৱা 
আৰু তেওঁৰ ভায়েক দুয়োজনে পৰিয়ালসহিতে সেই ঠাই এৰি থৈ যায়। ডাঙৰজন 


সমাজপ্রাণ ভোগেশ্বৰ বৰণ্ৱা অবিস্মৃত ব্যতিক্ৰম >) ৩১ 


ভায়েকে হাবিয়াল গেৰখীয়া দ’ল) গাঁৱত আশ্রয় লোৱাৰ বিপৰীতে সৰুজন 
ভায়েকে নিমাতীৰ কাষৰ ককিলা গাঁৱত বসতি স্থাপন কৰে। আনহাতে গিৰিধৰ 
বৰুৱাই মাজুলীৰ পুৰণি যোগসূত্ৰইদি গৈ লক্ষীমপুৰৰ বিহপুৰীয়াত কিছু মাটি- 
বাৰী কৰেগৈ। পৰিস্থিতি শাম কটাৰ পিছত, প্রথম বিশ্বযুদ্ধৰ সামৰণি হোৱাত, 
পুনৰ নিজ গৃহভূমিলৈ উভতি আহে যদিও ভায়েক দুজনে ইতিমধ্যে পৰিয়াল 
কৰি স্থায়ীভাৱে সংস্থাপিত হয়। গিৰিধৰ বৰুৱাৰ সন্তান আছিল ৯ টি; ৬ জন 
ল’ৰা আৰু ৩ গৰাকী ছোৱালী। তেওঁলোকৰ নাম আছিল ক্ৰমে---- (সকলো 
প্রয়াত) বাপুৰাম, মাকণ, সোণাৰাম, গুণাৰাম, আইকণ, ধনীৰাম, ভোগেশস্বৰ, 
দেবেন আৰু ফুলেশ্বৰী। ধনীৰাম বৰুৱা আৰু ভোগেশ্বৰ বৰুৱাৰ বাদে গিৰিধৰ 
বৰুৱাৰ কেউজন ল’ৰা বিহপুৰীয়াৰ গোঁসাই গাঁও নামৰ ঠাইতে সংস্থাপিত হয়। 
আনহাতে মাকণ আৰু ফুলেশ্বৰীক লক্ষীমপুৰলৈ বিয়া দিয়াৰ বিপৰীতে আইকণক 
যোৰহাটৰ গায়ন গাঁৱলৈ বিয়া দিয়া হয়। 

জন্ম আৰু বাল্যকাল ঃ 

১৯০২ চনৰ ১৮ আগষ্ট (১৮২৪ শকৰ ভাদৰ ৩ দিন যোৱাত) তাৰিখে 
বৃহস্পতিবাৰে পুৱাৰ ভাগতে যোৰহাটৰ বালিগাৱৰ ৰজাহাউলিত ধৰ্মপ্ৰাণ, 
কৰ্মসংস্কৃতি পৰায়ণ, সৎ নাগৰিক গিৰিধৰ বৰুৱা আৰু তেওঁৰ সাদৰী ধৰ্মপত্নী 
সুমলা বৰুৱাৰ সপ্তম সন্তান সৌভাগ্যশালী কৃতিমন্ত পুৰুষসিংহ ভোগেশ্বৰ বৰুৱা 
ডাঙৰীয়াৰ জন্ম হয়। ডাঙৰীয়াৰ জন্মৰ পিছতে পিতাকে অঞ্চলটোৰ এগৰাকী 
প্রসিদ্ধ জ্যোতিষ শাস্ত্ৰত পাৰঙ্গম, সংস্কৃতজ্ঞ ব্যক্তি যজ্ঞোৰাম পণ্ডিতৰ হতুৱাই 
এখন জন্মকোষ্ঠী প্ৰস্তুত কৰাইছিল। পণ্ডিত মহাশয়ে গণি পঢ়ি শুক্লপক্ষৰ চতুৰ্দশী 
তিথিত জন্ম গ্ৰহণ কৰা৷ বালকটিৰ জন্মলগ্ন ধনু ৰাশিৰ কন্যা লগ্ন আৰু শ্রৱণা 
নক্ষত্ৰ বুলি নিশ্চিত কৰিলে। জ্যোতিষ শাস্ত্ৰ অনুসৰি গো কৰণত সৌভাগ্য যোগ 
স্থিত হোৱা গমি পণ্ডিতজনে জাতক ধৰ্মপৰায়ণ, দয়ালু, কৰুণাময়, কঠোৰ 
পৰিশ্ৰমী, মৃদুভাষী, বুদ্ধিমান আৰু বিচক্ষণ গুণসম্পন্ন প্ৰভাৱশালী লোক হ'ব 
বুলি ভৱিষ্যতবাণী কৰিছিল। জ্যোতিষ শাস্ত্ৰোক্ত বাক্য কিমান নিৰ্ভৰযোগ্য জনা 
নাযায়, কিন্তু সৌৱৰণীত লিখাৰ বাবেই হওক বা নিজৰ ব-চেৰা পৰিশ্ৰমৰ বলতেই 
হওক পৰৱৰ্ত্তী জীৱনত ডাঙৰীয়াই সুখ্যাতি ৰাখিবলৈ সক্ষম হৈছিল। 

শিক্ষা আৰু কৰ্মজীৱন ঃ 

এটা সময়ত বালিগাঁও আৰু ওচৰৰ কুৰিখন সৰু-বৰ গাঁৱৰ ভিতৰত 
সংস্কৃত টোলৰ বাদে সাধাৰণ শিক্ষাৰ বাবে একমাত্ৰ শিক্ষানুষ্ঠান আছিল 
ৰজাহাউলিৰ দিচৈকোষত অৱস্থিত যজ্ঞোৰাম পণ্ডিত বা বাবুৰ পাঠশালাখন; উচ্চ 
শিক্ষাৰ প্রতিষ্ঠান নাছিলেই। এই বাবুৰ পাঠশালা বা বালিগাঁও প্রাথমিক বিদ্যালয়তে 


সমাজপ্ৰাণ ভোগেষ্বৰ বৰণ্ৱা ৪অবিস্মৃত ব্যতিক্ৰম )) ৩২ 


বৰুৱা ডাঙৰীয়াই প্রাথমিক শিক্ষা গ্ৰহণ কৰিছিল। চৈয়দ মহবুব ৰহমান (পিছলৈ 
দেৱান চাহাব বুলি খ্যাত), বোধেশ্বৰ ভট্টাচাৰ্য (তৰণী হিচাপে খ্যাত) আৰু বিনন্দ 
(ফুকন) বৰা (পিছলৈ শিক্ষকতাৰ বৃত্তি গ্ৰহণ কৰে) আদি আছিল তেখেতৰ 
সহপাঠী। কেৰাণী জয়কান্ত ভূঞা এক শ্ৰেণীৰ ওপৰত আছিল। বালিগাঁও 
প্রাথমিক বিদ্যালয়ৰ প্রতিষ্ঠাপক প্রধান শিক্ষক যজ্ঞোৰাম শৰ্মা এজন সংস্কৃতজ্ঞ 
পণ্ডিত আছিল। ছেকেণ্ড পণ্ডিত গোপীনাথ শৰ্মা আৰু থাৰ্ড পণ্ডিত আছিল 
দূৰ্গাকান্ত বেজবৰুৱা। হেড পণ্ডিতে ছাতৰক দোষৰ অনুপাতে দুই এটা চেকনীৰ 
কোব দিয়াৰ বিপৰীতে ছেকেণ্ড পণ্ডিত মৰমীয়াল আছিল। আনহাতে পাঠশালাৰ 
বাহিৰত মৰম কৰিলেও থাৰ্ড পণ্ডিতে অলপ দোষতে ল’ৰাক কোবাইছিল। সেই 
সময়ত অঞ্চলটোত শিক্ষাৰ বিশেষ জাগৰণ নোহোৱাৰ ফলত প্রতি শ্ৰেণীতে 
১২/১৫ জনমানকৈহে ছাতৰ আছিল। ছাত্ৰীৰ সংখ্যা নাছিলেই। হেড পণ্ডিতে 
বৰ যতন কৰি ছাতৰক শিক্ষা দিছিল। পঢ়াৰ প্রতি ধাউতি দেখি হেড পণ্ডিতে 
বৰুৱা ডাঙ ৰীয়া ওপৰৰ শ্ৰেণীলৈ উত্তীৰ্ণ হোৱাৰ পিছত ঘৰতে কিছুদিন 
বিনামূলীয়াকৈ পঢ়ুৱাইছিল। পণ্ডিত বাবুৱে প্ৰায়েই ছাতৰসকলক উদ্দেশ্যি কৈছিল 
যে কেৱল সেৱাৰ দ্বাৰাহে সমাজৰ উন্নতি সাধন কৰিব পাৰি। এই কথাষাৰে 
ডাঙৰীয়াৰ শিশু মনত গভীৰভাবে ৰেখাপাত কৰিছিল। 

প্রাথমিক শিক্ষা সাং কৰাৰ পিছতে ঘটনাক্ৰমে পিতাক লক্ষীমপুৰলৈ উঠি 
যাবলগীয়া হোৱাত ডাঙৰীয়াই বিহপুৰীয়াতে উচ্চ শিক্ষা গ্ৰহণ কৰে। মেট্ৰকুলেট 
হৈয়েই ডাঙৰীয়াই ১৯২০ চনত বন বিভাগৰ এটা চাকৰি লাভ কৰে আৰু 
সিমানতে শিক্ষা সাং কৰি পূব যোৰহাটৰ বদতী ঘাটত থকা কাৰ্যালয়ত আহি 
যোগদান কৰেহি। সেই সময়তে তেখেতে ব্ৰিটিছ চৰকাৰৰ বিষয়া-কৰ্মচাৰীৰ 
আস্থাভাজন হৈ পৰে আৰু সৰু-বৰ ঠিকা-ঠুকলিৰ কামো লাভ কৰে। উল্লেখ্য 
যে বদতী ঘাটৰ পাৰত স্পাৰ (শৈলবান্ধ) প্ৰথমে তেখেতেই দিয়াইছিল। তেখেতৰ 
কামত সম্ভুষ্ট হৈ ডেপুটি চুপাৰিণ্টেডেণ্টে ব্যক্তিগত পত্ৰ লিখি প্রশংসা কৰিছিল। 
সেই সময়তে মহামানৱ মহাত্মা গান্ধীৰ নেতৃত্বত হোৱা অসহযোগ আন্দোলনে 
গোটেই দেশ ঢৌৱাই গৈছিল। ওপনিৱেশিক চৰকাৰৰ প্রতি বিক্ষোভ প্রদৰ্শন কৰি 
অগণন দেশপ্ৰেমিক লোকে চৰকাৰী চাকৰি ত্যাগ কৰি আন্দোলনত অংশগ্ৰহণ 
কৰিছিল। বৰুৱা ডাঙৰীয়াই তেতিয়াই ভাৰতীয় জাতীয় কংগ্ৰেছৰ সভ্যভুক্ত হয় 
আৰু জননায়ক কুলধৰ চলিহা, দেশপ্ৰাণ কৃষ্ণ শৰ্মা, সৰ্বেশ্বৰ বৰদলৈ, নীলমণি 
ফুকন, হৰিনাৰায়ণ বৰুৱা আদি কংগ্ৰেছী নেতাসকলৰ লগতে অমলপ্ৰভা দাস, 
মহাদেৱ শৰ্মা প্ৰভৃতি বৰেণ্য লোকৰ সান্নিধ্য লাভ কৰে। 

হৰিজন বন্ধু ‘মামা’ কৃষ্ণনাথ শৰ্মা আৰু বাবা ৰাঘৱ দাস (গোৰখপুৰ)ৰ 


সমাজপ্ৰাণ ভোগেষ্বৰ বৰণ্ৰা ৪অবিস্মৃত ব্যতিক্ৰম ১) ৩৩ 


উদ্‌গণিত বৰুনা ডাঙৰীয়াই হিন্দী ভাষা শিকিছিল আৰু ‘মামাৰ হিন্দী অসমীয়া 
শিক্ষক’ নামৰ এখন পুথিৰ জৰিয়তে কম সময়ৰ ভিতৰতে ব্যৱহাৰিক হিন্দী ভাষা 
ক’বলৈ আৰু লিখিবলৈ সমৰ্থ হৈছিল। সুন্দৰ হিন্দীত ‘সৰ্ব সেৱা সঙঘ’'ৰ 
সৰ্বভাৰতীয় কৰ্মকৰ্তালৈ ডাঙৰীয়াই লিখা চিঠিত এই ভাষাজ্ঞান প্রকাশ পাইছিল। 
মহাত্মা গান্ধীজীয়ে কোৱা এষাৰ কথা ডাঙৰীয়াই প্রেৰণা হিচাপে লৈছিল-_ “মে’ 
অসমীয়া ভাষাকী দিন প্রতিদিন বৃদ্ধি চাহতা হঁ। সাথ মে’ অসমীয়া ভাই-বেহেনকো 
ৰাষ্ট্ৰভাষা শিখনেকো অনুৰোধ কৰতা হঁ”। 

গান্ধীবাদী জীৱন-আদৰ্শ ঃ 
বিটিছ শোষণ নীতিৰ অংশস্বৰূপে সেই সময়ত কানিৰ অবাধ প্রচলনে 
অসমীয়া মানুহক শাৰীৰিক-মানসিকভাৱে ৰুগ্ন আৰু পঙ্গু কৰি তুলিছিল। ফলত 
এক কৰ্মবিমুখ পৰিৱেশে গা-কৰি উঠিছিল। গান্ধীজীৰ অসহযোগ আন্দোলনত 
কানিয়ে সৃষ্টি কৰা বিপৰ্যয়ৰ বিৰুদ্ধে সচেতনতা বৃদ্ধিৰ লগতে ভাৰতীয় মানুহৰ 
আধ্যাত্মিক-নৈতিক উত্তৰণৰ দিশত জনসমাজক জাগৰিত কৰি তুলিবলৈ চেষ্টা 
চলিছিল যদিও আন্দোলনত জড়িত থকা একাংশ মধ্যবিত্তীয় সুবিধাবাদী লোকো 
চোৰাংকৈ কানিৰ বেপাৰত জড়িত আছিল। আকৌ , সামন্ত শ্ৰেণীৰ বহু অভিজাত 
পৰিয়ালৰ লোকে দেশজুৰি হোৱা জনজাগৰণৰ ফলত নিজৰে সান্দহ খোৱা বালি 
তল যোৱাৰ ভয়ত ভিতৰি কপট ভাব ৰাখি আন্দোলনত অংশগ্ৰহণ কৰিছিল। 
তীক্ষ্ণু পৰ্যবেক্ষণ শক্তিসম্পন্ন বৰা ডাঙৰীয়াই উপলব্ধি কৰিছিল যে স্বৰাজৰ 
মৰ্ম বুজি উঠাৰ যোগ্য দেশ এতিয়াও হোৱা নাই; কিয়নো দেশৰ কথা বাদেই, 
নিজৰ জন্মঠাইৰে বৃহৎ সংখ্যক কৃষক তথা সাধাৰণ শ্ৰেণীৰ লোক অশিক্ষিত 
হৈ আছে, অসংগঠিত হৈ আছে, তেওঁলোকে স্বাধীনতাৰ মূল্য নুবুজে ৷ গতিকে 
এনেদৰে আচল সত্যাগ্ৰহ সম্ভৱ হৈ নুঠে। 

সামাজিক-ৰাজনৈতিক স্থিতাৱস্থা বজাই চলাৰ কুহুমীয়া ৰাজনীতিৰ বিৰুদ্ধে 
ডাঙৰীয়া সততে সোচ্চাৰ আছিল। এনেকি পাৰস্পৰিকভাৱে এক সৌইহাদ্যপূৰ্ণ 
আন্তৰিকতাভৰা সম্পৰ্কসূত্ৰৰে সম্পৰ্কিত হৈও ব্যক্তিগত পত্ৰাদিত নীলমণি ফুকন, 
দেৱেশ্বৰ শৰ্মা প্ৰভৃতি নেতৃস্থানীয় লোকসকলৰ সৈতে ডাঙৰীয়াই এই লৈ যুক্তি- 
তৰ্কও কৰিছিল। 

’৪২ ৰ গণ আন্দোলনৰ সময়ত জিলা কংগ্ৰেছ, শান্তি সেনা আদি 
আন্দোলনকাৰী অনুষ্ঠানক বেআইনী ঘোষণা কৰাৰ প্রতিবাদত যোৰহাটত 
একেৰাহে সাতদিন ধৰি পিকেটিং চলিছিল। যোৰহাটৰ সকলো ঠাইৰে সহস্ৰাধিক 
লোকে দলে-বলে ধৰ্মঘট কৰিবলৈ ওলাই আহিছিল। অতখন ৰাইজক আটক 

কাৰাগাৰ স্থাপন কৰিবলগা হৈছিল। ৰাইজৰ সবল প্রতিনিধি হিচাপে ‘মুক্তি কিম্বা 
মৃত্যু'ৰ লক্ষ্যৰে বিপ্লৱত অংশগ্ৰহণ কৰি ডাঙৰীয়াই পুলিছী নিৰ্যাতন ভোগ 
কৰিবলগা হৈছিল। আনকি সেইবেলি আন্দোলনৰ চূড়ান্ত পৰ্যায়ত ৰাইজৰ 
উত্তেজনাপূৰ্ণ প্ৰতিবাদৰ ফলস্বৰূপে তদানীন্তন আৰক্ষী অধীক্ষক দীনেশ দত্তই 
নিজেই টাঙোন লৈ আন্দোলনকাৰীক নিৰ্মমভাৱে প্রহাৰ কৰিছিল। ফলত 
ডাঙৰীয়াকে ধৰি বহুকেইগৰাকী লোক গুৰুতৰভাৱে জখম হৈছিল। পুলিছে এনে 
প্রতিবাদকাৰীক দূৰৰ হাবিতো নি এৰি থৈ আহিছিল। 

১৯৩১-৪৬ ৰ ভাৰতৰ স্বাধীনতা আন্দোলনকালিন দীঘলীয়া সময়ছোৱাত 
ভাৰতীয় জাতীয় কংগ্ৰেছৰ নিষ্ঠাবান কৰ্মী হিচাপে সংগঠনৰ কামত জড়িত থাকি 
বৰুৱা ডাঙ ৰীয়াই মহান সনাতন ভাৰতীয় এতিহ্যৰ প্ৰতি শ্ৰদ্ধাশীল হৈ পৰিছিল 
আৰু ভিন্‌ ভিন্‌ জাতি-জনজাতি, বৰ্ণ-সম্প্ৰদায়ৰ সন্মিলিত প্ৰচেষ্টাত হাজাৰ হাজাৰ 
বছৰীয়া সংশ্লেষণৰ আধাৰত গঢ় লৈ উঠা ভাৰতীয় মহাজাতিৰ বিবিধতাৰ মাজৰ 
এক্যবোধ মৰ্মে মৰ্মে উপলব্ধি কৰিছিল। একে সময়তে অসমীয়া মানুহৰ আৰ্থ- 
ৰাজনৈতিক জাতীয় চেতনাৰ সাৰ্বিক বিকাশৰ পোষকতা কৰি এক সুস্থ, প্ৰগতিশীল 
আৰু অখণ্ড জাতীয় চেতনাৰ বীজ সমাজত ৰোপণ কৰিবৰ বাবে আপ্ৰাণ চেষ্টা 
চলাইছিল। বৰ্ণহিন্দুৰ নেতৃত্বত চলা আন্দোলনৰ কৰ্ম-আঁচনিৰ মাজত জনজাতীয় 
লোকৰ প্রতি এক ধৰণৰ উৎকণ্ঠা বা অসহনশীলতা প্রত্যক্ষ কৰি তেখেত ব্যথিত 
হৈছিল। কিন্তু স্বকীয় আদৰ্শ ৰক্ষা কৰি স্থানীয় অঞ্চলৰ জাতি-জনজাতি, ধৰ্ম- 
বৰ্ণ-লিঙ্গ নিৰ্বিশেষে মুক্তিকামী জনসাধাৰণৰ মঙ্গলাৰ্থে ডাঙৰীয়াই আত্মনিয়োগ 
কৰিছিল। এই কৰ্মযজ্ঞৰ সাৰথি-সতীৰ্থ হিচাপে মিচিং, দেউৰী, আহোম, কৈৱৰ্ত্ত, 
কৌচ, কেওট, চুতীয়া আদি (তথাকথিত নীহকুলীয়া) লোকৰ লগতে মুছলমান 
সম্প্ৰদায়ৰ লোকক মৰ্যদাসহকাৰে আকৌৱালি লৈছিল। ব্যক্তিগত জীৱনতো 
একেই চিন্তা-দৰ্শনেৰে গোড়ামী আৰু ৰক্ষণশীল আচৰণ সমুলঞ্চে পৰিহাৰ কৰি 
চলিছিল। ভুমি, ভাষা আৰু ভগনীয়া সমস্যাৰ ক্ষেত্ৰত তেখেতৰ স্থিতি আছিল 
স্পষ্ট---- থলুৱাৰ সপক্ষে, পমুৱাৰ বিপক্ষে। কিন্তু এনে স্পষ্টবাদী নিভীক 
চিন্তাদৰ্শৰ বাবে একাংশ উচ্ছ্‌ংখল নৈৰাজ্যবাদী লোকে ডাঙৰীয়াক সহ্য কৰিব 
নোৱাৰিছিল আৰু কেতিয়াবা কেতিয়াবা হকে-বিহকে ডাঙৰীয়াৰ বিৰুদ্ধাচৰণ কৰি 
তাৰ বহিপ্রকাশ ঘটাইছিল। কিন্তু পছোৱাৰ বা নেওচি মিত্‌ মিতৃকৈ জ্বলি থকা 
নিৰ্বাক-নিষ্কম্প শলিতাৰ দৰে তেখেত স্থিতপ্ৰজ্ঞ হৈ ৰৈছিল। শঙ্কৰদেৱ-মাধৱদেৱ 
আৰু গান্ধীজীৰ আদৰ্শ শিৰত তুলি লৈ উত্তৰ পুৰুষৰ প্রতি দায়ৱদ্ধ হৈ জীৱন 
নিৰ্বাহ কৰিছিল। 

তেখেত আছিল অত্যন্ত প্ৰচাৰবিমুখ এগৰাকী সমাজ ভালপোৱা লোক। 


সমাজপ্ৰাণ ভোগেষ্বৰ বৰণ্ৰা ঃঅবিস্মৃত ব্যতিক্ৰম ১ ৩৫ 


দেশৰ স্বতন্ত্রতা সংগ্ৰামত আত্মবলিদান দিয়া সংগ্ৰামী লোকসকলৰ মৰ্যাদা ৰক্ষাৰ 
হকে সক্ৰিয়ভাৱে প্রচেষ্টা চলাইছিল যদিও নিজে কোনোদিন চৰকাৰী পক্ষৰ পৰা 
ব্যক্তিগত সা-সুবিধা লাভৰ চেষ্টা কৰ৷ নাছিল। মৃত্যুৰ কিছু বছৰ আগতে টান 
নৰীয়াত পৰি ডিব্ৰিগড়স্থিত অসম চিকিৎসা মহাবিদ্যালয়ত চিকিৎসাধীন হৈ থকা 
কালত জ্যেষ্ঠ সতীৰ্থ তথা প্রাক্তন মন্ত্ৰী-বিধায়ক জননায়ক দেৱেশ্বৰ শৰ্মাই 
একপ্রকাৰ গালি দি আবেদন পত্ৰত তেখেতৰ চহীটো কৰাই ৰাজ্য চৰকাৰৰ পৰা 
ৰাজনৈতিকভাৱে নিৰ্যাতিত লোকলৈ আগবঢ়োৱা পেন্সনটো পোৱাৰ ব্যৱস্থা কৰি 
দিছিল। সেইমৰ্মে অবিভক্ত শিৱসাগৰ জিলাৰ উপায়ুক্তৰ [)>910/160/58/84 
(/১) নং অনুমোদন-পত্ৰযোগে ১৯৬৬ খ্ৰীঃৰ ২৭ নৱেম্বৰ তাৰিখৰপৰা তেখেতে 
ৰাজ্য চৰকাৰৰ পঞ্চাশটকীয়া পেন্সন লাভ কৰে। ডাঙৰীয়াৰ মৃত্যুৰ পিছত 
তেখেতৰ বিধৱা পত্নী * কৌশল্যা বৰুৱাই (পেন্সন নং -}01[./6114 যোগে) 
সেই পেন্সন পাইছিল। 

ৰাজহুৱা জীৱন ঃ 

অসম কংগ্ৰেছৰ সক্ৰিয় কৰ্মী হৈ তেখেতে চাকৰি ইস্তফা দিয়ে আৰু 
দেশনেতা কুলধৰ চলিহা, জননায়ক দেৱেশ্বৰ শৰ্মা, কৰ্মযোগী মুৰুলীধৰ বৰুৱা, 
গঙ্গাধৰ বৰকটকী, মেঘনাদ ভট্টাচাৰ্য (নানা) আদি গান্ধীবাদী লোকৰ নেতৃত্বত 
দেশসেৱাত আত্মনিয়োগ কৰে। উপেন্দ্ৰ নাথ নেওগ, বাবুলানাথ ফুকন, খেতেকধৰ 
বৰুৱা, ৰত্নেশ্বৰ দত্ত আদিৰ সৈতে লগ হৈ স্বেচ্ছাসেৱক বাহিনী গঠন কৰি ১৯২৬ 
খ্ৰীঃত পাণ্ডুত বহা ভাৰতীয় জাতীয় কংগ্ৰেছৰ অধিৱেশনৰ বাবে চান্দা-বৰঙণি 
আদি তুলি ধনে-জনে সহায় কৰিছিল। স্থানীয় সতীৰ্থ কংগ্ৰেছ কৰ্মীৰ ভিতৰত 
আছিল কাফনুৰ আলি, প্রভাত ফুকন, বিপিন মহন্ত, যতীন্দ্ৰনাথ ফুকন, সোমেশ্বৰ 
পাত্ৰ, মুকুণ্ডধৰ বৰুৱা, সোমেশ্বৰ দত্ত, নবীন দলে, ভূবন চন্দ্ৰ দাস (গাঁওবুঢ়া), 
দিহিৰাম দলে, ৰামেশ্বৰ বৰা, তবিজুদ্দিন আহমেদ, নূৰ আলি নেওগ (পোৱালী 
ডাক্তৰ), অকমাণ দাস, জামালুদ্দিন আহমেদ, গোলাপ দাস, মনেশ্বৰ দত্ত আদি। 
বয়সত কণিষ্ঠ হোৱাৰ বাবে তেখেতক সকলোৱে যথেষ্ট মৰম-স্নেহ কৰিছিল। 
মুৰুলীধৰ বৰুৱাই প্রায়েই তেখেতক লগত লৈ ফুৰিছিল। নৈচুক, নপমুৱা, খাতৰ 
পুৰণি মাছৰহাট, গণেশৰটিকা, ন-জানখনা, নিজ বালিগা৷ও, ন-বালিগাঁও, 
ভাবলীচুক, নীলবাৰী, ৰংদৈ, দুৱৰণি, গোহাঁই গীও, ককিলা গাও, ওপৰ দেউৰী, 
নামদেউৰী, কলবাৰী, বৰঘোপ গ্রেজিং, ১ নং মিৰি গাঁও, ২ নং মিৰি গাঁও, 
পকীমূৰি গাঁও, পটীয়া গাঁও, নাওবৈচা আদি ঠাইত স্বাধীনতা আন্দোলনৰ বিভিন্ন 
কাৰ্যসূচী ৰূপায়ণ কৰ৷ হৈছিল। পাণ্ডু অধিৱেশনৰ আগে-আগে মুৰুলীধৰ বৰাই 

যেতিয়া ৰায়বাহাদুৰ চন্দ্ৰকমল বেজবৰুৱা, নীলধৰ বৰন্বা, শশীধৰ বৰকটকী, 
জ্ঞানানন্দ বৰঠাকুৰ আদিৰ সৈতে বালি্গাৱত মধ্য ইংৰাজী বিদ্যালয় এখন 
পাতিবলৈ উদ্যোগ গ্রহণ কৰিছিল, সেই সময়ত ভোগেশ্বৰ বৰুৱা ডাঙৰীয়াই 
জয়কান্ত ভূঞাৰ সৈতে লগ হৈ বিদ্যালয়ৰ গৃহ নিৰ্মাণৰ হেতু বুজন পৰিমাণৰ 
বৰঙণি সংগ্ৰহ কৰি যথেষ্ট সহায় কৰিছিল। 

বিবাহ আৰু সংসাৰ-ধৰ্ম 

ডাঙৰীয়াই বিয়া কৰাইছিল মাজুলীৰ কৰতিপাৰৰ পৰা, শহুৰেক আছিল 
চৰকাৰী গাঁওবুঢ়া পদবীধাৰী। পৰিবাৰৰ জ্যেষ্ঠ ভ্ৰাতৃ কেঁহো গাঁওবুঢ়া খহনীয়াৰ 
বাবে পাছত যোৰহাটৰ তিতাবৰৰ দাংধৰা অঞ্চললৈ উঠি যায়। আগৰ কালত 
ধনী সন্ত্ৰান্ত পৰিয়ালৰ কোনো কোনো ছোৱালীকহে কিছু পঢ়া-শুনা কৰোৱা 
হৈছিল। কিন্তু ছোৱালীক বেছি পঢ়োৱাৰ নিয়ম নাছিল। বহল আৰু উদাৰ মনৰ 
অৱস্থাপন্ন গীওবুঢ়াৰ ছোৱালী হোৱাৰ সূত্ৰে কৌশল্যা বৰুৱা ডাঙৰীয়ানীয়ে 
প্রাথমিক শিক্ষা লাভ কৰিছিল। তেতিয়া ছোৱালীৰ বিয়া আপেক্ষিকভাৱে কম 
বয়সতে দিয়া হৈছিল। কিন্তু বৰুৱা ডাঙৰীয়াই প্ৰাপ্তবয়স্ক বিবাহৰ গুৰুত্ব বুজিছিল 
বাবে এক উপযুক্ত বয়স হোৱাতহে (২০ বছৰ) পত্নী কৌশল্যা বৰুৱানীক বিয়া 
কৰাইছিল। 

সেই সময়ত যৌথ পৰিয়াল প্রথা প্ৰচলিত থকা কাৰণে স্বামী-স্ত্ৰীৰ মাজত 
মুকলিমূৰীয়াকৈ ভাবৰ আদান-প্ৰদান হোৱাৰ সুবিধা নাছিল। পিতৃপ্রধান পৰিয়ালত 
ব্যক্তি স্বাধীনতা, ব্যক্তিগত ৰুচি-অভিৰুচিৰ স্থান নাছিল আৰু প্ৰায়ে কোমল 
বয়সীয়া ন-বোৱাৰীৰ ওপৰত শাহুৱেককে আদি কৰি পৰিয়ালৰ লোকৰ হাৰাশাস্তি 
চলা ঘটনা আচহুৱা নাছিল। ইংৰাজী শিক্ষাৰ বিস্তাৰ আৰু পশ্চিমৰ ভাবধাৰাৰ 
প্রভাৱত সমাজত বিশেষকৈ তৰুণচামৰ মাজত ব্যক্তিগত সুখ-স্বাচ্ছন্দ্যৰ ধাউতি 
বাঢ়ে আৰু যৌথ পৰিয়ালত ভাঙোনে দেখা দিয়ে। 

গান্ধীজীৰ অসহযোগ আন্দোলনে নাৰীৰ জড়তা আৰু সংকোচ বহুলাংশে 
নোহোৱা কৰি নতুন ৰূপত উদ্ভাসিত কৰি তুলিছিল। পুৰুষ আৰু নাৰীৰ মাজত 
(স্বামী-স্ত্ৰী) জীৱনৰ লগৰী আৰু, বন্ধু-বান্ধৱীৰ সম্পৰ্ক স্থাপিত হৈছিল। অৱশ্যে 
তেতিয়াও সমাজবিশেষে কিছু কিছু ঠাইত নাৰীক পুৰুষতকৈ হেয় বুলি ভবা 
হৈছিল আৰু নাৰীৰ ক্ষেত্ৰত বহুতো সামাজিক বাধা-নিষেধ আছিল। কিন্তু অসমৰ 
আন ঠাইৰ দৰে বিয়াৰ ক্ষেত্ৰত যোৰহাটত পণ প্রথা নাছিল। বৰুৱা ডাঙৰীয়াইও 
কইনা ঘৰকহে পাত্ৰীৰ কাৰণে গা-ধন ভৰিবলগীয়া হৈছিল। 

ব্যক্তিগত জীৱন ঃ 

কংগ্ৰেছ দলৰ অত্যন্ত সৎ আৰু একনিষ্ঠ কৰ্মী হিচাপে সমাজসেৱাত 

নিয়োজিত হোৱাৰ লগতে বৰুৱাই জীৱিকাৰ বাবে যোৰহাট কাছাৰীত আৰ্জিনবীশ 
হিচাপে নিয়োজিত হয়। আইনী বিষয়ত তেখেতৰ সৃক্ষ্মাতিসূক্ষ্ম দখলৰ বাবে 
সেই সময়ত আন্দোলনকেন্দ্ৰিক মামলা-মোকৰ্দমাত সফলতা অৰ্জন কৰি মানুহৰ 
প্ৰিয়ভাজন হৈ পৰিছিল। তেখেতে পৰিস্থিতিসাপেক্ষে বহু লোককে বিনামূলীয়াকৈ 
আইনী সাহায্য প্রদান কৰিছিল। 
বৈবাহিক সূত্ৰে ডাঙৰীয়া ১০ টিকৈ সন্তানৰ পিতৃ হৈছিল। নিয়তিৰ কঠোৰ 
ইচ্ছাত প্রথম ৫ টিকৈ সন্তান জন্মৰ ৬ মাহ কি ৮ মাহৰ ভিতৰতে ঢুকায়। এই 
শোকনলে দগ্ধ কৰি তোলাৰ বাবে ডাঙৰীয়াৰ দেউতাকে তেখেতৰ পত্নী সুমলাক 
কৈছিল যে বিয়াৰ পাছত ডাঙৰীয়ালৈ বিয়া কৰোৱা ছোৱালীজনী ভাল নালাগিলে 
তেওঁ আকৌ দ্বিতীয়বাৰ বিয়া কৰাব পাৰিব। কিন্তু ডাঙৰীয়াই এনে কথাৰ প্রতিবাদ 
কৰিছিল। তেখেতৰ মতে প্রকৃত বিয়া জীৱনত মাথো এবাৰহে হয়। সেই সময়ত 
অৱস্থাপন্ন পুৰুষে দুগৰাকী-তিনিগৰাকী তিৰোতা বিয়া কৰোৱা এটা সাধাৰণ কথা 
আছিল। নিয়ম নহ’লেও অনিয়ম নোহোৱা এনে কথাত ডাঙৰীয়াৰ প্রবল আপত্তি 
আছিল। 
সন্তান বিয়োগৰ শোক পীড়িতজনেহে বুজে। ডাঙৰীয়াই সেই অৱস্থাত 
পৰমেশ্বৰৰ প্ৰতি অগাধ শ্ৰদ্ধা-ভক্তি অটুট ৰাখি কাষৰীয়া টকৰম্গীও, গণেশৰটিকা 
আৰু ৰজাহাউলি গাঁৱৰ নামঘৰলৈ খুঁটা আৰু ধৰ্মশাস্ত্ৰ আগবঢ়াই কৰুণা ভিক্ষা 
কৰে। পিছত তেখেতৰ পাঁচটা সন্তান জন্ম হয়। ইয়াৰে ভিতৰত বয়সত জ্যেষ্ঠা 
ছোৱালী কেইগৰাকী হ’ল ক্ৰমে * তৰুণীপ্রভা, শচীপ্রভা আৰু সূবৰ্ণপ্ৰভা আৰু 
জ্যেষ্ঠ পুত্ৰ প্ৰদীপ কুমাৰ বৰুৱা আৰু কণিষ্ঠ পুত্ৰ সুশীল কুমাৰ বৰুৱা। * 
তৰুণীপ্রভাক বিয়া দিয়া হয় মেলেং বৰখেলীয়াৰ কাণ শইকীয়াৰ ঘৰৰ * সদানন্দ 
শইকীয়ালৈ, শচীপ্রভাক বিয়া দিয়া হয় পকামূৰাৰ প্রখ্যাত খঙীয়া বৰুৱাৰ বংশৰ 
* ৰজনী বৰুৱালৈ; আনহাতে কনিষ্ঠ কন্যা অবিবাহিত। জ্যেষ্ঠ পুত্ৰই দেৰগাঁৱৰ 
শিঙ্গৰাজানৰ ধোদাঙৰ বংশৰ নুমলীয়া বৰাৰ ঘৰৰ এক নৈষ্ঠিক বৈষ্ণৱ পৰিয়ালৰ 
ভকত *গঙ্গাধৰ বৰ৷ আৰু * প্ৰেমদা বৰাৰ কণিষ্ঠা কন্যা মীৰা বৰাক বিয়া কৰায়। 
উনুকিয়াই অহা হৈছে, পত্নী আৰু ল’ৰা-ছোৱালীক কেন্দ্ৰ কৰি বৰ্তমানৰ 
সৰু ব্যক্তিকেন্দ্ৰিক পৰিয়ালৰ কথা তেতিয়া সমাজত বেছিভাগ লোকেই ভাবিব 
পৰা হোৱা নাছিল। বিহপুৰীয়াত ন-কৈ মাটি-বাৰী কৰি থকা পিতাক সমন্বিতে 
ককায়েক-ভায়েক সকলে কৃষিৰ ওপৰতে নিৰ্ভৰশীল আছিল। আনহাতে গোটেই 
দেশজুৰি তেতিয়া মহঙা বজাৰ। কৃষকে তেওঁলোকৰ উৎপাদিত সামগ্ৰীত উচিত 
মূল্য নাপাইছিল। তদুপৰি বানপানী, মাৰিমৰক আদিয়ে গাঁৱৰ অৱস্থা নিশকতীয়া 
কৰি আনিছিল। এনে অৱস্থাত বৰুৱা ডাঙৰীয়াই বন বিভাগৰ চাকৰিৰ 

উপাৰ্জনেৰেই বৃহৎ পৰিয়ালটোৰ প্ৰায়খিনি প্ৰয়োজন পূৰণ কৰাৰ লগতে দুগৰাকী 
বায়েক-ভনীয়েক আৰু দুজন ককায়েক তথা এজন ভায়েকৰ বিয়া-বাৰুৰ সমস্ত 
দায়িত্ব বহন কৰিছিল। আনকি নিজা উপাৰ্জনেৰে তেতিয়াৰ দিনতে বিহপুৰীয়াত 
প্রায় ২৫ পুৰা মাটি ক্ৰয় কৰি ককায়েক-ভায়েকসকলক সংস্থাপিত কৰি বিৰল 
ভ্ৰাতৃপ্ৰেমৰ নিদৰ্শন দাঙি ধৰিছিল। 

শিক্ষিতা বিদূষী পত্নীৰ আগ্ৰহ আৰু নিজৰ বিদ্যানুৰাগী বহল দৃষ্টিভংগীৰ 
বাবে বৰুৱা ডাঙৰীয়াই নিজৰ তিনিগৰাকীকৈ কন্যাৰ লগতে দুয়োজন পুত্ৰক 
যথেষ্ট প্রতিকূল অৱস্থাৰ মাজতো উচ্চ শিক্ষাৰে শিক্ষিত কৰিছিল। তাৰ লগতে 
অন্নদা দেৱী বৰকটকী, স্বৰ্ণলতা দেৱী, গঙ্গা দেৱী বৰুৱা, নাৰায়ণী সন্দিকৈ, 
উমাকান্তি দেৱী, কালীচন্দ্ৰ দেৱ গোস্বামী, মুৰূংলীধৰ বৰুৱা, কিৰণ চন্দ্ৰ গোস্বামী, 
উপেন্দ্ৰনাথ নেওগ, মনেশ্বৰ কলিতা, বিনোদ ভট্টাচাৰ্য আদি বালিগাঁৱৰ শিক্ষাৱ্ৰতী 
দূৰদৰ্শী লোকসকলৰ লগ হৈ অঞ্চলটোৰ প্রথমটি স্ত্ৰী শিক্ষাৰ অনুষ্ঠান “জয়মতী 
বালিকা মধ্য ইংৰাজী বিদ্যালয়” (১৯৩৫ খ্ৰীঃত) স্থাপন কৰাত আগভাগ লৈছিল। 
ছাত্ৰীসকলৰ মনোবল বৃদ্ধিৰ উদ্দেশ্যে বিদ্যালয় কৰ্তৃপক্ষৰ আমন্ত্ৰণক্ৰমে প্ৰায়েই 
ডাঙৰীয়াই জয়মতী উৎসৱ, খেল-ধেমালী, বিদ্যালয় সপ্তাহ আদি অনুষ্ঠানত 
অংশগ্ৰহণ কৰিছিল আৰু শিক্ষা গ্ৰহণৰ প্রতি নাৰী সমাজক উৎসাহিত কৰিছিল। 
স্থূল ৰক্ষণশীল চিন্তা-চৰ্চাৰ তেখেতে সজোৰে বিৰোধিতা কৰিছিল আৰু এক উদাৰ 
মানৱতাবাদী ধ্যান-ধাৰণাৰে নিজকে সুসংৱদ্ধ কৰি তুলিছিল। 

ডাঙৰীয়াৰ এই প্রগতিবাদী চিন্তাবোধেৰে অনুপ্ৰাণিত হৈ গাঁৱৰ বিভিন্ন 
সভা-সমিতিৰ লগতে নামঘৰৰ আইসবাহ আদিত পৰিবাৰ কৌশল্যা বৰুৱা 
ডাঙৰীয়ানীয়ে নবৌয়েক আইদেউ বৰুৱাৰ সৈতে নিজৰ জ্যেষ্ঠা কন্যা তৰুণী 
বৰুৱা (পিছলৈ শইকীয়া) আৰু ভতিজী আইজনী (ভৰালী)ক লগত লৈ পৰম 
উৎসাহেৰে অংশগ্ৰহণ কৰিছিল। কৃষ্ণ জন্মাষ্টমীৰ সময়ত নন্দোৎসৱ আৰু মাঘী 
পূৰ্ণিমাৰ দিনা হোৱা পূৰ্ণিমা সবাহৰ লগতে গাঁৱৰ বিয়া, মাঙ্গলিক অনুষ্ঠান আদিত 
পৰিবাৰে মুখ্য আয়তীৰ ভূমিকা পালন কৰিছিল। লগতে সাধাৰণ মধ্যবিত্ত শ্ৰেণীৰ 
যৌথ পৰিয়ালৰ বোৱাৰীৰ কাম-কাজ সমাধা কৰিও সমাজৰ উন্নতিৰ হকে কাম 
কৰাৰ চিন্তা কৰিছিল। তেখেত এগৰাকী সুপটু শিপিনী হোৱাৰ লগতে অতি 
পাকৈত ৰান্ধনি আছিল। তেখেতে নিজৰ আৰু ঘৰখনৰ আৱশ্যকীয় সকলো 
কাপোৰ-কানি বৈ লোৱাৰ লগতে কপাহী কাপোৰ, মুগা-এড়ী-পাটৰ বনকৰা ৰিহা- 
মেখেলাৰ লগতে চুৰীয়া আৰু খনীয়া কাপোৰ বৈ উলিয়াইছিল। বিয়া হৈ অহাৰ 
ভালেমান পিছলৈকে নিয়মিতভাবে তেখেতে সূতা কাটিছিল। মিতব্যয়িতাৰে 
ঘৰখন পৰিচালনা কৰিছিল আৰু ঘৰতে বনা ধান খুন্দি সান্দহগুৰি, পিঠাগুৰি, 

হুৰুম আদি জা-জলপান নিজে প্ৰস্তুত কৰিছিল। চুবুৰীয়াই লাগ্‌ বুলিলেই খৰিচা, 
কাহুদি, বিবিধ আচাৰ আদি তেখেতৰ পৰা খুজি নিছিল। তেখেত অতিথিপৰায়ণ 
আছিল আৰু সুস্বাদু ব্যঞ্জনেৰে আলহী-অভ্যাগতক আপ্যায়ন কৰিছিল। পেটফুলা, 
বিষালি, মূৰঘূৰণি আদি অসুখৰ ওষধ জানিছিল; ঘৰত বা চুবুৰীয়াৰ ৰোগ হ’লে 
তেওঁ নিদানো দিছিল। তেখেত ধাইশিক্ষাতো পাৰ্গত আছিল। এইগৰাকী লাৱণী 
মহিলাৰ মাতষাৰ অতি শুৱলা আছিল বাবে শহুৰ দেউতাকে বোৱাৰী নুবুলি 
‘কেতেকীচম্পা’ বুলি প্রায়েই সম্বোধন কৰিছিল। স্বাধীনতা আন্দোলনৰ কাম- 
কাজতো তেখেতে স্বামীৰ সহমত সাপেক্ষে অগ্ৰণী সমাজসেৱী অন্নদা দেৱী 
বৰকটকীক সহযোগ কৰিছিল। আমৃত্যু দীঘল ওৰণী লৈ আইমাতৃগৰাকীয়ে 
পৰিয়ালৰ সামাজিক সম্তমতা ৰক্ষা কৰিছিল। ১৯৯১ খ্ৰীঃৰ ১৩ মে’ তাৰিখে 
এইগৰাকী আইমাতৃৰ দেহপ্রয়াণ ঘটে। 

সৌন্দৰ্যপ্ৰিয়, সদাল৷পী, শিষ্টাচাৰী ডাঙৰীয়া আছিল এক বিৰল ব্যক্তিত্বৰ 
অধিকাৰী৷ তেখেতে শ্রমক মৰ্যাদা দিব জানিছিল আৰু নিজৰ বাৰীখন চালে চকু 
ৰোৱাকৈ ৰাখিছিল। আগফালে বকুল, মাধৈমালতী, জবা, শেৱালী আদি নানা 
তৰহৰ ফুলেৰে এখন আটকধুনীয়া ফুলনিবাৰী গঢ়ি তুলিছিল। পাছফালৰ বাৰীত 
নিজ হাতেৰে আম, কঁঠাল, লেতেকু, পনীয়ল, জামু, মাটিকঁঠাল, কুঁজী থেকেৰা, 
গছ ৰুইছিল। ঘৰুৱা কাম-বনত সহায় কৰি দিয়া বেপা চেত্ৰী আৰু অকমাণ 
চুতীয়াৰ ওপৰতে নিৰ্ভৰ নকৰি ৪ জনীকৈ গাইগৰুৰ ঘাঁহ-দানা যোগাৰকে ধৰি 
প্রতিপালনৰ কাম নিজে কৰিছিল। 

ধৰ্মনিষ্টা 


০ 


তেখেতে নিয়মীয়াভাৱে গৌসাই সেৱা কৰিছিল আৰু ঘৰৰে হৰিগৃহত 
নিজে চুৰীয়া-চোলা পিন্ধি মূৰত চেলেঙেৰে মথুৰা পাগ মাৰি নাম-কীৰ্ত্তন কৰাৰ 
লগতে চাফ-চিকুণকৈ ৰাখিছিল। বংশানুক্ৰমে তেখেত আধাৰ সত্ৰৰ শিষ্য আছিল 
আৰু বছৰি গুৰুগৃহলৈ গৈ মান-সৎকাৰ কৰি আহিছিল। আধ্যাত্মিক বিষয়তো 
তেখেত এগৰাকী উত্তম বক্ত৷ আছিল আৰু শাস্ত্ৰৰ বিভিন্ন জ্ঞান নিতৌ চৰ্চা 
কৰিছিল। সন্তানক ধৰ্মৰ শিক্ষা দি ডাঙৰীয়াই প্রায়েই কৈছিল-_ ঢোঁৰাৰ প্রবৃত্তি 
ল’বিহঁক; গৰৈৰ প্ৰবৃত্তি নল’বি। টৌৰা মাছ বোকাত থাকিলেও তাৰ গাত বোকা 
নালাগে। কিন্তু, গৰৈ মাছো বোকাত থাকিলেও বোকাৰপৰা ওলাই আহোতে 
গৰৈক গৰৈ বুলি চিনিবই নোৱাৰি। মানুহো ধৰাত থাকোতে নিৰ্মোহ-নিৰ্লিপ্ড হৈ 
থাকিব লাগে। 

সংস্কৃতি প্ৰীতি ঃ 

ডাঙৰীয়াই বংশৰ পৰম্পৰা ৰক্ষাত গুৰুত্ব দিছিল। নৱান্ন ভোজন, বিষুঃ 

সহস্ৰনাম পাঠ, ব্ৰহ্মভোজন, হোমযজ্ঞ আৰু ভোজ্য উৎসৰ্গ বাৎসৰিক কৰ্ম হিচাপে 
নিয়াৰিকৈ আয়োজন কৰিছিল। ডাঙৰীয়াৰ ডায়েৰীত পোৱা মতে, পিতৃশ্ৰাদ্ধ 
কৰোঁতে উৎসৰ্গা কৰা৷ ১৬ টা দানৰ ভিতৰত শয্যা, বৃষ, সুবৰ্ণ, ৰজত আৰু ভূমিৰ 
মূল্য পুৰোহিতে নিয়ে, বাকী ছত্ৰ, আসন, ভোজন, বস্তু, পানীয়, তাম্বোল, ব্যজন, 
পাদুকা, প্রদীপ, গন্ধ আৰু অনুলেপন জ্ঞাতিসকলে নিয়ে বুলি লিখা আছে। 
তেখেতৰ বিয়াত হেনো চামিয়ানাখন (ৰভা) যাঠীৰে দিয়াইছিল। 

ডাঙৰীয়াই বায়ন-কলাৰ লগতে অভিনয় শিল্পৰো চৰ্চা কৰিছিল। নিজ সত্ৰৰ 
পৰা বায়নৰ শিক্ষা গ্ৰহণ কৰি তেখেতে স্থানীয় ক’লাই বৰা, লীলাই বড়া, বেপাই 
বড়া, ভেবেলা বৰা, হেম দত্ত আদি বহুকেইজনক গুৰনবাদ্য পৰিৱেশনৰ দীক্ষা 
দিছিল। ইয়াৰ লগতে তেখেত মাতৃভাষা ভাওনাৰ পৰিৱেশনৰ লগতো জড়িত 
আছিল। ৰজাহাউলি নামঘৰৰ লগতে টকৰম্চুক, শিমলুতল আৰু টকৰু গাঁৱৰ 
নামঘৰত তেখেতে ভীষ্ম, দুৰ্যোধন আদি চৰিত্ৰত বলিষ্ঠ অভিনয় কৰিছিল। 
তেখেতৰ সমসাময়িক ভাওনা শিল্পীসকল আছিল--- লক্ষ্য কলিতা, মালিৰাম 
নেওগ, গকুল বড়া, নন্দ দত্ত, মনেশ্বৰ দত্ত, চেনাই শইকীয়া, কণল’ৰা দত্ত, বেপাই 
বড়া, ফুল বড়া, বুপ দত্ত, বিনন্দ বৰা, ঠগী (গাঁওবুঢ়া) বৰা, নীল শৰ্মা, থানেশ্বৰ 
দত্ত, কমল শৰ্মা, ডিম্ব শৰ্মা, ৰত্ন শৰ্মা, লীলাদেউ শৰ্মা আদি। 

ডাঙৰীয়াই পৰিমিত আহাৰ খাইছিল। পুৱা সতেজ গৰম গাখীৰ এপোৱা 
খোৱাৰ পিছতহে চাহ-জলপান খাইছিল। কাছৰ মাংস, ছাগলীৰ মাংস খাইছিল 
যদিও মাছ খাইহে ভাল পাইছিল। জাঁজীত বিল ডাক দিয়াৰ হেতু তেতিয়া ঘৰত 
মাছ-কাছ উভৈনদী আছিল। ডাঙৰীয়াৰ আদটঢ়ীয়া বয়সত এক বদভ্যাসে গঢ় লৈ 
উঠে। সেইটো আছিল এইয়ে যে তেখেতে গুৰগুৰি (হোকা)ত মলাধপাত 
খাইছিল। আগফালৰ চ’ৰাঘৰৰ কাঠৰ হেলান দিয়া চকীত আওজি ধোঁৱা খাই 
থকা দেখিলে বাটৰুৱাসকলে ডাঙৰীয়াক মাতযষাৰ লগাইহে পাৰ হৈ গৈছিল। 

থিয় জোঙা নাকেৰে সৈতে উজ্জ্বল প্ৰখৰ চকুযুৰিৰে বৰুৱা ডাঙৰীয়া 
আটিল দেহৰ হৃষ্ট-পুষ্ট পুৰুষ আছিল। ডাঙৰীয়াই আঁঠুৰ মূৰলৈকে ডাঠ 
মোজাসহিতে চামৰাৰ জোতা আৰু মূৰত এটা ক’লা কপাহী টুপী পৰিধান 
কৰিছিল। 

নিচেই পুৱাতে শুই উঠাটো ডাঙৰীয়াৰ অভ্যাস আছিল। বৰ্তমান পৰিয়াল 
থকা হাবিতলীয়া বাৰীখন ডাঙৰীয়াই কিনি লৈছিল আৰু ওখকৈ বাৰীৰ ঢাপ 
মৰাইছিল। ডাঙৰ বাৰীখনৰ মাজে মাজে পানী নিষ্কাষণৰ সুবিধা হোৱাকৈ কেইবাটাও 
দ খাল খন্দাইছিল। মাছ জীয়াবৰ বাবে বাৰীৰ ভিতৰত এটা বহল পুখুৰীও খন্দাইছিল। 
মুঠতে এক বিজ্ঞানসন্মত দৃষ্টিভঙ্গীৰে তেখেতে বাৰীখন পাতিছিল। 

সমাজ-সংগঠক হিচাপে অৱদান ঃ 

সমাজ বা দেশৰ সেৱা যাৰ বাবে খ্যাতি বা প্ৰতিষ্ঠাৰ উপায় নহয়, সকলো 
উপায় আৰু সুবিধা লাভ কৰা স্বত্বেও যি ক্ষমত৷ আৰু সম্পদ আহৰণৰ উপৰুৱা 
সুযোগ প্ৰত্যাখ্যান কৰে, আৰ্ত নাৰায়ণ মানে মেহনতী জনতাৰ সেৱাই যাৰ জীৱনৰ 
ব্ৰত, এনে লোক আমাৰ প্রচলিত বস্তুবাদী পৃথিৱীত দুৰ্ল্লভ নহয়, কিন্তু বিৰল। 
বিড়ম্বনাৰ বিষয় যে সমাজ এনে ব্যক্তিৰ পিছত নুঘূৰে; কিন্তু আপদে-বিপদে 
এওঁলোক নহ’লে আমাৰ সমাজ-ব্যৱস্থাই থৰক-বৰক হৈ পৰিব পাৰে। সমুজ্জ্বল 
প্রদীপৰ দৰে এওঁলোকে সভাঘৰ পোহৰ নকৰে, কিন্তু আন্ধাৰ ৰাতিৰ জোনাকী 
পৰুৱাৰ দৰে একোটা অঞ্চল পোহৰাই তুলি আতুৰত পৰাজনৰ সহায়ক হয় 
এওঁলোক। এক নিষঙ্কলঙ্ধ আদৰ্শ জীৱনবোধৰে সৈতে মূৰ ওখ কৰি জীয়াই থকা 
মুষ্টিমেয় মানুহৰ মাজৰে এজন আছিল সমাজপ্ৰাণ ভোগেশ্বৰ বৰুৱা ডাঙৰীয়া। 

আহোম-উত্তৰ আধুনিক অসমৰ পৃষ্ঠভূমি তদানীন্তন সময়ৰ উচ্চ শিক্ষিত 
অভিজাত শ্রেণীৰ কিছু অসমীয়া লোকৰ উদ্যোগতে নিৰ্মাণ হৈছিল। যোৰহাটত 
এই ক্ষেত্ৰত বিশেষ ভূমিকা গ্ৰহণ কৰিছিল বিবিধ ৰায়ত সভা তথা ৰাজকুমাৰ 
নৰনাৰায়ণ সিংহ আৰু চাহ ব্যৱসায়ী জগন্নাথ বৰুৱাৰ নেতৃত্বত গঠন হোৱা 
যোৰহাট সবৰ্জানিক সভাৰ লগতে অসম ছাত্ৰ সন্মিলন আৰু আছাম এচ’ছিয়েশান 
-এ। কিন্তু এঁক্যৱদ্ধ জাতীয় চেতনাৰ উন্মেষ ঘটাই এক নৱ জাগৰণ আনিবলৈ 
সক্ষম হৈছিল ভাৰতৰ স্বাধীনতা আন্দোলনৰ প্ৰেক্ষাপটে। মহামানৱ মহাত্মা গান্ধীৰ 
নেতৃত্বত ভাৰতীয় জাতীয় কংগ্ৰেছৰ বলিষ্ঠ সহযোগত হোৱা সত্যাগ্ৰহ, অসহযোগ, 
বিদেশী বহিস্কৰণ আদি পৰিঘটনাই সমকালিন ভাৰতৰ অন্যান্য প্ৰান্তৰৰ লগতে 
অসমতো এক নতুন তৰঙ্গৰ উন্মেষ ঘটাইছিল। জাতীয় জাগৰণৰ সেই বৈপ্লৱিক 
আন্দোলনে এচাম শিক্ষানুৰাগী তৰুণ প্রজন্মক উত্তিষ্ঠিত, জাগ্ৰত কৰি তুলিছিল। 
তাৰ প্রভাৱতে অসমৰ বিভিন্ন ঠাইত ৰাইজৰ প্ৰচেষ্টাত কেতবোৰ সামাজিক- 
সাংস্কৃতিক অনুষ্ঠান গঢ় লৈ উঠে। অসমৰ সাংস্কৃতিক ৰাজধানী বুলি খ্যাত 
যোৰহাটৰ উত্তৰ-পশ্চিম অঞ্চলত অৱস্থিত বালি্গাৱতো নতুন যুগৰ আলোক 
আহি পৰিছিল। প্রসঙ্গক্ৰমে উল্লেখৰ যোগ্য হ’ব যে, গান্ধীজীৰ আদৰ্শৰে 
অনুগ্রাণিত হৈ আচাৰ্য ৱিনোবা ভাবেৰ আহ্বানমৰ্মে সমাজহিতৈষী প্রয়াত 
ভোগেস্বৰ বৰুৱা আৰু বাগ্মীবৰ নীলমণি ফুকনৰ উদ্যোগত তথা কুলধৰ চলিহা, 
বিমলা প্রসাদ চলিহা, দেৱেশ্বৰ শৰ্মা, সৰ্বেশ্বৰ বৰদলৈ, বিজয় চন্দ্ৰ ভাগৱতী, 
মুৰুলীধৰ বৰা, ইন্দ্ৰেশ্বৰ সন্দিকৈ আদিৰ প্ৰেৰণা তথা৷ সহযোগত বালিগাঁ৷ও 
অঞ্চলত পূৰ্বোত্তৰ ভাৰতৰ ভিতৰতে প্রথমে (১৯৪৮ চনত) সৰ্বোদয় আন্দোলনৰ 
সূচনা হৈছিল। গো-জাতিৰ কল্যাণৰ লগতে কৃষিমুখী অসমৰ অৰ্থনীতি সবল 

কৰি তোলাৰ এক লক্ষ্যৰে স্থানীয় বিধায়ক বাগ্মীবৰ নীলমণি ফুকনৰ 
পৌৰোহিত্যত ১৯৪৮ খ্ৰীঃৰ ১৯ অক্টোবৰ তাৰিখে ককিলামুখত এখন ৰাজহুৱা 
সভা অনুষ্ঠিত হৈছিল। সেই সভাৰ প্রস্তাৱ মৰ্মে ‘ককিলামুখ গো-পালন সমিতি’ 
নামেৰে এক অনুষ্ঠান গঠন হয়। এই অনুষ্ঠানৰ প্রথম পৰিচালনা সমিতিখন আছিল 
এনেধৰণৰ ঃ- সভাপতি- গৌৰীচৰণ বৰকটকী আৰু সম্পাদকপ্রধান- ভোগেশ্বৰ 
বৰুৱা আৰু সদস্যবৃন্দ হ’ল- ৰাউটৰাম শৰ্মা (বালি্গীও মৌজা), হীৰালাল সাহনী 
(ককিলামুখ), বুদাইৰাম সন্দিকৈ (নহটীয়া), অবিচন্দ্ৰ দেউৰী (ওপৰ দেউৰী), 
যজ্ঞেশ্বৰ শইকীয়া (ডেকাসত্ৰ), মনেশ্বৰ দত্ত (গণেশৰটিকা), যোগচন্দ্ৰ বড়া 
(নাওবৈছা), ভোগেশ্বৰ নেওগ (খঙীয়া), চন্দ্ৰধৰ দত্ত (বৰঘোপ), ডিম্বেশ্বৰ ভৰালী 
(বৰঘোপ), লক্ষেশ্বৰ বৰ৷ (গণেশৰটিকা), ভোলাপ্রৰসাদ যাদৱ (দেচুৱালী বস্তি) 
আৰু গাদং গাঁওবুঢ়া (সাপেখাটী) আদি। সমবায় সমিতি পঞ্জীয়ন আইন ১] 
(১৮৬০) অনুসৰি পঞ্জীকৃত (নং- ৪৪/১৯৪৯) এই অনুষ্ঠানত চৰকাৰী সাহায্যলৈ 
বাট চাই নাথাকি ৰাইজৰ পৰা এটকীয়া বাৰ্ষিক সভ্যপদৰ বৰঙণিৰে অনুষ্ঠানৰ 
নিৰ্মাণকাৰ্যকে ধৰি সকলো ধৰণৰ কাম পৰিচালিত হৈছিল। 

১৯৪৯ খ্ৰীঃৰ ২৫ নৱেম্বৰ তাৰিখে যোৰহাটলৈ গান্ধীজীৰ আধ্যাত্মিক- 
সঙ্গী আচাৰ্য ৱিনোবা ভাবেজী আহিছিল। ‘ককিলামুখ গো-পালন সমিতি'ৰ হৈ 
বৰুৱা ডাঙৰীয়াই কেইবাগৰাকী সতীৰ্থৰ সৈতে বৰেণ্য ব্যক্তিগৰাকীক সাক্ষাৎ 
কৰাৰ লগতে সম্বৰ্ধনা জ্ঞাপন কৰিছিল। ডাঙৰীয়াই নিজে প্রস্তুত কৰা আৰু গো- 
পালন সমিতিৰ তৰফৰপৰা আগবঢ়োৱা সম্বৰ্ধনা-পত্ৰখনৰ পূৰ্ণ পাঠ তলত দাঙি 
ধৰা হ’ল ঃ- 


]]281061{ []011001" 8110 1২ 2688109 10 
/১০]181') ৮8, ৬111008 13]]8%৮6 |]1 


])8060, ]101]18{ 
16 25", ]খ0৮2106021, 1949 

511, 
ঘ্ব%ৰভ {16 1]621]02219 01 ]<0[]]৪1]] 011] 070- 
]28|311 ১৪111), ]01]18{ (/১৪৪৪1]]}) 011 06]18[{ 01 
001961৮629 8110 1116110219 01 {]16 8৪990018001] 
0161 ৮00. 8118106001011806 ড০1001]26 010 {16 
0০০89101]1 01 ৮001" ৮191{ [0 001" 1]1099. '][]]19 19 8. 


সমাজপ্ৰাণ ভোগেষ্বৰ বৰণ্ৰা ঃঅবিস্মৃত ব্যতিক্ৰম >) ৪৩ 


18161 95118]] (08ঘ1]1 11] ||16 ]খ01]]) ]+8921]] 
]"10110121, 1]16 189[ 9680 01 {]16 ][1106]2611061]1 
/১1101]] ]২8৪]189 01 /২৪9৪1]1], ]1{ 0000]2169 ৪ 90888610 
11]|20181106 89 (2801160 0 11] {16 189 168., স্ব 81'. 

ঘ্ব%্য 661 11011001620 [0 118৮6 ৮000, 8 91681 
৪০]10181' 8110. 811 1110618068016 119511(61" 11] ]16 
68006 101 [16০001] {0০ 10€66]) 0]}} 1016 
]1102]261.027006 ৪110 10 00110 001 ০118180061 
901080616 101" 016 ])09])092, স+/€6 10014 0) 101" 
2701081106 10 009081101116 |)21901] |1|66 ৮00 8110 
ঘ্"6 816 ৪9016 ৪0]] 0008910119 1[[011]19]] 16 ৪8116 
8110 168%46 09 616%8160. 

ঘখ6 }[8) 80012 /৯][]16]][ ৮ ছঘ1]] |06910ছম 
৪001101168]1]] 8110 10116 1116 (0 ৮00.0 90106 162 
1260])[6 01 1311818(%৮819118, (]11018) 11] 1]6 1196]{ 
1)81]]. 

"(:]11811]262%1 []001< !"' 


০001" 51110216 [1112109 
(11"01]] 116 |16814|])]80০6 01 101]181) 


(0001101181811 1}0110000]%ে _]}]10869ম81'" 1}8170.8]1, 
(2}}017777077, ॥১০৫%6107"), 


ডাঙৰীয়াই বালিগাও ট্ৰেডিং কোঃ অপাৰেটিভ ষ্টোৰ্চ লিমিটেডৰ 
চেয়াৰমেনৰ লগতে ১৯৫৫-৫৬ চনত ৰজাহাউলি গাঁও পঞ্চায়তৰ ভাৰপ্রাপ্ত 
সভাপতিৰ দায়িত্বও নিৰ্বাহ কৰিছিল। 

এই সময়ৰ ভিতৰতে সৰ্বভাৰতীয় সৰ্বোদয় কৰ্মী ভ্ৰীশঙ্কৰ ৰাও আৰু বল্লভ 
স্বামীৰ নেতৃত্বত সোমেশ্বৰ বাৰুৱতী আৰু দুখীয়ালজী নামৰ দুগৰাকী বিশিষ্ট 
গান্ধীবাদী নেতাই অখণ্ড পদযাত্ৰাৰ আয়োজন কৰি অসমৰ জনসাধাৰণৰ মাজত 
ভূদান-বাৰ্তা প্রচাৰ কৰিছিল। সেই সময়ৰ শ্বিলঙত অৱস্থিত অসম বিধানসভাৰ 
সচিব ৰবীন্দ্ৰনাথ বৰুৱাৰ সৈতে ডাঙৰীয়াৰ সঘন যোগাযোগ আছিল আৰু 

তেখেতৰ জৰিয়তে ভাৰত চৰকাৰৰ কৃষি মন্ত্ৰী পি. দেশমুখ আৰু অসম চৰকাৰৰ 
কেবিনেট মন্ত্ৰী (পিছলৈ মুখ্যমন্ত্ৰী) মহেন্দ্ৰ মোহন চৌধুৰীক সাক্ষাৎ কৰি বৃহত্তৰ 
উত্তৰ যোৰহাটত এক /১৪11001001'8| [] 0০ স্থাপনৰ বাবে তেতিয়াই প্রস্তাৱ 
দাঙি ধৰিছিল। শ্বিলঙৰ লাইটুমুখাহত থকা ][}}) €00088০ ৰ পৰা অসম 
বিধানসভাৰ তেতিয়াৰ সচিব ৰবীন্দ্ৰনাথ বৰুৱাই প্রায়েই চিঠি-পত্ৰৰে যোগাযোগ 
ৰাখিছিল। ১৯৫৬ চনত দৰং জিলাৰ জামুণ্ডৰিত বহা ‘অসম সমগ্ৰ সেৱা সঙঘ’ৰ 
ভূদান কৰ্মী সন্মিলনত প্রয়াত ভোগেশ্বৰ বৰুৱাই অংশগ্ৰহণ কৰি বৈদ্যনাথ চৌধাৰী, 
সুৰেশ ৰামভাই আৰু নাৰায়ণ কালেৰ সান্নিধ্য লাভ কৰে আৰু গান্ধীজীৰ আদৰ্শৰে 
অনুপ্রাণিত হৈ গ্রাম স্বৰাজ প্রতিষ্ঠা কৰিবলৈ স্থানীয় ৰাইজক সংগঠিত কৰি 
ম’হগড়ত এক বৃহৎ সমাৱেশৰ (১৯৫৬ চনত) আয়োজন কৰে। ১৯৫৬ য্ৰীঃৰ 
৫ ফেব্ৰুৱাৰীৰ পৰা ১২ ফেব্ৰুৱাৰীলৈ সদৌ অসম সৰ্বোদয় সমাজৰ সপ্তাহজোৰা 
ৰাজ্যিক সন্মিলনখন ডাঙৰীয়াৰ আগ্ৰহ আৰু বিশেষ তৎপৰতাত ককিলামুখত 
অনুষ্ঠিত হৈছিল। এই উদ্দেশ্যে গঠিত হোৱা অভ্যৰ্থনা সমিতিৰ সভাপতি আছিল 
গড়মূৰ সত্ৰৰ ভূতপূৰ্ব অধিকাৰ, প্রগতিশীল ধৰ্মাচাৰ্য, বৈষ্ণৱ পণ্ডিত * শ্ৰীজ্ৰ 
পীতাম্বৰদেৱ গোস্বামী আৰু যুটীয়া সম্পাদক আছিল প্রাক্তন কেবিনেট মন্ত্ৰী 
যোগেন শইকীয়া আৰু শ্রমিক-প্রাণ * সৰ্বেশ্বৰ বৰদলৈ। সন্মিলন উপলক্ষে 
এহেজাৰতকৈয়ো অধিক প্রতিনিধি বাহৰত গোটা খাইছিল। প্ৰতিদিনে দহ 
সহস্ৰাধিক লোকে অংশগ্ৰহণ কৰা এই সন্মিলনত * হৰিনাৰায়ন বৰুৱা, * অমলপ্ৰভা 
দাস প্ৰভৃতি বৰেণ্য লোকে নেতৃত্ব প্ৰদান কৰিছিল। সমাৱেশত থলুৱা কৃষ্টি- 
সংস্কৃতি, সাজ-পোছাক, নৃত্য-বাদ্যৰ প্রদৰ্শন কৰোৱা হৈছিল। অসম তথা 
ভাৰতবৰ্ষৰ বিভিন্ন প্ৰান্তৰৰ পৰ৷ সমাগম হোৱা গান্ধীবাদী স্বাধীনতা সংগ্রামী 
লোকসকলৰ মনোৰঞ্জনৰ উদ্দেশ্যে নিশাৰ ভাগত জৰাসন্ধ বধ, নল-দময়ত্তী 
উপাখ্যান আৰু অনঙ্ধমননিৰ আভিশাপ আদি নাট প্ৰদৰ্শনৰ ব্যৱস্থা কৰা হৈছিল। 
এই মেলাত যঁতৰত সূতা কাটি খদ্দৰৰ কাপোৰ বৈ উলিওৱা আৰু পশ্চিম বঙ্গ, 
বিহাৰ আৰু উত্তৰ প্রদেশৰ পৰা প্ৰদৰ্শনৰ বাবে অনা উন্নত জাতৰ যাঁড় গৰু আৰু 
গাই গৰুৰ দৰ্শনী বিশেষভাৱে আকৰ্ষণীয় আছিল। ৱিনোবাজীৰ হৈ ‘সৰ্ব সেৱা 
সঙঘ’ৰ পৰা গান্ধীবাদী নেত্ৰী পদ্মশ্ৰী আশা দেৱী আৰ্যনায়কম, ৰাধাকৃষ্ণন বাজাজ 
আৰু ৰবিশঙ্কৰজী মহাৰাজ উপস্থিত আছিল। ভাষণ প্ৰসঙ্গত দেৱীজীয়ে এঁশ্বৰ্য- 
বিভূতিৰ মোহ ত্যাগ কৰিবলৈ ‘নিধি মুক্তি’ আৰু কু-সংস্কাৰ তথা গোড়ামি ত্যাগ 
কৰিবৰ হেতু ‘তন্ত্ৰ মুক্তি'ৰ কথা কৈছিল। গ্রাম্যাঞ্চলৰ জনসাধাৰণে যাতে 
পৰিশীলিত ৰূপত গোপালন তথা সংগঠিত কৃষি আৰু সমবায়ৰ গুৰুত্ব উপলব্ধি 
কৰিব পাৰে তাৰকাৰণে ককিলামুখ গো-পালন সমিতিৰ দ্বাৰা এলানি ‘গো-পালন 


সমাজপ্রাণ ভোগেশ্বৰ বৰুৱা £অবিস্মৃত ব্যতিক্ৰম >) ৪৫ 


পুস্তকাৱলী’ প্রকাশ পাইছিল। ইয়াৰ দ্বিতীয় নিবেদন হিচাপে যোৰহাটৰ এগৰাকী 
খ্যাতনাম৷ ব্যক্তি শশীচন্দ্র বৰবৰুৱাই লিখা ‘গো-ৰহস্য আৰু সৰহ শস্য’ 
(প্রকাশকাল £- ১৯৫৪ খ্ৰীঃ) নামৰ পুথিখনে সেই সময়ত ৰাইজৰ বিপুল সঁহাৰি 
লাভ কৰিছিল। (পৰিশিষ্ট-১ চাওক) 

আন্দোলনত ভূমি-দান পৰ্বও সমাপন হৈছিল; ভূমিৰ গৰাকীয়ে স্বেচ্ছাই 
মাটি দান কৰিছিল আৰু তাৰ ফলতে বৰ্তমান ব্ৰহ্মপুত্ৰৰ বুকুত লীণ যোৱা বৰঘোপ 
চাপৰিৰ কোজাহোলা পথাৰত এক স্বাধীন জাতীয় অৰ্থনীতিৰ বুনিয়াদ গঠন কৰাৰ 
লক্ষ্যৰে ককিলামুখ গোশালা সমবায়গঢ় লৈ উঠিছিল। পৰৱৰ্তী সময়ত বৰলুইতৰ 
বাঢ়নিপানীয়ে বৰঘোপ চাপৰি গ্ৰাস কৰি পেলোৱাৰ ফলত এই সৰ্বোদয় অনুষ্ঠান 
আদি শ’লমৰা অঞ্চললৈ স্থানান্তৰিত হয়। 

আনহাতে আকৌ, অঞ্চলবাসী ৰাইজৰ বাবে যাতে উন্নত স্বাস্থ্যসেৱা 
উপলব্ধ হয় তাৰ কাৰণে সেই বছৰতে (স্বৰ্গীয় ভূবন মহন্তই দান কৰা মাটিত) 
*কৃষজ্নাথ শমা ওঁৱনামুখ ৰাজ্যিক চিকিৎসালয় প্রতিষ্ঠা কৰা হৈছিল। প্রথম 
চিকিৎসক হিচাপে নিযুক্তি পাইছিল ডাঃ আমিৰ খুশ্ৰুৱে। ডাঃ আব্দুৰ ৰহিম, 
ডাঃ অনিল চন্দ্ৰ দেৱ, ডাঃ চৈয়দ মহিবুৰ ৰহমান আদি প্ৰখ্যাত চিকিৎসকে এই 
চিকিৎসালয়ত সেৱা আগবঢ়াইছিল। উক্ত ৰাজ্যিক চিকিৎসালয়ৰ পৰিচালনা 
সমিতিৰ প্ৰতিষ্ঠাপক সভাপতি আৰু সম্পাদক আছিল ক্ৰমে স্থানীয় বিধায়ক 
নীলমণি ফুকন আৰু ভোগেশ্বৰ বৰুৱা৷ প্ৰথমখন পৰিচালনা সমিতিৰ সদস্যসকল 
আছিল- ধপ্ৰেয়াত) বেণুধৰ বড়া, সোমেশ্বৰ পাটৰ, মনেশ্বৰ দত্ত, বিপিন মহন্ত আৰু 
চৈয়দ মহবুব ৰহমান। ১৯৬২ চনত বৰুৱা ডাঙৰীয়াৰ সভাপতিত্বৰ কালত 
তেখেতৰ আপ্রাণ চেষ্টাৰ ফলতে চিকিৎসালয়খনে ইয়াৰ আন্তঃগাীঠনিৰ উন্নয়নৰ 
বাবে কেন্দ্ৰীয় চৰকাৰৰ পৰা এক মোটা গপ্রাণ্ট লাভ কৰিছিল। এই 
চিকিৎসালয়খনত সম্প্ৰতি প্রসূতি ৰোগ, যক্ষ্মা, মেলেৰীয়া আদি ৰোগৰ বাবে 
আচুতীয়া চিকিৎসাৰ সুবিধা আছে। এই চিকিৎসালয়ৰ বৰ্তমানৰ ভাৰপ্রাণ্ত 
স্বাস্থ্যবিষয়াগৰাকী হৈছে ডাঃ অমৰ্ন্ৰ্ৰ পাঠক। ইয়াৰ পূৰ্বে ডাঃ খতুপৰ্ণা বৰঠাকুৰে 
বহুবছৰ ইয়াত সেৱা আগবঢ়াইছিল। 

আফঙ্ষেপৰ কথা যে গান্ধীজীৰ আধ্যাত্মিক সঙ্গী ‘ইৰিজনবন্ধু” *কৃষ্নাথ 
শৰ্মাৰ স্মৃতিত প্রতিষ্ঠা হোৱা এই চিকিৎসালয়খনত (প্রতিষ্ঠাৰ হীৰক জয়ন্তী বৰ্ষত 
আহি উপনীত হোৱাৰ পিছতো) আজিও বিশেষ উন্নত সা-সুবিধা উপলব্ধ হোৱা 
নাই। 

১৯৩০-৪০ৰ কালছোৱাত অসমৰ বাবে এটা প্রধান সমস্যা হৈছিল নেপাল 
আৰু পূব পাকিস্তান (এতিয়াৰ বাংলাদেশ)ৰ মৈমনসিং, শ্ৰাহট জিলাৰ পৰা অহা 

প্রৱজনৰ সোঁত। সেই সময়ত অনুপ্ৰবেশৰ সোঁতে এনে ভয়াবহ ৰূপ লৈছিল 
যে তদানীন্তন লোকপিয়ল অধীক্ষক মুলানে তেখেতৰ প্রতিবেদন (১৯৩১)ত 
লিখিছিল এইবুলি £ “এইটো এটা আতি পৰিতাপৰ হ’লেও নিশ্চিত কথা যে 
অহা ৩০ বছৰৰ ভিতৰত অসমীয়া মানুহৰ অসমত নিজৰ বুলিবলৈ একোৱেই 
নাথাকিব ৷.. অনুপ্ৰবেশ ৰোধ কৰাৰ সময়ো৷চিত বাৱস্থা নল লৈ মাটিহীনৰ সমস্যাই 
অসমত ভয়াবহ ৰূপ ল’ব!’ অসমীয়া লোকৰ আত্মপৰিচয় তথা অস্তিত্বৰ প্রতি 
ভাবুকিসূচক এনে পৰিঘটনাই সেই সময়ত প্ৰাদেশিক কংগ্ৰেছৰ নেতা-কৰ্মীৰ 
লগতে জাতিপ্ৰেমী লোকমাত্ৰকেই দুঃচিন্তাগ্ৰস্ত কৰি তুলিছিল। 

মৈমনচিঙীয়া, চিলেটীয়া আৰু নেপালীবিলাকে অসমৰ গোটেই বজাৰ 
নিজৰ হাতলৈ নি অসমীয়া মানুহক নিজৰ দেশতে সকলো হেৰুৱাই মগনীয়া 
কৰি তুলিব বুলি এক প্ৰবল আশঙ্কাবোধ ঘনীভূত হৈছিল। ইতিমধ্যে মৈমনচিঙীয়া 
মূলৰ লোকে অসমত অপৰাধ বৃদ্ধি কৰি দেশত পূৰ্বৰে পৰা চলি অহা হিন্দু- 
মুছলমানৰ সম্প্ৰীতি-সমন্বয় বিনষ্ট কৰিছিল বুলি সততে আলোচনা চলিছিল। 
প্রতিক্রিয়াশীল চক্ৰৰ উচতনিত বহু ঠাইত সাম্প্ৰদায়িক সংঘৰ্ষ সংঘটিত হৈছিল। 
সেই সময়ত বৰুৱা ডাঙৰীয়াই দ্ব্যৰ্থহীন চিন্তাৰে আৱেগসৰ্বস্ব প্ৰতিহিংসাংমূলক 
কাৰ্যকলাপৰ পৰিৱৰ্তে সাতামপুৰুষীয়া এক্য-সংহতি ৰক্ষাৰ লগতে এক জাতীয় 
অৰ্থনৈতিক কৰ্মসূচীৰ প্ৰয়োজনীয়তাৰ কথা প্রকাশ কৰিছিল আৰু সতীৰ্থ কংগ্ৰেছ 
কৰ্মী ৰত্নেশ্বৰ দত্ত, খগেশ্বৰ সন্দিকৈ, চিতিৰাম মিলি, সোমেসশ্বৰ দত্ত, টঙ্কেশ্বৰ 
পাতৰ, কঠিৰাম দাস, সোণেশ্বৰ দাস, কৃপাবৰ দেউৰী ভৰালী, ৰাউটৰাম শৰ্মা 
আদিক একত্ৰিত কৰি ককিলামুখৰ ম’হগড়ত এক সমবায়ভিত্তিক কৃষি পাম প্ৰতিষ্ঠা 
কৰিবলৈ দৃঢ়সংকল্পবদ্ধ হয়। সিদ্ধান্ত অনুসৰি স্থানীয় জ্যেষ্ঠ সমাজকৰ্মী মুৰুলীধৰ 
বৰুৱাৰ পৰামৰ্শ গ্ৰহণ কৰি থলুৱা খেতিয়ক ৰাইজক এঁক্যৱদ্ধ কৰে আৰু নিজৰ 
মাটিত নিজৰ অধিকাৰ ৰক্ষা কৰিবলৈ হ’লে হাতে-কামে সংগঠিত ৰূপত 
বিজ্ঞানসন্মতভাৱে কৃষি কৰি উৎপাদিত ফচল বিক্ৰী কৰি বজাৰ দখল কৰিলেহে 
যে জাতীয় স্বাৰ্থৰ লগতে বাপতিসাহোন ভূমিৰ অধিকাৰ সুৰক্ষিত হৈ ৰ'ব সেই 
কথা জনসাধাৰণক বুজাবলৈ সক্ষম হয়। ফলত ব্ৰহ্মপুত্ৰৰ বাকৰিত ৰাইজৰ 
উমৈহতীয়া প্ৰচেষ্টাত এক জাগৰণৰ সৃষ্টি হৈ সেউজ বিপ্লৱৰ সূচনা হয়। উল্লেখ্য 
যে বৰুৱা ডাঙৰীয়াই কৈশোৰাৱস্থাৰ পৰা নিজৰ পিতৃকে ধৰি অঞ্চলটোৰ আন 
বহু কৃষকে কৃষি কৰ্মক এক মহৎ বৃত্তি হিচাপে গ্ৰহণ কৰি আৰ্থিক স্বাৱলম্বিতা 
অৰ্জন কৰাটো স্বচক্ষে প্রত্যক্ষ কৰিছিল। সেয়ে প্রকৃত সাৰ্থক স্বদেশী আন্দোলন 
যে এক সংগঠিত কৃষি আন্দোলনৰ দ্বাৰাই সম্ভৱ হৈ উঠিব পাৰে সেয়া বুজি 
পাইছিল। ডাঙৰীয়া কৃষক ৰাইজৰ অধিকাৰ সম্পৰ্কেও সচেতন আছিল। 

প্রখ্যাত সমাজবিজ্ঞানী ড” অমলেন্দু গুহই তেওঁৰ ‘প্লেণ্টাৰ ৰাজ্‌ টু স্বৰাজ’ 
নামৰ গ্ৰন্থত লিখিছে যে বিটিছ চৰকাৰে শোষণ-নীতিৰে সঘনে মাটিৰ খাজনা 
বৃদ্ধি কৰাত আৰু সেই অনুপাতে উৎপন্ন বস্তুৰ মূল্য বৃদ্ধি নোহোৱাত থলুৱা 
কৃষকসকলৰ অৱস্থা শোচনীয় হৈছিল। ১৯৩৮ত গোপীনাথ বৰদলৈৰ নেতৃত্বত 
গঠিত হোৱা কংগ্ৰেছ মিত্ৰজোঁটৰ মন্ত্ৰীসভাই কৃষকৰ অৱস্থা উন্নত কৰিবৰ কাৰণে 
মাটিৰ খাজনা হাসকে ধৰি মৌজা আৰু জিলাভিত্তিত ৰায়ত সভা গঠন কৰি 
ৰায়তৱাৰি ব্যৱস্থাৰ প্রৱৰ্তন কৰিছিল। 

১৯৩৩ চনত সংগ্ৰামী জননেতা সৰ্বেশ্বৰ বৰচেতীয়াৰ উদ্যোগত 
যোৰহাটতো ৰায়ত সভা গঠন হয়। বৰুৱা ডাঙৰীয়া হেজাৰী মৌজাৰ ৰায়ত 
সভাৰ সভ্যভূক্ত হৈছিল আৰু কৃষিক্ষেত্ৰৰ প্ৰত্যক্ষ অভিজ্ঞতাৰ আধাৰত কৃষকৰ 
সমস্যাৰাজি উপস্থাপন কৰি তাৰ ফলপ্রসূ সমাধানৰ বাবে ব্যৱস্থা গ্ৰহণ কৰিবলৈ 
সভাত প্রস্তাৱ দিছিল। টিলিকিআমত বহা ৰায়ত সভাৰ প্রথম বৈঠকত গুৱাহাটীৰ 
পৰা অহা পশু চিকিৎসক, ‘গো-পালন’ নামৰ প্রখ্যাত আলোচনীখনৰ সম্পাদক 
কনক চন্দ্ৰ শৰ্মাই গো-পালনৰ বৈজ্ঞানিক নীতি সম্পৰ্কে প্রদান কৰা সাৰুৱা ভাষণে 
ডাঙৰীয়াক মুগ্ধ কৰে। গৌ-জাতিৰ কল্যাণৰ প্রতি এই ভাষণ শুনিয়েই ডাঙৰীয়া 
অনুপ্ৰাণিত হৈছিল আৰু পৰৱৰ্ত্তী সময়ত ককিলামুখৰ গো-শালা সমবায় সমিতি 
গঠন কৰিছিল। শ্রমিকপ্রাণ সৰ্বেশ্বৰ বৰদলৈৰ নেতৃত্বত বৰুৱা ডাঙৰীয়া প্ৰমুখ্যে 
এদল কৰ্মীয়ে ১৯৩৩-৩৫ ৰ কালছোৱাত ৰায়ত সভাৰ সাংগঠনিক কাম-কাজ 
তদাৰক কৰিছিল। ৰায়ত সভাৰ মুখিয়াল আছিল ত্ৰাহিৰাম বৈৰাগী আৰু সভা- 
সমিতি আয়োজনকে ধৰি অন্যান্য কামত যদুনাথ শৰ্মা আৰু মোহন চন্দ্ৰ মহন্তই 
প্রধানকৈ সহযোগিতা আগবঢ়াইছিল বুলি ডাঙৰীয়াৰ ডায়েৰীৰ টোকাত উল্লেখ 
আছে। এই ৰায়ত সভাবোৰৰ উদ্যোগত কৃষকৰ নানা সমস্যাৰাজি প্ৰশাসনক 
অৱগত কৰি আশু সমাধানকল্পে আন্দোলন কৰাৰ লগতে গাঁৱলীয়া বাট-পদূলি 
উন্নত কৰা, নতুন বাট বন্ধা, মথাউৰি মেৰামতি কৰা, খেতিপথাৰত পানীযোগানৰ 
ব্যৱস্থা কৰা, খাজনা হাস কৰা, কানিৰ প্ৰচলন বন্ধ কৰা কামবোৰ কিছু পৰিমাণে 
হৈ উঠিছিল। অৱশ্যে ৰায়তসভা বিলাকত মধ্যশ্ৰেণীৰ এচামে প্রভাৱ বিস্তাৰ কৰি 
সংগ্ৰামী কৃষকসকলৰ পৰা ক্ষমতা কুক্ষিগত কৰিবলৈ চেষ্টা কৰা কথাটোৱে 
অন্যান্য জাতিপ্রৰেমী লোকৰ লগতে ডাঙৰীয়াকো ক্ষুণ্ণ কৰিছিল। বিশেষকৈ বিটিছ 
চৰকাৰৰ বিষয়াক সন্তুষ্ট কৰিবলৈ গৈ অসমীয়াৰ বন্ধু আখ্যা দি একাংশ লোকে 
চৰকাৰৰ পৰা আঁতৰি জনতাৰ কাম কৰিবলৈ যোৱাটো ৰায়তসভাৰ নীতি হ’বই 
নোৱাৰে বুলি মত প্রচাৰ কৰা কাৰ্যৰ তীব্ৰ বিৰোধিতা সভাৰ ভিতৰৰ পৰাই তীব্ৰতৰ 
হৈ উঠিছিল। সেইবাবেই হয়তো ৰায়ত সভাৰ মূলমন্ত্ৰ হিচাপে ‘ৰাইজেই ৰজা’ 

বাণী ব্যৱহৃত হৈছিল। প্রাক্তন কেন্দ্ৰীয় উপমন্ত্ৰী বিজয় চন্দ্ৰ ভাগৱতীয়ে এখন 
ব্যক্তিগত পত্ৰত এইবুলি লিখিছিল - “পশ্চিম অসমৰ ৰায়তৰ বিক্ষোভ আছিল 
জ'মিদাৰসকলৰ বিৰুদ্ধে, মধ্য অসমত ধন ধাৰে দিয়া মহাজনসকলৰ বিৰুদ্ধে, 
কিন্ত যোৰহাটত ই হৈছে চৰকাৰৰ বিৰুদ্ধে প্রকাশ্য বিদ্ৰোহ /’” ভাগৱতী ডাঙৰীয়াৰ 
সৈতে আমৃত্যু বৰুৱা ডাঙৰীয়াৰ সৌহাদ্যপূৰ্ণ সম্পৰ্ক আছিল। তেখেতৰ অনুৰোধ 
পেলাব নোৱাৰি ১৯৬৫ চনত বিশিষ্ট চিন্তানায়ক গৰাকীয়ে বালিগীৱৰ মিলন 
মন্দিৰলৈ আহি ‘ভাৰতৰ সমাজবাদী আদৰ্শত গান্ধীজীৰ প্রভাৱ’ বিষয়ত এক 
মননশীল ভাষণ প্ৰদান কৰিছিল। (পৰিশিষ্ট-২ চাওক) 

সেই সময়ত গ্ৰাম্যাঞ্চলৰ উন্নয়নৰ দিশত গান্ধীজী প্রমুখ্যে কংগ্ৰেছৰ 
সৰ্বভাৰতীয় নেতাই গুৰুত্ব দিছিল আৰু প্ৰশাসন ব্যৱস্থাত থলুৱা লোকক অন্তৰ্ভূক্ত 
কৰিবলৈ বিটিছ প্রশাসনক হেঁচা প্ৰয়োগ কৰিছিল। চৰকাৰে গঠন কৰা লোকেল 
ব’ৰ্ডৰ তেখেত সদস্য মনোনীত হৈছিল। একে সময়তে মহকুমা স্কুল ব'ৰ্ডৰ সদস্য 
হোৱাৰ সূত্ৰে শিক্ষা বিস্তাৰণৰ লক্ষ্যৰে তেখেতৰ প্ৰচেষ্টাতে ১৯৫২ চনত বালিগীও 
মৌজাৰ টকৰম্গীৱত ৬২৪ নং ৰজাহাউলি প্রাইমেৰী স্কুল প্রতিষ্ঠা হয় আৰু 
টকৰগীও নামঘৰত হোৱা ৰাজহুৱা সভাৰ সিদ্ধান্তমৰ্মে যতীন ফুকনক সভাপতি, 
দীনধৰ শৰ্মাক উপ সভাপতি আৰু ভোগেশ্বৰ বৰুৱা ডাঙৰীয়াক সম্পাদক হিচাপে 
লৈ গঠিত সমিতিয়ে ৰাইজৰ সহযোগত এমাহৰ ভিতৰতে স্থানীয় কানু ভূঞাৰ 
পৰা| দানসূত্ৰে মাটি লৈ চাৰিসীমাত খাল, ঢাপ মাৰি, খেৰ-বাঁহ আনি বিদ্যালয়ৰ 
গৃহভাগ নিৰ্মাণ কৰে আৰু পিছদিনাৰে পৰা পাঠদান কাৰ্য আৰম্ভ কৰে। প্রতিষ্ঠাৰ 
আঠ মাহমানৰ ভিতৰতে চৰকাৰী অনুমোদন লাভ কৰা বিদ্যালয়ৰ প্রতিষ্ঠাপক 
শিক্ষক আছিল বিনন্দ বৰা আৰু সম্ভূৰাম কলিতা (দেহেশ্বৰ)। পিছত এইখন 
বিদ্যালয়েই ‘বালিগীও মজলীয়া বিদ্যালয়’লৈ উন্নীত হয় আৰু স্থানীয় ব্যক্তি সুৰেণ 
শৰ্মাৰ পৰা লাভ কৰা মাটিত ৰাইজৰ দান-বৰঙণি আৰু চৰকাৰী সাহায্যৰে 
বৰ্তমানৰ গৃহটি নিৰ্মাণ কৰে। 

উল্লেখৰ যোগ্য যে, ওপনিৱেশিক শাসনতন্ত্ৰৰ শোষণৰ বিৰোধিতা কৰি 
সমগ্ৰ অসমৰ ভিতৰতে পোনপ্ৰথমে যোৰহাটতে ১৮২৮ খশ্ৰীঃত নকছাৰিৰ 
ৰাজপৰিয়ালৰ বংশধৰ গমধৰ কোঁৱৰৰ নেতৃত্বত পিয়লি ফুকন আৰু জীউৰাম 
দুলীয়া বৰুৱাই বিদ্ৰোহ ঘোষণা কৰি স্বাধীনতা সংগ্ৰামৰ সূচন৷ কৰিছিল। সাতাৱন 
চালৰ বিদ্ৰোহতোে৷ মুখ্য ভূমিকা গ্ৰহণ কৰিছিল যোৰহাটৰে মণিৰাম দেৱান 
বৰভাণ্ডাৰ বৰুৱা, গাভৰুমেলীয়া বংশৰ পিয়ালী বৰুৱা, তিতাবৰৰ বাহাদুৰ গাওবুঢ়া 
(শ্বেখ ৱাহদিল খাঁ), শ্বেখ ফৰমুদ আলি আদিয়ে। ইয়াৰ পিছত ১৯১৯ খ্ৰীঃত 
মহাত্মা গান্ধীৰ নেতৃত্বত হোৱা সত্যাগ্ৰহ, ১৯২১ খ্ৰীঃত হোৱা অসহযোগ 

আন্দোলনৰ পৰা ১৯৪২ খ্ৰীঃৰ ভাৰত ত্যাগ আন্দোলনলৈকে যোৰহাটৰ 
প্রজাসাধাৰণৰ অংশগ্ৰহণ স্বতঃস্ফুৰ্ত আছিল। স্বাধীনতা সংগ্ৰামত জড়িত হৈ 
বিটিছৰ নিগ্ৰহ-নিৰ্যাতনৰ বলি হোৱা মুক্তি-সেনানীৰ সীম৷-সংখ্যা নাছিল। ক্ষমতাৰ 
হস্তান্তৰ পৰ্ব সম্পন্ন হোৱাৰ পিছত সংসদীয় গণতন্ত্ৰৰ শিখৰত বহি চৰকাৰ গঠন 
কৰাসকলে জীৱন-পণ কৰা সংগ্রামীসকললৈ পিঠি দিয়া হ’ল। এই 
নিৰ্যাতিতসকলৰ অধিকাৰ সুৰক্ষাৰ হকে দেশীয় চৰকাৰ স্থাপন হোৱাৰ পিছত 
পোনপ্ৰথমে যোৰহাটৰে তিতাবৰত ১৯৫৪ খ্ৰীঃত ঠেঙাল মৌজাৰ মোহন চন্দ্ৰ 
গোস্বামী, টীয়কৰ কুমুদেশ্বৰ বৰ৷, বালিগাঁৱৰ মুৰুলীধৰ বৰুৱা আৰু ভোগেশ্বৰ 
বৰুৱা, চাওখাটৰ পদ্রেশ্বৰ গোস্বামী, তিতাবৰৰ ভূবন বৰুৱা, বিপ্লৱী বীৰ শঙ্কৰ 
বৰুৱা আদিৰ উদ্যোগত ৰাজনৈতিকভাৱে নিৰ্যাতিত স্বাধীনতা সেনানীৰ ৰাজ্যিক 
অভিৱৰ্তন অনুষ্ঠিত হয় আৰু ‘সদৌ অসম ৰাজনৈতিক নিৰ্যাতিত কৰ্মী সন্মিলন'ৰ 
গঠন হয়। এই সংগঠনটোৱেই পিছত ১৯৭২ খ্ৰীঃত ‘অসম ৰাজ্যিক মুক্তিযুঁজাৰু 
সন্মিলন’ নামেৰে পৰিচিতি লাভ কৰে। সংগঠনৰ গঠন-পৰ্বত বালি্গাও অঞ্চলৰ 
গাঁৱে-ভূঞে টাকুৰি ঘূৰাদি ঘূৰি ডাঙৰীয়াই কৰ্মীসকলক সংগঠিত কৰিছিল আৰু 
জাতীয় কংগ্ৰেছৰ সৈতে জড়িত কৰাইছিল। তেখেতসকলৰ প্ৰচেষ্টাৰ বলতে বহু 
কৰ্মীয়ে ৰাজনৈতিকভাৱে নিৰ্যাতিত ব্যক্তিৰ নাম সন্নিৱিষ্ট হোৱা চৰকাৰী তালিকাত 
অন্তৰ্ভূক্ত হৈছিল আৰু পিছলৈ চৰকাৰে আগবঢ়োৱা সাহায্য (পেঞ্চন) লাভ 
কৰিছিল। কৰ্মযোগী মুৰুলীধৰ বৰুৱাৰ পৌৰোহিত্যত বালিৰ্গাৱৰ মিলন মন্দিৰত 
১৯৬২ খ্ৰীঃত অনুষ্ঠিত হোৱা এখন সভাত ৰজাহাউলিৰ * বিষ্ণুকান্ত দত্ত, নৈচুকৰ 
ৰামেশ্বৰ বৰা, নহটীয়াৰ "সোমেশ্বৰ পাত্ৰ, সোণাৰী গাঁৱৰ * ৰত্নেশ্বৰ দত্ত আদিয়ে 
এই কথা৷ মুকলিভাৱে স্বীকাৰ কৰিছিল আৰু সদৌ বালিগাঁওবাসীৰ হৈ ডাঙৰীয়াক 
সামাজিক কৰ্মৰ স্বীকৃতি স্বৰূপে সম্বৰ্ধনা জনাই ‘সমাজপ্ৰাণ’ অভিধাৰে বিভূষিত 
কৰিছিল। 

কিছু দুখৰীয়া স্মৃতি 

ইতিমধ্যে লিখা হৈছে যদিও দোহাৰোঁ যে ডাঙৰীয়াই কৃষিকাৰ্যৰ প্রতি 
প্রচুৰ গুৰুত্ব দিছিল; মাটি বকৰানী হৈ পৰি থাকিবলৈ কেতিয়াও নিদিছিল। নিজে 
নাঙল নধৰিলেও আনৰ হতুৱাই থলুৱা পদ্ধতিৰে গৰুৰে হাল বোৱাই বছৰেকত 
দুবাৰ খেতি কৰাইছিল। গোবিন্দ তুলসী জহা, বোকা বৰা, ৰঙা বৰা, আমপাখি, 
শ’লপোনা, চকোৱা, বকুল বৰা, আহোম শালি, খাগৰ৷ শালি, সুৱাগমণি, দল 
পোঙা, জাহিঙা, বাম মাগুৰি, কোমল ধান আদি বিধে বিধে কৰা ধানেৰে 
তিনিকোঠলীয়া ভঁৰালঘৰ ভৰাই ৰাখিছিল। কৈ থোৱা উচিত হ'ব, সম্প্ৰতি ব্যাপক্ত 
জনবিস্ফোৰণৰ লগতে কৃষিৰ প্রতি গাঁও অঞ্চলৰ মানুহৰে অনীহাৰ ফলত 


সমাজপ্রাণ ভোগেশ্বৰ বৰণ্ৱা £অবিস্মৃত ব্যতিক্ৰম >) ৫০ 


খেতি পথাৰবোৰ গুচি বাসস্থান হৈছে, থলুৱাৰ নিৰ্লিপ্ততাৰ সুযোগ লৈ 
বাপতিসাহোন মাটিত বহিৰাগত লোকে আহি গোজেই গজালি মেলিছে আৰু 
খেতি-বাতি কৰিয়েই সা-সুবিধাভৰা জীৱন নিৰ্বাহ কৰিছে। একেদৰে অতিমাত্ৰা 
ৰাসায়নিক সাৰ প্ৰয়োগেৰে অধিক উৎপাদনৰ লক্ষ্যৰে খেতি কৰিবলৈ লোৱাৰ 
ফলত অসমীয়া সমাজৰ এতিহ্য বহনকাৰী থলুৱা প্রজাতিৰ বহু ধান ক্ৰমান্বয়ে 
হেৰাই যাবলৈ ধৰিছে। 

কৃষি যে এক সন্মানীয় বৃত্তি আৰু স্বাৱলম্বনৰ মজবুত সম্বল হ’ব পাৰে 
তাৰ এক পটন্তৰ এইখিনিতে দাঙি ধৰিব পাৰি। তেতিয়াৰ দিনত আজিৰ দৰে 
গাড়ী-মটৰৰ সুবিধা নাছিল। যাতায়তৰ একমাত্ৰ সাৰথি হিচাপে ডাঙৰীয়াই ক’লা 
ৰঙৰ স্কাউট চাইকেল এখন চলায়েই ৫ মাইল বাট অতিক্ৰমি দৈনিক কাছাৰীলৈ 
বহু দিনলৈকে অহা-যোৱা কৰিছিল। পিছত ককিলামুখৰ সমবায় কৃষি পামৰ পৰা 
হোৱা উপাৰ্জনেৰে ডাঙৰীয়াই ১ খন ফ'ৰ্ড কোম্পানীৰ জি এম চি বাছ আৰু 
জীপগাড়ী কিনিছিল। ১৯৫৪-৫৮ চনলৈকে বঙালী সম্প্ৰদায়ৰ বিচুন নামৰ লোক 
এজনে এই বাছখনেৰে নগৰৰ পৰা নিমাতীলৈকে যাত্ৰী অনা-নিয়া কৰিছিল। 
ডাঙৰীয়াই জীপ গাড়ীখনতে বনুৱা কঢ়িয়াই জাঁজীত ঠিকা-ঠুকলিৰ কামো 
কৰিছিল। (পৰিশিষ্ট-৩ চাওক) 

প্ৰসঙ্গক্ৰমে উল্লেখ কৰা যাওক, ককিলামুখত সমবায় কৃষি পাম পাতি 
কৃষি আন্দোলন চলাই থকাৰ সময়তে নদীৰ কাষৰীয়া গেজেপনি হাবিত থকা 
বাঘ আৰু হাতীৰ লগতে বনৰীয়া জন্তুৱে ওলাই আহি দাঁতিকাষৰীয়া অঞ্চলত 
উপদ্ৰৱ চলোৱাৰ বাবে অবিভক্ত শিৱসাগৰ জিলাৰ বিটিছ লাট চাহাব অৰ্থাৎ 
ডেপুটি কমিশ্যনাৰলৈ দৰ্খাস্ত লিখি ৩৫০ টকা দামৰ ডাবল বেৰেল বন্দুক এটা 
ত্ৰয় কৰা হৈছিল আৰু বিভাগীয় লাইচেন্সো লাভ কৰিছিল। এই বন্দুকটো 
ইংলেণ্ডৰ পৰা ভূমধ্য সাগৰেদি অহা দ্বিতীয় মহাযুদ্ধৰ সৈন্যবাহিনী কঢ়িওৱা 
জাহাজত আহিছিল আৰু প্রায় দহমাহৰ বেছি সময়ৰ অন্তত বন্দুকটো আহি 
ডাঙৰীয়াৰ হাতত পৰিছিল। যদিওবা এটা নাহৰফুটুকী বাঘক গুলিয়াই জখম 
কৰাৰ বাদে বন্দুকটোৰ ব্যৱহাৰ কৰা হোৱা নাছিল। ডাঙৰীয়াৰ মাজু জীয়ৰীয়ে 
জনোৱা মতে এই বাঘটো মৰাৰ তিনিদিন আগৰে পৰা যুদ্ধকালিন তৎপৰতা গ্ৰহণ 
কৰা হৈছিল। স্থানীয় ৰাইজক আতঙন্কিত কৰি ৰখা বাঘটোক জীৱন্তে কৰায়ত্ব 
কৰিবলৈ প্ৰচুৰ চেষ্টা চলোৱা হৈছিল যদিও অৱশেষত আত্মৰক্ষাৰ বাবে বন 
বিভাগৰ সহযোগত মাৰিবলগীয়া হৈছিল। বাঘটো মাৰিবলগা হোৱাৰ বাবে 
ডাঙৰীয়াই দুখ কৰিছিল। এই ঘটনাটোৰ পৰা তেখেতৰ বন্যপ্লাণীৰ প্রতি থকা 
সহৃদয়তাৰ উমান পোৱা যায়। ডাঙৰীয়াৰ জীৱিত কালত বহুদিনলৈকে বালিগাঁৱৰ 

ঘৰতে বন্দুকটো আছিল যদিও বিহপুৰীয়াৰ পুৰণা ঘৰত বনৰীয়া জন্তুৰ উপদ্ৰৱৰ 
বাবে ভায়েক দেবেন বৰুৱাই বন্দুকটো খুজি লৈ যায়। অৱশ্যে লাইচেন্সৰ 
কাগজখন এতিয়াও ঘৰৰ বৰপেৰাত স্মৃতিচিহ্ন হিচাপে সযতনে সংৰক্ষিত হৈ 
আছে। 

ডাঙৰীয়াৰ ভাষা-প্ৰীতি প্ৰবল আছিল। আৰ্জিনৱীশৰ কাম-কাজত তেওঁ 
অসমীয়া আৰু ইংৰাজী দুয়োটা ভাষাকে অতি নিটোল ৰূপত প্রয়োগ কৰিছিল। 
এই লেখকৰ সংগ্ৰহত ডাঙৰীয়াই লিখা কিছু গুৰুত্বপূৰ্ণ পুৰণি দলিল আছে, এই 
কাগজ-পত্ৰসমূহত তেখেতৰ মহামৰকত মণিহেন হাতৰ আখৰ আকৰ্ষণীয় ৰূপত 
জিলিকি আছে। উল্লেখ্য যে এটা সময়ত ওপনিৱেশিক বিটিছ চৰকাৰ আৰু 
অধঃস্তন বঙালী আমোলা-বিষয়াৰ দূৰভিসন্ধিৰ ফলত অসমৰ প্ৰশাসনিক ভাষা 
হিচাপে অসমীয়া ভাষাৰ ঠাইত বাংলা ভাষাৰ প্রচলন কৰা হৈছিল। কিন্তু কিছু 
মুষ্টিমেয় শিক্ষিত অসমীয়া লোকে শিক্ষা ব্যৱস্থাৰ লগতে চৰকাৰী বা আইনী 
কাম-কাজত ইংৰাজীৰ সমান্তৰালভাৱে অসমীয়াৰ ব্যৱহাৰ বৃদ্ধি কৰিবলৈ চেষ্টা 
কৰিছিল। এইদৰে জাতীয় বোধসম্পন্ন এচাম লোকৰ দুৰ্নিবাৰ কষ্ট-সংগ্ৰামৰ ফলত 
ভাষাক লৈ হোৱা যড়যন্তু ব্যৰ্থ হৈছিল আৰু অসমীয়া ভাষাই প্রশাসনিক ভাষাৰ 
মৰ্যদা লাভ কৰিছিল। 

এসময়ত মানুহৰ যাতায়তৰ মাধ্যম অতি সীমিত আছিল। সাধাৰণ মানুহে 
খোজকাঢ়িয়েই মাইলৰ পিছত মাইল দূৰত্বৰ বাট অতিক্ৰম কৰাৰ বিপৰীতে 
জলপথৰ বাবে হাতনাও আৰু স্থলপথৰ বাবে গৰুগাড়ী আৰু আঢ্যৱন্ত ঘৰৰ 
লোকে ঘোঁৰাৰ বাগী অথবা হাতী ব্যৱহাৰ কৰিছিল। দূৰণিবটীয়া যাত্ৰাৰ বাবে 
বিটিছ চৰকাৰে ৰে’লসেৱা আৰম্ভ কৰিছিল। মটৰগাড়ীৰ ব্যৱহাৰ প্রায় নাছিলেই। 
আনহাতে, যোৰহাটৰ কাষে-পাজৰে গঢ় লোৱা চাহ বাগিচাসমূহৰ ইন্ধন, বনুৱা, 
চাহৰ বাকচ আদি সৰবৰাহৰ বাবে ১৮৪৭ খ্ৰীঃঠতে যদিওবা ব্ৰহ্মপুত্ৰহইদি জাহাজ 
আহিছিল, সেয়া নিয়মীয়া নাছিল। ৰায়চাহাব জগন্নাথ বৰুৱাৰ নেতৃত্বত, যোৰহাটৰ 
বিশিষ্ট নাগৰিকসকলে লগ-লাগি গঠন কৰা ‘যোৰহাট সৰ্ব্বজানিক সভা'ই অন্যান্য 
জনহিতকৰ কামৰ লগতে জাহাজ নিয়মীয়াকৈ চলাৰ ওপৰত গুৰত্ব দিছিল। 
তেতিয়াও জাহাজঘাট স্থায়ীভাৱে গঢ়ি উঠা নাছিল। যোৰহাট নগৰৰ উত্তৰফালে 
বেজিজান, ওঁনাজান, হেজাৰী, বাহনা আদিত সঘনে হোৱা বানপানীয়েই ইয়াৰ 
প্রধান কাৰণ আছিল। ডাঙৰীয়াৰ জন্মৰ বছৰতে (১৯০২ য্ৰীঃ) ব্ৰহ্মপুত্ৰৰ পাৰত 
ককিলামুখত (বৰ্তমানৰ ৮ নং শৈলবান্ধৰ সমীপত) ব্ৰিটিছ চৰকাৰে স্থায়ীৰূপত 
এটা সৰু জাহাজঘাট স্থাপন কৰিছিল। সৰঃ আছিল যদিও ককিলামুখৰ 
জাহাজঘাটৰ পৰা শিৱসাগৰৰ দিচাংমুখ, গোলাঘাটৰ নেঘেৰীটিং, ডিব্ৰুগড়ৰ ডিবুৰু, 

গুৱাহাটী, চিৰাজগঞ্জ আৰু কলিকতালৈ নিয়মিত জাহাজ চলাচল কৰিছিল। 
‘জমনা’, ‘পেঙ্গুইন’ আৰু ‘বজাৰ্ড’ নামৰ তিনিখন ভাপ-নাৱৰ লগতে সৰু সৰু 
ডাক-জাহাজ এই ঘাটেদি যাতায়ত কৰিছিল। সেইকালত সসন্ত্ৰান্ত শ্ৰেণীৰ লোকেই 
ঘাইকৈ ভাপ-নাৱত অহা-যোৱা কৰিছিল। সাধাৰণ শ্ৰেণীৰ লোকো উঠিছিল, কিন্তু 
পৰিমাণ তাকৰীয়া আছিল। ভাপ-নাৱত যাতায়তৰ বিনিময়ত প্রতি ৫০ মাইল 
অৰ্থাৎ ২৫ ক্ৰোসত ১৩ টকা কেৰেয়া দিব লাগিছিল। জাহাজৰ বাহিৰৰ অংশত 
থিয় হৈ গ’লে মাইলে প্রতি আঠ অনা কেৰেয়া দিব লাগিছিল। ১৯৫০ত হোৱা 
বৰভূহইকপে ব্ৰহ্মপুত্ৰৰ পাৰ খহাই পেলোৱাৰ ফলত এই জাহাজঘাটটো বন্ধ হৈ 
পৰে। অৱশ্যে, ‘হীৰালাল এণ্ড কোঃ'ৰ দুখনকৈ মটৰ বোট বহুত দিনলৈকে চলি 
আছিল। বদতী ঘাটত ঠিকা-ঠুকলিৰ কামৰ লগতে বন বিভাগৰ চাকৰি কৰি থকাৰ 
সময়ত এই ঘাটেদি ডাঙৰীয়াই সঘনাই অহা-যোৱা কৰিছিল। উল্লেখ্য যে, মানুহৰ 
যাতায়তৰ উপৰি এই জাহাজ আৰু ভাপ-নাৱৰ জৰিয়তে উল আৰু কপাহী 
কাপোৰ, নিমখ, সৰিয়হ তেল, তামোল, ধপাত, গুৰ, শুকান মটৰ, মাহজাতীয় 
শস্য, সোণ, প্ৰৱাল, লোহা, পিতলৰ বাচন-বৰ্ত্তন, ৰন্ধন সৰঞ্জাম, কীচৰ পাত্ৰ আৰু 
হাতীৰ দাঁতৰ সামগ্ৰী আদি আমদানি-ৰণ্ডানি কৰ৷ হৈছিল। বছৰি ১০ লাখ টন 
কয়লা জাহাজৰ জৰিয়তে জাঁজী আৰু দিচৈ নৈৰে পৰিবাহিত হৈছিল। বেছ 
কিছুবছৰ আগলৈকে এই ককিলামুখত বৰ্তমান দুল্প্ৰাপ্যপ্রায় শিহু (অসমীয়া 
ডলফিন) আৰু ঘঁৰিয়ালো৷ দেখা পোৱা গৈছিল। ককিলামুখ জাহাজঘাট প্রাকৃতিক 
কাৰণত তৰাং হৈ পৰাত কিছু নিলগতে, নতুন মাটি দি, আন এটা জাহাজঘাট 
পিছত বন্ধোৱা হয়। বনুৱাবিলাকে নতুন মাটিৰ বাবে ‘নয়৷ মাটি ঘাট” বুলি কৈছিল। 
কালক্ৰমত এই নামেই মুখ বাগৰি নয়ামাটি > নিয়ামাটি হৈ শেষত ‘নিমাতী’ 
হ’লগৈ। 

আনহাতে, ১৮৮২ খ্ৰীঃতে তদানীত্তন চীফ কমিচনাৰ ষ্ট্ৰাৰ্ট বেইলীৰ 
উদ্যোগত ব্যৱসায়িক উদ্দেশ্যত ককিলামুখৰ সমীপৱৰ্তী গোহাঁই গাঁৱৰ পৰা 
যোৰহাট নগৰলৈকে ২ ফুট বহল আৰু ৭ মাইল দৈৰ্ঘ্যৰ এটি নেৰ'গজ ৰে’লপথ 
নিৰ্মাণ কৰা হৈছিল। এই এতিহাসিক ৰে’লপথটো৷ নিৰ্মাণৰ বাবে সেই সময়তে 
অসম প্ৰাদেশিক ৰাজহ বিভাগৰ পৰা ১,১১,৩২০ টকা খৰচ হৈছিল। ৰবীন্ত্ৰ 
চন্দ্ৰ বৰুৱাৰ ব্ৰহ্মপুত্ৰ উপত্যকাত ৰেলগাড়ী (২০০৭) নামৰ গ্ৰন্থত পোৱা তথ্য 
অনুসৰি প্ৰথমতে ককিলামুখ ট্ৰামৱে’ নামকৰণ কৰা এই ৰে’ল পৰিসেৱাৰ নাম 
১৮৮৬ খ্ৰীঃত ককিলামুখ ষ্টেট ৰে’লৱে’ আৰু তাৰপিছত জোড়হাট প্ৰভিন্সিয়েল 
ৰে’লৱে’ (চমুকৈ জে.পি.আৰ.) হৈছিল। মালবাহী যাতায়তৰ বাবে অসমৰ চীফ 
কমিচনাৰ ছাৰ চি. এ. এলিয়টে ককিলামুখ ট্ৰামৱে’ মুকলি কৰিছিল ১৮৮৪ খ্ৰীঃৰ 

৯ ডিচেম্বৰ তাৰিখে আৰু ইয়াৰ বাবে ধলী নদীপৰ্যন্ত ৰে’লপথটো সম্প্ৰসাৰণ 
কৰা হৈছিল। আনহাতে যাত্ৰীবাহী পৰিসেৱা মুকলি কৰা হৈছিল ১৮৮৫ খ্ৰীঃৰ 
১৭ অক্টোবৰ তাৰিখে। পৰৱৰ্ত্তী কিছু দিনৰ ভিতৰতে চাহশিল্পৰ ওঁ্দ্যোগীকৰণৰ 
লগতে প্লাৱনভূমিৰ আশে-পাশে পতিত মাটিৰ উৎকৰ্ষণ আৰু যোগান তথা 
বিনিয়োগ বৃদ্ধিৰ ক্ষেত্ৰত এই পৰিসেৱাৰ গুৰুত্ব অনুধাৱন কৰি বিটিছ চৰকাৰে 
এই মূল ৰে’লপথটি তিতাবৰ পৰ্যন্ত মুঠ ২৮.৫ মাইললৈ সম্প্ৰসৰণ ঘটোৱাৰ 
লগতে মৰিয়নীলৈ এক শাখাপথ নিৰ্মাণ কৰি উলিওৱা হৈছিল। অবিভক্ত 
শিৱসাগৰ জিলাৰ প্রথম আৰু উজনি অসমৰ দ্বিতীয় এই গোহাঁইগাঁও ৰে’লপথৰ 
টাৰ্মিনাছ ককিলামুখ জাহাজঘাটলৈকে সম্প্ৰসাৰিত হৈছিল। ১৯৩৭ খ্ৰীঃত ভাৰত 
চৰকাৰৰ দ্বাৰ৷ এই ৰে’লপথ ৰাষ্ট্ৰীয়কৃত হয়। ৰে’লপথটিৰ সম্প্ৰসাৰণ তথা 
নিৰ্মাণকাৰ্যত ডাঙৰীয়া কিছুকাল অংশকালীন মুক্তিয়াৰ হিচাপে মাটি যোগান ধৰা 
আৰু বনুৱা পৰিচালনা কৰা কামত নিয়োজিত আছিল বুলি ডায়েৰীৰ টোকাৰ 
পৰা জানিব পৰা যায়। ১৯৪৩ শ্ৰীঃত ভাৰত চৰকাৰে 13210881 & /১৪৪৪]] 
1]২৪1]স8৮ গঠন কৰাৰ পিছত নেৰ’গজৰ পৰিৱৰ্তে মিটাৰগজ পৰিসেৱা প্ৰতিষ্ঠা 
কৰা হয় আৰু ফলস্বৰূপে ককিলামুখ জে.পি.আৰ. ৰে’লসেৱা বাতিল হয়। অৱশ্যে 
পুৰণি ৰে’লপথৰ ভগ্নাৱশেষ এতিয়াও নেউলগীও, পটীয়াগীও, নিমাতী আদি 
অঞ্চলত ঠায়ে ঠায়ে দেখা যায়। 

উনৈশ শতিকাৰ তৃতীয় দশকলৈকে যোৰহাটৰ মানুহে জুই আৰু নাহৰৰ 
গুটি জ্বলাই ৰাতিৰ আন্ধাৰ খেদিছিল। তেতিয়া বিজুলী বাতিৰ ব্যৱস্থা নাছিলেই। 
১৯২৩ খ্ৰীঃত যোৰহাটৰ নাওবৈছাৰ বিলাত-ফেৰৎ অভিযন্ত্ৰ৷ কাশীনাথ শইকীয়াই 
পোনপ্ৰথমবাৰৰ বাবে যোৰহাটত বাণিজ্যিকভাৱে বিজুলী উৎপাদন কৰি চন্দ্ৰকান্ত 
ভৱন পোহৰাই তুলি সমগ্ৰ অসমৰ ভিতৰতে প্রথমখন বিজুলীচাকিৰ পোহৰৰ 
অধিকাৰী নগৰ হোৱাৰ গৌৰৱ অৰ্জন কৰিছিল। অৱশ্যে, বিজুলী উৎপাদন 
প্রক্ৰিয়াটো সেই সময়ত অত্যন্ত ব্যয়বহুল হোৱাৰ হেতু সাধাৰণ মানুহে ইয়াৰ 
ব্যৱহাৰ কৰা নাছিল। গাও অঞ্চলত দ্বিতীয় বিশ্বযুদ্ধৰ পিছৰে পৰা কেৰ’চিন তেল 
উপলব্ধ হ’বলৈ ধৰে। সেই সময়ত ক’লাতেল আৰু নীলাতেল দুই ধৰণৰ 
কেৰ’চিন পোৱা গৈছিল। ক’লাতেল সেৰত ২.৫০, টকা দৰত বিক্ৰী হৈছিল। 
টিপচাকি, মাটিচাকি, হাতলেম্পেই আছিল আন্ধাৰ আঁতৰ কৰিবলৈ গাঁৱৰ মানুহে 
ব্যৱহাৰ কৰা সঁজুলি ৷ বহু পিছতহে মেস্থ’ল লাইটৰ ব্যৱহাৰ হ'বলৈ লয়। বালিগাঁ৷ও 
অঞ্চলত *শিৱ খাটনীয়াৰে বিয়া-সবাহ আদিত ভাড়্বাৰ বিনিময়ত মেন্থ’ল লাইটৰ 
যোগান ধৰিছিল। তেতিয়া কাগজৰ থোঙা বা পলিথিনৰ মোনাৰ ব্যৱহাৰ নাছিল। 
মানুহে বজাৰ-সমাৰৰ বাবে কাপোৰৰ মোনা চিলাই ব্যৱহাৰ কৰিছিল। সম্প্ৰতি 

অপৰিকল্পিত ভাবে ব্যৱহাৰ কৰাৰ ফলত সৃষ্টি হোৱা প্লাষ্টিক-আৱৰ্জনাই কেনে 
ভয়াৱহ সমস্যাৰ সৃষ্টি কৰিছে, সেয়া নিশ্চয় সকলোৰে জ্ঞাত। 

ডাঙৰীয়াৰ দিনত টকা-সিকা জমা থোৱাৰ ব্যৱস্থা সম্পৰ্কে অনুসন্ধান কৰি 
জানিব পৰামতে, ভাৰত উপ মহাদেশত বিটিছৰ শাসনকালত ১৯০৪ শ্ৰীঃত 
সমবায় সমিতিৰ ধাৰণাটো কাৰ্যকৰী হৈছিল আৰু ‘ভাৰতীয় সমবায় খণদান 
সমিতি আইন’ ([0:0.9/,) বলৱৎ কৰা হৈছিল। অসম চৰকাৰৰ সমবায় 
পঞ্জীয়কৰ পৰ৷ আহৰিত তথ্য অনুসৰি অবিভক্ত অসমৰ প্ৰথমটো খ৷৭দান সমবায় 
বেংক হৈছে ১৯০৪ খ্ৰীঃত প্ৰতিষ্ঠা হোৱা শ্বিলং কো-অপাৰেটিভ টাউন বেঙ্ক 
একে সময়তে আৰু তিনিটা বেঙ্কে৷ প্ৰতিষ্ঠা হৈছিল। সেইকেইটা হ’ল ক্ৰমে- 
ৰজাহাউলি গাঁৱলীয়া বেঙ্ক, চাৰিগাঁও গাঁৱলীয়া বেঙ্ক আৰু যোৰহাট টাউন বেঙ্ধ 
লিমিটেড তিনিওটা বেঙ্কেই যোৰহাটৰ আছিল আৰু সম্ভৱতঃ আজিৰ 
ভৌগোলিক অসমৰ ভিতৰত অসমীয়া মানুহৰ উদ্যোগত খোল৷ সৰ্বপ্ৰথম ৰাজহুৱা 
বেঙ্ক আছিল ৰজাহাউলি গাৱলীয়া বেঙ্ক। এই সম্পৰ্কে আগ্ৰহীসকলে অনুসন্ধান 
কৰিলে গুৰুত্বপূৰ্ণ তথ্য আৱিষ্কাৰ হোৱাৰ সম্ভাৱনা আছে। যি কি নহওক, ইয়াৰ 
কিছু বছৰ পিছত ১৯১৮ থখ্ৰীঃৰ জুনত তেজপুৰ ইণ্ডাষ্ট্ৰিয়েল বেঙ্ক প্রতিষ্ঠা হয়। 
তাৰপিছত ১৯২৬ খ্ৰীঃৰ ১৮ জুন তাৰিখে গুৱাহাটীৰ লতাশিলৰ গৌৰীকান্ত 
তালুকদাৰৰ ঘৰত আৰম্ভ কৰা গুৱাহাটী বেঙ্কে একে সময়তে যোৰহাটত ইয়াৰ 
শাখা প্রতিষ্ঠা কৰি সক্ৰিয়তা লাভ কৰিছিল। প্রাণ্ত তথ্যমতে, গুৱাহাটী বেঙ্কৰ 
প্ৰথমজন সঞ্চালক আছিল গোপীনাথ বৰদলৈ আৰু প্ৰথম প্রবন্ধক আছিল উপেন 
চাংকাকতি। ৰিজাৰ্ভ বেঙ্ক অৱ ইণ্ডিয়াৰ অন্তৰ্ভুক্ত হোৱা এই বেঙ্কৰ যোৰহাটৰ 
শাখাটোকে ধৰি মুঠতে ১২ টা শাখা হৈছিল, তাৰে এটা কলিকতাত আছিল। 
অৱশ্যে দ্বিতীয় মহাসমৰৰ কালধুমুহাত বেঙ্কিং ব্যৱস্থা সম্পৰ্কে জনসাধাৰণৰ 
মাজত প্রচাৰ হোৱা ‘বেঙ্ক দেউলীয়া হোৱা’ উৰাবাতৰিৰ কাৰণে ১৯৫২ খ্ৰীঃৰ 
ভিতৰত এই বেঙ্ধে সক্ৰিয়তা হেৰুৱাবলৈ ধৰে আৰু অৱশেষত পূৰ্বাঞ্চল বেঙ্কৰ 
লগত চামিল হ’বলগীয়৷ হয়। অৱশ্যে ‘বেঙ্ক দেউলীয়া হোৱা'ৰ উৰাবাতৰি প্ৰচাৰৰ 
আঁৰত আছিল দুষ্ট চক্ৰৰ প্ৰৰোচনা। দ্বিতীয় মহাসমৰৰ আগে-পিছে অসমত 
বহুকেইটা বেঙ্কধে শাখা খুলিছিল। যুদ্ধৰ কামৰ ঠিকা, সামৰিক সৰবৰাহ ইত্যাদিৰ 
জৰিয়তে মানুহৰ হাতলৈ প্ৰচুৰ টকা আহিছিল। টকাৰ মোহত অন্ধ হৈ মানুহে 
অধিক সুতৰ লোভত নতুনকৈ অহা বেঙ্কবিলাকত জমা থ’বলৈ ধৰিলে। হঠাৎ 
যুদ্ধ শেষ হোৱাৰ লগে-লগে সকলো টকা-পইচা লৈ বেঙ্কবিলাক অসমৰ পৰা 
অন্তৰ্ধান হ’ল। জমাকাৰীৰ সকলো ধন পানীত পৰিল। এনে এটা প্রতাৰণামূলক 
পৰিস্থিতিৰ ফলত সাধাৰণ মানুহৰ মনত সমগ্র বেঙ্কিং ব্যৱস্থাটোৰ প্ৰতিয়েই 

অবিশ্বাস ওপজিছিল। স্বাধীনতাৰ পূৰ্বে যোৰহাটত আৰু এটা বেঙ্ক আছিল--- 
১৯৩৭ খ্ৰীঃত স্থাপন হোৱা মেচাৰ্চ কৃমিল্লা বেল্ক। এই বেঙ্কত মূলতঃ চাহ বাগিচাৰ 
পুঁজিপতি মালিকসকলে বিনিয়োগ কৰিছিল। উল্লেখ্য যে, ডাকঘৰৰ সঞ্চয় আঁচনি 
বাদ দি, তেতিয়া যিকোনো চৰকাৰী লেন-দেন জিলাৰ সদৰত অৱস্থিত চৰকাৰী 
কোষাগাৰৰ জৰিয়তে কৰা হৈছিল। বহু পিছতহে ষ্টেট বেঙ্ক অ ইণ্ডিয়াৰ জৰিয়তে 
চৰকাৰী লেন-দেন চলিবলৈ ধৰে। 

ডাঙৰীয়াৰ ডেকাকাললৈকে বালিগাঁও অঞ্চলত কোনো পকীঘৰ সজা 
হোৱা নাছিল। প্রায়সকল মানুহেই খেৰীঘৰতে বাস কৰিছিল। ঘৰৰ মূধচ চোৱাবলৈ 
নদীৰ পাৰৰ ইকৰাণিৰ পৰা সৰণ খেৰ সংগ্ৰহ কৰা হৈছিল। এই কামত চুবুৰীয়াইও 
পৰস্পৰে পৰস্পৰক সহায় কৰিছিল। তেতিয়া আজিৰ দৰে মানুহ আত্মকেন্দ্ৰিক 
নাছিল। ঘৰৰ বেৰবিলাক আছিল মাটি আৰু ঢাৰিৰে সজা। খুঁটা শাল বা নাহৰ 
কাঠৰ। আঢ্যৱন্ত মানুহৰ ঘৰত ধেনুভিৰীয়া মূধচ আছিল। মজিয়া মাটিৰ। বাঁহৰ 
কামি চীচি সামৰ্থ্যবানসকলে পনিয়লী বেৰ সাজিছিল। এনে বেৰ ধৰি ৰাখিবলৈ 
মজবুত লোহাৰ খুঁটা লগোৱা হৈছিল। ডাঙৰীয়াই বিয়া কৰোৱাৰ বছৰচেৰেক 
পূৰ্বে ইটাৰে খুঁটা সজাই পুৰণা খেৰীঘৰটোত টিনপাত লগাইছিল। আনহাতে 
বিয়া কৰোৱাৰ পিছতে ঘৰৰ ভেটিটো পকাকৈ (হাফ্‌ ৱাল) সজায়। আজিৰ দৰে 
কংক্ৰীটেৰে সজোৱা খুঁটাৰ পৰিৱৰ্তে তাহানি ইটাৰে বৰ্গাকৃতিত সজা খুটাত লোহাৰ 
পটি লগাই বেৰ বন্ধোৱা হৈছিল। পিছলৈ অৱশ্যে আৰ.চি.চি. আহিত সম্পূৰ্ণ 
পকীকৈ ঘৰটো সজোৱা হয়। এই লেখকে পুৰণা ঘৰৰ খুঁটাকেইটা দেখাৰ সৌভাগ্য 
হৈছিল। 

ডাঙৰীয়াৰ জন্মৰ আগতেই গাঁওখনত এটা স্থায়ী নামঘৰ আছিল, যিটো 
নামঘৰ কাষৰীয়া টকৰ‘গীও, গণেশৰটিকা আৰু সোণাৰী গাঁৱৰ বৈষ্ণৱপ্রৰাণ ৰাইজৰ 
একমাত্ৰ ধৰ্ম৷নুষ্ঠান আছিল। বিটিছৰ আগমনৰ আগে-পিছে বৰ্তমানৰ নামলগোৱা 
দলঙৰ পূবফালে নামলগোৱা লোক এজনে বাস কৰিছিল আৰু তেখেতেই 
নামঘৰৰ কাম-কাজ চোৱা-চিতা কৰিছিল। তেখেতে প্রাচীন অসমীয়া লিপিত 
ৰচিত সাঁচিপতীয়া কীৰ্ত্তন পুথি এভাগি বাৰীৰ কাষেৰে বৈ যোৱা দিচৈৰ পুৰণি 
সুঁতিয়েদি উটি অহা পাইছিল। এই পুথিভাগি বৰ্তমান ৰজাহাউলি বৰ নামঘৰৰ 
গুৰুগৃহত সংৰক্ষিত হৈ আছে। সেই হিচাপত নামঘৰটো অন্ততঃ আঢ়ৈশ বছৰমান 
পুৰণি। ইয়াৰ লগতে সংলগ্ন হৈ থকা পুখুৰীটো দৰঙী ৰাজবিষয়াৰ ব্যৱহাৰৰ 
বাবে খন্দোৱা হৈছিল বুলি জানিব পাৰি। নামঘৰটোৰ বাবে প্রয়োজনীয় মাটিখিনি 
বৰদলৈ উপাধিৰ এজন লোকে দান কৰি গৈছিল বুলি শুনা যায়। এইখিনিতে 
ইতিমধ্যে প্রয়াত কেইবাজনো বয়সস্থ লোকে নিজ মুখেৰে ব্যক্ত কৰা অনুসৰি 

গাঁওখনৰ আটাইতকৈ পুৰণি বংশ-পৰিয়ালসমূহৰ নাম উল্লেখ কৰা হ’ল £- 
কলিতা আছিল ১১ ঘৰ--- মহামন্ত্ৰ পূৰ্ণানন্দ বুঢ়াগোহাঁইৰ দিনতে অহা গন্ধীয়া 
বৰুৱা বংশ, দৰঙী ৰাজবিষয়াৰ লগতে অহা সেনাপতি বংশৰ ঘিনাৰাম ভূঞাৰ 
পৰিয়াল, কেঁচাতেলীয়া ফৈদৰ পৰিয়াল, শিমলুতলৰ পৰা উঠি অহা পঘথাখোৱা 
ফৈদৰ পৰিয়াল, টকৰমচুকৰ পৰা উঠি অহা টকৰু ঘৰৰ ৰূপৰাম কলিতাৰ 
পৰিয়াল, টকৰম্গীৱৰ পৰা উঠি অহা ভূঞাৰ ঘৰৰ মকৰা বুঢ়াৰ পৰিয়াল, 
টকৰম্চুকৰ পৰা উঠি অহা মেধিৰ ঘৰৰ সোমেশ্বৰ কলিতাৰ পৰিয়াল, লফাখোৱা 
ফৈদৰ পৰিয়াল, টকৰণাীৱৰ পৰা উঠি অহা মন বুঢ়াৰ ঘৰ, কাকজান তিনিকুৰিয়াৰ 
পৰা উঠি অহা মোচাই বুঢ়াৰ ঘৰৰ পৰিয়াল আৰু গোপৰাম বৰ৷ (পুণেশ্বৰী 
ফুকনৰ পিতৃ)ৰ পৰিয়াল। 
কেওট আছিল ২ ঘৰ, ফৰকাটিঙৰ পৰা উঠি অহা ভোল৷ বড়া (মুহিৰাম বড়াৰ 
পিতৃ) আৰু কোমল বড়া গাঁওবুঢ়া (ফেদুৱা বড়াৰ পিতৃ)ৰ পৰিয়াল। 
বামুণ আছিল ৭ ঘৰ--- শিৱসাগৰৰ পৰা উঠি অহা দৈচুঙীয়া বংশৰ জগধৰ 
অধ্যাপকৰ পৰিয়াল (ৰায়বাহাদুৰ জগন্নাথ বৰুৱাৰ ককাক, এখেতসকল পিছত 
যোৰহাট নগৰলৈ উঠি যায়), পাত্ৰকলাই খেলৰ শূলধৰ বৰকটকীৰ পৰিয়াল, 
আঁঠুপৰ৷ বংশৰ পৰিয়াল, নামলগোৱা বংশৰ পৰিয়াল, মাৰোৰালি বংশৰ 
অহা ভৰালী বৰুৰা বংশৰ নৰনাথ বৰুৱা (চিকৌ)ৰ পৰিয়াল। বছৰচেৰেক 
আগলৈকে (ৰাজবৈদ্য) বেজবৰুৱা বংশৰ এক-দুই ঘৰমান মানুহো ৰজাহাউলি 
নামঘৰৰ সৈতে যুক্ত হৈ আছিল। অৱশ্যে বংশৰ মানুহৰ নৈমিত্তিক ইশ্বৰ সেৱাৰ 
বাবে আছুতীয়া নামঘৰ চুবুৰীতে সাজি লৈছিল। 
বৰ্তমান বংশ-পৰিয়াল বাঢ়ি ৰজাহাউলি গাঁৱত মুঠ ১৩০ ঘৰৰো অধিক 
পচকী আছে। নামঘৰৰ ওচৰতে বামুণীয়া লোকসকলে এটি সাৰ্বজনীন পূজা 
মন্দিৰ নিৰ্মাণ কৰি লৈছে যদিও মহাপুৰুষীয়া ধৰ্মৰ প্রতি সকলোৰে শ্ৰদ্ধা-ভক্তি 
অক্ষু্ণ আছে আৰু সমিলমিলেৰে বসবাস কৰি আহিছে। 
কল্যাণ খৰমান ঃ 
ইমানলৈকে লিখি উঠাৰ পিছত গীতিকবি পাৰ্বতী প্রসাদ বৰুৱাৰ এটি 
প্রাণপৰশা গীতৰ কিছু কথা উল্লেখ কৰিবলৈ মন গৈছেঃ 
জীৱনটি এৰি থৈ গ’ল 
অন্তিমৰ নিশাহটি অসমৰ বতাহত 
আজিও বিয়পি ৰ’ল। 

সেয়ে ৰিঙিয়াই যায় 
ৰঙা টুনী আজি ‘কেইটা’ নহয় 
ক’ল| টুনী জাক জাক 
জাগ্‌ অসমীয়া জাগ্‌।।” 

অসমৰ দৰিদ্ৰ, নিপীড়িত, অৱহেলিত বিপুল শ্ৰেণীটো লাহে-লাহে 
সংখ্যালঘু দুৰ্জন আৰু সুবিধাবাদীসকলৰ চেপাত দেউলীয়া হ’ব ধৰা সময়ছোৱাত 
ক্ষমতাধৰ্মী ৰাজনীতি সেৱাধৰ্মী কৰি তোলা ৰাজনৈতিক স্বাধিকাৰৰ গুৰুত্বটো 
উপলব্ধি কৰিবপৰা পৰিৱেশ বা মননেহে আমাক সমৃদ্ধিশালী কৰিব আৰু 
স্বাৰ্থান্বেষীৰ বাগাড়ম্বৰৰ প্রতিমুখে এক সুস্থ, প্ৰগতিশীল আৰ্থ-ৰাজনৈতিক 
বাক্ধাৰাই যথাৰ্থ প্রাধান্য পাব। আশাকৰোঁ, ডাঙৰীয়াৰ মানসপটত সযতনে 
কঢ়িয়াই লৈ ফুৰা এই সপোনটো এদিন বাস্তৱায়িত হ’ব। 

উত্তৰ-পশ্চিম যোৰহাটৰ গাঁৱে-ভূঞে সভা-সমিতি কৰি ৰাতিপুৱাৰ পৰা 
গধূলিলৈকে ভোকে-লখঘোণে টাকুৰি ঘূৰাদি ঘূৰি ফুৰাৰ ফলত লাহে-লাহে 
ডাঙৰীয়া পিত্শূল ৰোগত আক্ৰান্ত হৈ পৰিছিল। এই ৰোগতে দেহা পৰি ১৯৬৯ 
খ্ৰীঃৰ ৭ ডিচেম্বৰত (আঘোণৰ ২২ দিন যোৱাত) ডাঙৰীয়াই পৰিয়ালৰ লগতে 
বালিগঞা ৰাইজক শোকৰ সাগৰত বুৰাই থৈ ইহলোকৰ পৰা পৰলোকলৈ গতি 
কৰে। ডাঙৰীয়াৰ জীৱনত জিৰণি নহ’ল। মৃত্যুৱেহে যেন তেখেতক জিৰণি দিলে। 
শৰীৰৰ পীড়াই মনৰ তাৰণ্যক ল্লান কৰিব নোৱৰা বিশাল বপু-বিশিষ্ট ককা 
ভোগেশ্বৰ বৰুৱা ডাঙৰীয়াৰ কৰ্ম-বাণী হৈ ৰ'ব নতুন অসমৰ অনুপ্ৰেৰণাৰ অমল 
উৎত্স।৬+ 

ভুলল।হুৰনলন্ছ 


অহ! ৩০-১-৬৫ তাং শনিবাৰে মহামানৱ মহাত্ম! গান্ধাৰ 
তিৰোভাৱ তিথি উপলক্ষে এখনি স্মৃতি তৰ্পদ সভ৷ আহ্বান 
কৰা হৈছে। সেই সভাত “ভাৰতৰ সমাজবাদী আৰৰ্শত 
গান্ধাজীৰ প্রভাৱ” সম্বন্ধে বিশিষ্ট চিন্ডানায়ক, ভাৰত চৰকাৰৰ 
উপমন্ত্ৰী ল্ৰাবিজয়চন্দ্ৰ ভাগৱতাদেৱে এটি ভাষণ দিব। সভাত 
সকলে৷ কংগ্ৰেছ কন্মী, যুৱক কংগ্ৰেছৰ কন্মসকল, ছাত্ৰ-ছাত্ৰী 
সকল, মহিলাসকল আৰু ৰাইজৰ উপস্থিতি কামনা কৰা৷ হল। 
হতি-- ২৮-১-৬৫ 


স্থান £--ৰাপিগাওঁ মিলন মন্দিৰ ৷ 
সময় £-- সন্ধ্যা ৭ বজা । 


বিনাত, 
ব্ৰমুৰ্পাধৰ বৰুৱা 
‘ল্ৰ্ৰসন্নপাদেৱা বৰকটকী 
ব্ৰকৈলাস চন্দ্ৰ গোস্ৰানী 
শ্মভোগেশ্বৰ বৰুৱা 
্ৰীগৌৰণচৰণ বৰকটকী 
‘ন্াসুকুন্দ৭ধৰ বৰুৱা 
চৈয়দ মহবুব ৰহমান 
ন্ীৰামেশ্বৰ বৰা 


পৰিশিষ্ট-২ 

শান্তনু কৌশিক বৰুৱা সম্পাদিত ‘অসম বিশ্বকোষ’ (২০২১ য্ৰীঃ)ত 


ডাঙৰীয়াৰ ছায়াছবিৰ সৈতে প্রকাশ পোৱা প্রৱিষ্টিৰ প্ৰতিচ্ছবি। 


অৰষিদ্ৰল গন্কন্নায্ষৰ লগে, লমককক বন্দজকালী সত ককৰ৷ ৯৯৭৮৪ 


জতাজষ আদ ব্ৰজ টী অৰীজল ।৯ীলীন্প চলক্দ =" 


চৰম লালা্িসেপ্ৰ পপতত স্ৰধাজিত অশিক্ক্দ্ৰন্ত = 
আআৰগসকৰকমককককৰভকভলোাতৱীঁ তল লল = = ৭ 
্াৰীক্দা = দ শাকিতক পৰপদ এছি অঞ্কলচততে ত মাক দিলে কন্দ 
ত চিলা । ্জজ্সগগ্ৰ ভাঙ্ডাত়ে কণাতন্দমান অস্ফল্থ জানৰ পন্থ কঞ্জীক 
স্খ এখালি ভ'সগাকন্ক পাননি লামিনিলন । ইচামাক্ষে ১৯ = = চল্দ == 
আটিক্ষষ্+ল ২৮ ভতন্ড- পদত হত ৷ সঙ্চল্দ আকভন্দ অনান্য == ‘মী 
চাৰটি গ্ৰহ্থাতাগ্ত অপ্পীচ্পেড তৰঙজ্স্রত [= ই ন্দে্জ দ্ৰন্ফলণন্থ জগস্পদিধা্ক 
কমল দিব তম পু গালাৰ আদিল = সজ প্ৰন্মা লক লন । খুম্ভেনত সজা 
বন স্বন্মমাগলনক আম অল্ফ- ভদ্ৰা, দিলা, ইপাৰ স্পা্ল্দানীত, 
অঙসস্স্ঞ্থাগৰন স্পাক্ষণছ বচা 

>>> = ল্লন্ষ ইন্চোচ্গদোছ বাহী ুলভভস্দন প্ৰাস স্ৰালক 
নং ঞকল দৰণন্ষীটয় আৱকন্কত = ‘ছস্দ= কন্ধ ৷ ভদ্ৰ সম্মানত 
শস্চ ৰাস জান্ত টপ লন। তৰা পল আছ অস্ত 
ব্ভ্ৰগ্তত ৷ পাতিলৰভঞন্দে ক্ৰস্ন৷ককগ়ৰীযত ভয়ানক ভাতক দেল শঙ্গ 

ডভঞ"৭ দি্দত লাজৰ দিছনদাৰ্য ভান সৰু মাকৰ 
অভআস্পনন্ষন গ্ৰাশলেমান্দ্ড তজ্জচােলন৷ ইজনৰ ভল্দুতিক কোৰ 
ঢল ভান পনস লাজতে আগ্ৰা, সামাগজপাৱোপবাশী 
এ-োশৰজন্ম পাগল জস্জ সাৰীটনদৰ লকাললি ঘুটন্দলক্দ উগ্দেস্দন্দ 
আঞ্দ নিকলক “স্ন চপাম, পণ গোলৱ্য প্ৰাণী, পুশ্সশন্ৰৰ ৬নিপলা- ল্তশথ্কন 
আন্মস্দলোণ, গিৰাজ্ষ় ভজ পদশ্বন্ধতটী ভৃক্ঞজীয়াদৰ সদ্য | শোনী=লপগ 
প্ৰল্কন্কী, ত্ৰৈঙ্জ্যাল্প জল ঢোলাজাষ়ী, ৷তাৰ ভৰঞ্াকৃক ৰা অকল 
প্লেণীী, ভাস ভক, লাগৰ্দৰো পাঞ্চ’, পৰুম্লযটাব্দা্ৰ ভন্ৰিণক্ষে 
বীচন্ল্তল্ৰ স্যাজতী৷ , তৰা ভৰাল পচলা অনান্দিএ স্কাণাসদস্পৰ 
প্ৰজাৰ পাৰতো = গদণজললগাম < আস্্ক্টত পত্তন মৰমৰ 
ক়ল্স্শপ্স্ললবকণল ৰ খা 
পৰ্জীডাল৷ কঞ্লসপপ অভজবআস্দক "সম জভ কশ্জ ল= দি ভাগত সৰগ 
এই কছত শ্াজ্জাযতাহ, আকৌন্দত ক্ষ আগ্ঞ আনন্দ ভ্ভ্জাগ্াৱণ 
আপস্প তামিল । আছি আবশ্েণাল্৷ পতা ৰীনলা “দন পালন, স্ৰী 
তত ভক ভজ কন্দল ভিন আৱস্ঞ গৰুত কিড = নম 

ডনৰ | বাচ চামৰ পবন সনেলৰন৷ + আগাশতত প্ৱি্রীচলতীী কৰয় নীৰ 

শাজাজৰ দীন কৰ পতে ভাটো কলস বুলি অজ + 
প-লনপ্য়োপ ৰ তদ জা পাদ স্ৰল্দন জানস স্মিমোচনদল কামক ৰ্বিন 

